

سفر عقیدت

عمرہ و حج کے فضائل، مسائل اور طریقہ

فَرِیدٌ مُلْتَدٌ سِيرَحُ السَّطْوَرِيُّ

محکیٰ نہاج القرآن

سفرِ عقیدت

(عمرہ و حج کے فضائل و مسائل)

فَرِيلِ ملَّتِ السَّرِّحُ النَّسْيَ طَوْبِي


محکیٰ منہاج القرآن

365-M, Model Town, Lahore, Pakistan

Ph : 042-111-140-140 (Ext: 153), 042-35165338 Fax: 042-35163354

www.minhaj.biz mqi.salespk@gmail.com

جملہ حقوقِ حق تحریک منہاج القرآن محفوظ ہیں



پروف ریڈنگ : اجميل على مجددي
زیر اهتمام : فرید ملت ریسرچ انسٹی ٹیوٹ Research.com.pk
مطبع : منہاج القرآن پرنٹرز، لاہور
إشاعت نمبر ۱ : مئی ۲۰۱۲ء
(25,000)
إشاعت نمبر ۲ : اپریل ۲۰۱۳ء
تعداد : ۱۲,۰۰





مَوْلَايَ صَلَّى وَسَلَّمَ دَآئِمًا أَبَدًا
عَلَى حَبِيبِكَ خَيْرِ الْخَلُقِ كُلَّهُمْ
مُحَمَّدٌ سَيِّدُ الْكَوْنَيْنِ وَالثَّقَلَيْنِ
وَالْفَرِيقَيْنِ مِنْ عُرُبٍ وَمِنْ عَجَمٍ

﴿صَلَّى اللَّهُ تَعَالَى عَلَيْهِ وَعَلَى آلِهِ وَصَحْبِهِ وَبَارَكَ وَسَلَّمَ﴾

فہرست

عنوانات	صفحہ نمبر
پیش لفظ	۱۱
ابتدائیہ	۱۳
اصطلاحاتِ حج	۱۶
مقاماتِ حج	۲۰
سفرِ عمرہ و حج کے آداب	۲۶
سفرِ عمرہ و حج کے لیے سامان کی تیاری	۲۸
دورانِ سفر ضروری ہدایات	۳۲
عمرہ کے فرائض و واجبات	۳۳
احرام کے احکام	۳۴
احرام کی نیت	۳۶
حالاتِ احرام میں ممنوعہ امور	۳۶

صفحہ نمبر	عنوانات
37	عمرہ کی نیت
39	مکہ معلّمہ میں داخل ہونے کی دعا
39	باب السلام سے داخل ہونے کی دعا
40	بیت اللہ پر پہلی نظر
42	طواف کے احکام
43	طواف میں ہر رکن کی الگ الگ دعائیں
45	طواف کے سات چکروں کی الگ الگ دعائیں
53	مقام ابراہیم کی دعا
55	مقام ملتزم کی دعا
57	آب زم زم پینے کی دعا
57	طواف کے چند ضروری مسائل
58	سعی
59	سعی کی نیت
59	کوہ صفا کی دعا
63	میلیئُن أَخْضَرَيْنِ

صفحہ نمبر	عنوانات
64	صفا و مروہ کے چکروں کا تعین
66	حلق یا تقصیر اور تکمیل عمرہ
66	احرام اُتارنا
67	حج کا بیان
68	اقسام حج
69	حج فرض ہونے کی شرائط
70	وجوب ادا کی شرائط
71	صحت ادا کی شرائط
72	حج کے فرائض
73	حج کے واجبات
76	حج کی سنتیں
79	مناسکِ حج
79	حج کے پانچ روزہ پروگرام کی ترتیب

صفحہ نمبر	عنوانات
79	یوم الترویہ (حج کا پہلا دن...۸-ذی الحجه)
82	یوم عرفہ (حج کا دوسرا دن...۹-ذی الحجه)
92	یوم نحر (حج کا تیسرا دن...۱۰-ذی الحجه)
99	ایام رمی (حج کا چوتھا، پانچواں اور چھٹا دن...۱۱، ۱۲، ۱۳-ذی الحجه)
104	حج و عمرہ کے متفرق مسائل
104	احرام میں جوڑ لگانا
104	عورت کا حج
104	والدین کا مقروض ہونا بیٹی سے حج ساقط نہیں کرتا
105	موسم سرما میں احرام کے اوپر گرم کپڑا اوڑھنا
105	حج اصغر اور حج اکبر
106	قربانی کی قیمت خیرات کرنا یا سرز میں حرم سے باہر قربانی کرنا جائز نہیں

صفحہ نمبر	عنوانات
107	حرام مال سے کیا ہوا حج مقبول نہیں
108	طواف اور دیگر اعمال کا ثواب ہر موسم میں ہوتا ہے
108	حج بدل اور اس کی شرائط
110	دوران حج نماز کے مسائل
113	احکامِ جنایات
119	فضائل و زیاراتِ مکہ مکرمہ
119	فضائل مکہ مکرمہ
123	زیاراتِ مکہ مکرمہ
133	فضائل و زیارات مدینہ منورہ
135	فضائل مدینہ منورہ
137	بارگارہ سرور کوئین طیبین اللہم میں حاضری کی فضیلت
142	مدینہ منورہ میں داخل ہونے کی دعا

صفحہ نمبر	عنوانات
۱۴۳	زیاراتِ مدینہ منورہ
۱۵۵	حضور نبی اکرم ﷺ کی بارگاہِ اقدس میں حاضری
۱۷۹	الوداعی دعا
۱۸۰	گھر والوں کو واپسی کی اطلاع
۱۸۲	مختصر دعائیں
۱۸۵	عربی زبان سے واقفیت

پیش لفظ

زیارتِ حرمین شریفین ہر بندہ مومن کے دل کی آرزو ہے۔ خوش قسمت ہیں وہ بندگان خدا جنہیں یہ سعادت نصیب ہوتی ہے۔ ہر مسلمان پر جوزا دراہ کی استطاعت رکھتا ہو زندگی میں ایک مرتبہ حج کرنا لازم ہے۔ حج مالی و بدنسی عبادت کا مجموعہ ہے جس میں مسلمان اپنے رب کے حضور نہ صرف اپنا مال خرچ کرتا ہے بلکہ جسمانی مشقتیں بھی برداشت کر کے حقیقی معنوں میں بندگی کا اظہار کرتا ہے۔ عمرہ و حج کی خواہش ہر سچے مسلمان کے دل میں موجzen ہوتی ہے کیونکہ اُسے خالقِ حقیقی کے گھر کی زیارت اور محبوبؐ کریاءؐ کی بارگاہ کی حاضری کا شرف نصیب ہوتا ہے۔ عمرہ اور حج ایسی مقبول عبادات ہیں کہ انہیں خلوص نیت سے سرانجام دیا جائے تو گناہوں کی بخشش کے ساتھ ساتھ آخرت میں کامیابی کی ضمانت بھی مل جاتی ہے۔ یہی وجہ ہے کہ ہر مسلمان اس عبادت کو احسن انداز سے سرانجام دینے کا متنبی ہوتا ہے۔

ہر عبادت کی طرح عمرہ و حج کے بھی کچھ فرائض و واجبات اور خاص انعام ہیں جن کی رعایت کیے بغیر ان عبادات کی تکمیل نہیں ہوتی یا ان میں نقص رہ جاتا ہے۔ آنعامی عمرہ و حج سے متعلق جملہ امور کا جانا ہر مسلمان کے لیے ضروری ہے؛ لیکن الیہ یہ ہے کہ ہم ساری عمر حج جیسی عظیم عبادت کے لیے سرمایہ اکٹھا کرنے پر تو صرف کر دیتے ہیں مگر اس کی احسن ادائیگی کے لیے جن فرائض و واجبات اور ضروری مسائل

کا جاننا لازمی ہے اُنہیں جاننے کی کوشش ہی نہیں کرتے۔ لہذا جب ہم اس فریضہ کی ادائیگی کے لیے دیا رحمر پہنچتے ہیں تو قدم قدم پر مشکلات کا سامنا کرنا پڑتا ہے۔

ضرورت اس امر کی تھی کہ حاجج کرام کی رہنمائی کے لیے کوئی ایسی جامع اور عام فہم کتاب مرتب کی جائے جو اس فریضہ کی ادائیگی میں ہر قدم پر ان کی رہنمائی کرے تاکہ وہ یہ عبادت احسن انداز میں سرانجام دے سکیں۔ اگرچہ اس موضوع پر شیخ الاسلام ڈاکٹر محمد طاہر القادری مدظلہ العالی کی دو کتب - 'فلسفہ حج'، اور سلسلہ تعلیماتِ اسلام کی ساتویں کتاب 'حج اور عمرہ' - موجود ہیں؛ لیکن عامۃ الناس کی ضرورت کے پیش نظر جیسی سائز میں یہ کتاب ترتیب دی گئی ہے۔ یہ کتاب دراصل حضرت شیخ الاسلام مدظلہ العالی کی مذکورہ دو کتب کا ہی خلاصہ ہے جسے آسان پیرائے اور سادہ اسلوب میں ترتیب نو کے ساتھ پیش کیا جا رہا ہے۔

بارگاہِ الٰہی میں دعا ہے کہ وہ اس سعیِ جمیلہ کو شرف قبولیت عطا فرمائے اور حریمین شریفین میں حاضری کا شرف پانے والے تمام مسلمین و مسلمات کی حاضری قبول فرمائے۔ اور جو محبان و عاشقان دیارِ حریمین کی حاضری کی تڑپ اپنے سینوں میں چھپائے بیٹھے ہیں اُنہیں بھی حاضری کی توفیق عطا فرمائے۔ (آمین بجاہ سید المرسلین ﷺ)

(اجمل علی مجددی)

ریسرچ اسکار

فرید ملت ریسرچ انسٹی ٹیوٹ

بِسْمِ اللّٰهِ الرَّحْمٰنِ الرَّحِيْمِ

ابتدائیہ

اسلام کے پانچ بنیادی اركان میں سے آخری رُکن حج ہے۔ فرضیتِ حج کے باب میں ارشادِ رباني ہے:

﴿وَلِلّٰهِ عَلٰى النّاسِ حِجُّ الْبَيْتِ مَنِ اسْتَطَاعَ إِلٰيْهِ سَبِيْلًا﴾

(آل عمران، ۹۷:۳)

”اور اللہ کے لیے لوگوں پر اس گھر کا حج فرض ہے جو بھی اس تک پہنچنے کی استطاعت رکھتا ہو۔“

حج کا لغوی معنی ”قصد کرنا، کسی جگہ کا ارادہ کرنا“ کے ہیں۔ اصطلاح شریعت میں مکہ مکرہ میں بیت اللہ کا طواف کرنے، عرفات، مزدلفہ اور منی وغیرہ کا قصد کرنے، وہاں مخصوص دنوں میں قیام کرنے اور مخصوص افعال ادا کرنے اور مقرہہ آداب بجالانے کا نام حج ہے۔ جب کہ حج کے مقرہہ دنوں کے علاوہ کسی وقت بھی مخصوص عبادات کے ساتھ بیت اللہ تعالیٰ کے گھر کی زیارت کرنے کو عمرہ کہتے ہیں۔ اصطلاح شریعت میں عمرہ سے مراد شرائط مخصوصہ اور افعال خاصہ کے ساتھ بیت اللہ شریف کی زیارت کرنا ہے۔

فرضیہ حج کی بنیاد اور تمام مناسکِ حج درحقیقت حضرت ابراہیم، حضرت

اس معلیل اور حضرت ہاجرہ علیہم السلام کی زندگی کے عظیم واقعات سے عبارت ہیں۔ انہوں نے صبر و استقامت، اطاعت اور قربانی کے جونقوش چھوڑے رب کریم نے ان کی یاد منانے کو اُمرتِ مسلمہ کے لیے فرض عبادت قرار دے دیا۔ اللہ تعالیٰ کے محبوب بندوں نے جو لحاظ اپنے معبودِ حقیقی کی محبت و اطاعت اور سوزِ عشق میں گزارے اللہ نے انہیں ہمیشہ کے لیے محفوظ کر لیا۔ وہ قدم جو اس کی یاد میں اٹھے، دوڑے اور تڑپے، اللہ نے انہیں اپنی نشانیاں قرار دے دیا۔ لہذا دنیا بھر سے لاکھوں کی تعداد میں مسلمان ہر سال مکہ مکرمہ جا کر ان کی یاد مناتے ہیں اور اللہ تعالیٰ کی بارگاہ میں اس فریضہ سے سرخرو ہوتے ہیں۔

اللہ کے گھر میں داخل ہوتے ہی آنکھیں برسات کا منظر پیش کرنے لگتی ہیں، آنسوؤں کی جھٹڑی لگ جاتی ہے اور جذبہِ عشق و مستی کی تسکین کا سامان ہونے لگتا ہے۔ خانہ خدا میں قدم رکھتے ہی بندگانِ خدا کعبۃ اللہ کا طواف شروع کر دیتے ہیں اور جبراً سود کی طرف دیوانہ وار لپکتے ہیں اور دھمکیل کے باوجود بڑی محنت و جان فشانی سے اس کے قریب پہنچتے اور اسے بوسہ دیتے ہیں اور پھر صفا و مرودہ کی سعی کرتے ہیں۔ نویں ذی الحجه آتی ہے تو ہر حاجی بے اختیار میدانِ عرفات کی طرف روانہ ہو جاتا ہے۔ عرفات میں ظہر اور عصر کی نمازیں ایک ساتھ ادا کرتا ہے۔ مزدلفہ میں مغرب کے وقت وہ نماز نہیں پڑھتا بلکہ اسے عشاء کی نماز کے ساتھ ملا کر پڑھتا ہے پھر منیٰ پہنچ کر ری کرتا ہے اور قربانی کا فریضہ سرانجام دیتا ہے۔

ان تمام امور کی کوئی عقلی توجیہ ممکن نہیں۔ سارے معاملات عشق و جنوں

کے آئینہ دار ہیں۔ عقل سے لاکھ پوچھا جائے کہ ان سب معمولات کی حقیقت کیا ہے مگر اسے کسی سوال کا تسلی بخش جواب نہیں ملتا۔ جب یہی سوال عشق سے پوچھا جاتا ہے تو جواب آتا ہے کہ حج کے ہر عمل کے پیچے محبت و ارفانی کی کوئی نہ کوئی ادا چھپی ہوئی ہے۔ اپنے محبوب بندوں کی ادائوں کو اللہ ﷺ نے اتنا پسند فرمایا کہ انہیں قیامت تک فرض عبادت کا درجہ دے دیا۔ لہذا اب جو بھی شخص ان مخصوص مقامات پر جا کر وہی افعال دوہراتا ہے اللہ تعالیٰ نہ صرف اُسے اجر و ثواب سے نوازتا ہے بلکہ اسے اپنی رضا بھی عطا کر دیتا ہے۔

علاوه ازیں حج کا عظیم فریضہ دین اسلام کی مرکزیت اور تقویت کا اظہار ہے۔ اس موقع پر مختلف اقوام و قبائل اور ممالک کے لاکھوں افراد ایک ہی مرکز پر جمع ہو کر ایک ہی رب کی بارگاہ میں، ایک ہی لباس پہنے، ایک ہی طرح کے افعال ادا کرتے ہوئے نظر آتے ہیں اُن کا مقصدِ وحید رضاۓ الہی کا حصول ہوتا ہے۔ یوں اس موقع پر اسلامی اتحاد اور یک جہتی کا وہ عظیم منظر دیکھنے کو ملتا ہے جس کا اسلام اپنے پیروکاروں سے تقاضہ کرتا ہے اور جس کی ضرورت و اہمیت آج کے دور میں مزید بڑھ گئی ہے۔

﴿ اصطلاحاتِ حج ﴾

ایامِ حج سے صحیح فائدہ اٹھانے اور تعلیماتِ حج کو سمجھنے کے لیے حج کی اصطلاحات کا جانا بہت ضروری ہے۔ عازمین حج کی سہولت کے لیے ہم انہیں یہاں بیان کر رہے ہیں:

حج: مقررہ دنوں میں مخصوص عبادات کے ساتھ اللہ تعالیٰ کے گھر کی زیارت کرنے کو حج کہتے ہیں۔

عمرہ: حج کے مقررہ دنوں کے علاوہ مخصوص عبادات کے ساتھ اللہ تعالیٰ کے گھر کی زیارت کرنے کو عمرہ کہتے ہے۔

میقات: وہ آخری حد جہاں سے حج یا عمرہ کا ارادہ کرنے والے کا احرام کے بغیر آگے بڑھنا جائز نہیں۔ پاکستانیوں کا میقات یَلْمَلْمُ ہے جو جدہ سے پہلے آتا ہے۔

حل: حدودِ حرم سے باہر اور پانچوں موافقیت کے درمیان کا علاقہ حل کہلاتا ہے۔

حرم کعبہ: مکہ معظّمہ کے ارد گرد کئی کوس تک زمین کو حرم کا درجہ دیا گیا ہے۔ ہر طرف حدیں بنی ہوئی ہیں ان حدود کے اندر وہاں کے جانوروں اور پرندوں کو تکلیف واپس دینا بلکہ درخت اور سبز گھاس کاٹنا تک حرام ہے۔ تمام مکہ مکرمہ، منی، مزدلفہ حدودِ حرم میں ہیں، البتہ عرفات داخل حرم نہیں۔

اہل حل: وہ لوگ جو حدود میقات کے اندر اور حدودِ حرم سے باہر رہتے ہیں

انہیں اہل حل کہتے ہیں۔ انہیں اپنے مقررہ مقام سے احرام باندھنا ہوگا۔

اہل حرم: مکہ اور حرم میں بننے والے لوگوں کو اہل حرم کہتے ہیں۔ اہل حرم کے لیے حج کا احرام باندھنے کے لیے حرم کی ساری زمین میقات ہے۔

آفاقی: وہ مسلمان جو حج کی نیت سے حدود میقات سے باہر سے آئیں انہیں آفاقی کہتے ہیں۔

یوم التّرْویة: ۸ ذی الحجہ کو حج کی عبادات کا آغاز ہوتا ہے اسے یوم التّرْویة کہتے ہیں۔

یوم عَرَفَه: ۹ ذی الحجہ کو میدان عرفات میں حج ہوتا ہے اسی نسبت سے اس دن کو یوم عرفہ کہتے ہیں۔

یوم نحر: دس ذی الحجہ جس روز قربانی کی جاتی ہے اسے یوم نحر کہتے ہیں۔

ایام تشریق: ۱۳ ذی الحجہ کی فجر سے ۱۲ ذی الحجہ کی عصر تک کے پانچ ایام، ایام تشریق کہلاتے ہیں۔ ان دنوں میں ہر فرض نماز کے بعد تکبیر تشریق پڑھی جاتی ہے۔ تکبیر تشریق یہ ہے:

الله أَكْبَرُ اللَّهُ أَكْبَرُ، لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ، وَلِلَّهِ الْحَمْدُ.

احرام: وہ بغیر سلا لباس جس کے بغیر حاجی میقات سے نہیں گزر سکتا یعنی ایک چادر نئی یا دھلی ہوئی اوڑھنے کے لیے اور ایسا ہی ایک تہہ بند کمر پر لپیٹنے کے لیے۔

یہ کپڑے سفید اور نئے بہتر ہیں۔ یہ گویا رب العالمین جل جلالہ کی بارگاہ میں حاضری کی ایک وردی ہے جو صاف و سادہ اور تکلف و زیبائش سے خالی ہے۔

تلبیہ: یعنی لبیک کہنا۔ تلبیہ یہ ہے:

**لَبَّيْكَ اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ، إِنَّ
الْحَمْدَ وَالنِّعْمَةَ لَكَ وَالْمُلْكُ، لَا شَرِيكَ لَكَ.**

احرام کے لیے ایک مرتبہ زبان سے تلبیہ کہنا ضروری ہے اور نیت شرط۔

اضطِبَاع: طواف شروع کرنے سے پہلے چادر کو داہنی بغل کے نیچے سے نکال کر دونوں کنارے بالیں موٹنڈھے پر اس طرح ڈال دینا کہ دایاں شانہ کھلا رہے۔

اسْتِلام: دونوں ہتھیلیاں اور ان کے نیچے میں منہ رکھ کر جبرا سود کو بوسہ دینا یا ہاتھ یا لکڑی سے چھو کر چوم لینے یا اشارہ کر کے ہاتھوں کو بوسہ دینا۔

رَمَل: مردوں کے لیے طواف کے پہلے تین پھیروں میں چھوٹے چھوٹے قدم اٹھاتے ہوئے اکڑ کر چلانا اور شانے ہلانا جیسا کہ توی اور بہادر لوگ چلتے ہیں۔

طواف: مسجد الحرام میں خانہ کعبہ کے ارد گرد بطریق خاص چکر لگانے کا نام طواف ہے۔

طوافِ قدُوم: مکہ مکرمہ میں داخل ہونے کے بعد جو پہلا طواف کیا جاتا ہے اسے طوافِ قدوم کہتے ہیں۔ یہ طواف ہر اس آفاقی کے لیے منسون ہے جو حج افراد یا قرآن کی نیت سے مکہ معظمہ میں داخل ہو۔

طوافِ زیارت: طوافِ زیارت حج کا رکن ہے یہ اذی الحجہ کی صبح صادق سے لے کر بارہ ذی الحجہ کے غروب آفتاب سے پہلے تک ہو سکتا ہے البتہ اذی الحجہ کو کرنا احسن ہے۔

طوافِ وداع: بیت اللہ شریف سے واپسی کے وقت طواف کرنا، طواف وداع کہلاتا ہے یہ آفتابی پر واجب ہے۔

طوافِ عمرہ: یہ طواف عمرہ کرنے والوں پر فرض ہے۔

سعی: صفا سے مروہ اور پھر مروہ سے صفا کی طرف جانا اور میلینِ اخضارین کے درمیان دوڑنا سعی کہلاتا ہے۔

وقوفِ عرفہ: نویں ذی الحجہ کو عرفات میں ظہرنا، خیتت الہی اور خالص نیت سے ذکر، تلبیہ، دعا، استغفار اور کلمہ توحید میں مشغول رہنا اور نماز ظہر و عصر ادا کرنا اور نماز سے فراغت کے بعد بالخصوص غروب آفتاب تک دعا میں اپنا وقت گزارنا۔

رمی: منی میں واقع تین جمروں (یعنی شیاطین) پر کنکریاں مارنے کو کہتے ہیں۔

ہدی: وہ جانور جسے قربانی کے لیے وقف کیا جائے۔

حلق: احرام کھولنے سے پہلے سارا سر منڈوانا، یہ افضل ہے۔

تقصیر: بال چھوٹے کرنا، اس کی بھی اجازت ہے۔

﴿ مقاماتِ حج ﴾

کعبہ: کعبہ یا بیت اللہ شریف مقاماتِ حج میں سے سب سے عظیم مقام ہے اسی کا حج اور طواف کیا جاتا ہے اور وہ مسجد جس میں اللہ کا یہ گھر واقع ہے اسے مسجد حرام کہتے ہیں۔

رُکن: خانہ کعبہ کا گوشہ جہاں اس کی دو دیواریں ملتی ہیں جسے زاویہ کہتے ہیں۔ کعبہ معظمہ کے چار رکن ہیں۔

رُکنِ آسود: جنوب و مشرق کا گوشہ جہاں حجر اسود نصب ہے۔

رُکنِ عراقي: شمال و مشرق کا گوشہ جہاں دروازہ کعبہ ہے جو انہی دو رکنوں کے نیچے کی شرقی دیوار میں زمین سے بلند ہے۔

رُکنِ شامي: شمال و مغرب کے گوشہ میں سنگ آسود کی طرف منہ کر کے کھڑے ہوں تو بیت المقدس سامنے ہوگا

رُکنِ يمانی: مغرب اور جنوب کے گوشہ میں واقع ہے۔

حجرِ آسود: یہ کالے رنگ کا ایک پتھر ہے حدیث پاک میں ہے کہ حجرِ آسود جب جنت سے نازل ہوا تو دودھ سے زیادہ سفید تھا، بنی آدم کے گناہوں نے اسے سیاہ کر دیا (جامع ترمذی)۔ خانہ کعبہ کے طواف کے شروع اور ختم کرنے کے لیے وہ

ایک نشان کا کام دیتا ہے۔

مقامِ مُلتَزم: حجر اسود اور دروازہ کعبہ کی درمیان والی جگہ کو مقامِ ملتزم کہتے ہیں۔ طواف کے بعد مقامِ ابراہیم پر نماز و دعا سے فارغ ہو کر حاجی یہاں آتے اور اس سے لپٹتے اور اپنا سینہ و پیٹ اور رخسار اس پر رکھتے اور ہاتھ اوپنے کر کے دیوار پر پھیلاتے ہیں۔

میزابِ رحمت: سونے کا پر نالہ جو رکن عراقی اور رکن شامی کی بیچ کی دیوار پر چھت پر نصب ہے۔

حطیم: بیت اللہ شریف کی شامی دیوار کی طرف زمین کا ایک حصہ جس کے ارد گرد ایک قوسی کمان کے انداز کی چھوٹی سی دیوار بنا دی گئی ہے اور دونوں طرف آمد و رفت کا دروازہ ہے۔ اس حصہ زمین کو طواف میں شامل کرنا واجب ہے۔

مستجار: رُکنِ یمانی و شامی کے بیچ میں غربی دیوار کا وہ نکلا جو ملتزم کے مقابل ہے۔ مستجاب: رُکنِ یمانی اور رُکنِ اسود کے بیچ میں جنوبی دیوار یہاں ستر ہزار فرشتے دعا پر آمین کہنے کے لیے مقرر ہیں اس لیے اس کا نام مستجاب رکھا گیا ہے۔

مقامِ ابراہیم: دروازہ کعبہ کے سامنے ایک قبہ میں وہ پتھر ہے جس پر کھڑے ہو کر سیدنا ابراہیم خلیل اللہ علیہ السلام نے کعبہ تعمیر فرمایا اور اس کی تکمیل کے بعد حضور نبی اکرم ﷺ کی بعثت کی دعا مانگی تھی، ان کے قدم مبارک کا اس پر نشان پڑ گیا جواب تک موجود ہے جسے اللہ تعالیٰ نے آیاتِ بینات (خاص نشانیوں) میں شمار فرمایا ہے۔

قبہ زمزم شریف: یہ قبہ مقام ابراہیم سے جنوب کی طرف مسجد ہی میں واقع ہے اور قبہ کے اندر زمزم کا چشمہ ہے۔ اب یہ قبہ ختم کر دیا گیا ہے۔

باب الصفا: مسجد حرام کے جنوبی دروازوں میں سے ایک دروازہ ہے۔

باب السّلام: مسجد حرام کا وہ دروازہ جس سے پہلی مرتبہ داخل ہونا افضل ہے۔

صفا: یہ کعبہ معظمہ سے جنوب کی سمت ہے یہاں زمانہ قدیم میں ایک پہاڑی تھی جو زمین میں چھپ گئی ہے اور اب وہاں قبلہ رخ ایک دالان سا بنا ہے اور اوپر چڑھنے کے لیے سٹرھیاں بھی ہیں۔

مرود: دوسری پہاڑی صفا سے جانب شرق تھی یہاں بھی اب قبلہ رخ دالان اور سٹرھیاں ہیں۔ صفا سے مرود کو جاتے ہوئے باکیں ہاتھ کو مسجد حرام کا احاطہ ہے۔

میلین اخضرین: اس فاصلہ کے وسط میں جو صفا سے مرود تک ہے دیوار حرم شریف میں دو سبز میل نصب ہیں جیسے میل کے شروع میں پتھر لگا ہوتا ہے اب وہاں سبز رنگ کی ٹیوب لائس لگا دی گئی ہیں جو شب و روز روشن رہتی ہیں۔

مسعی: وہ فاصلہ جو ان دونوں نشانوں کے درمیان ہے۔ اس فاصلہ کو دوڑ کر طے کیا جاتا ہے مگر نہ حد سے زائد دوڑیں نہ کسی کو ایذا دیں۔

تنعیم (مسجد عائشہ): یہ وہ مقام ہے جہاں سے مکہ مکرہ میں قیام کے دوران عمرے کے لیے احرام باندھا جاتا ہے۔

ذو الحلیفہ: یہ مدینہ منورہ سے مکہ مکرہ کی طرف ۱۰ کلومیٹر دور ہے۔ یہ اہل مدینہ کا میقات ہے۔

ذاتِ عرق: یہ عراق سے آنے والوں کے لیے میقات ہے اور مکہ سے تقریباً تین دن کی مسافت پر عراق کی طرف ہے۔

جَحْفَه: یہ اہلِ شام کا میقات ہے اور مکہ سے شام کی طرف تین منزل پر ہے۔

قَرْنُ الْمَنَازِل: نجد کی طرف سے آنے والوں کے لیے میقات ہے۔

عرفات: یہ ایک بہت بڑا میدان ہے جو منی سے تقریباً ۱۱ کلومیٹر دور ہے۔

یہاں پر حج کا خطبہ دیا جاتا ہے اور حج کا رُکنِ اعظم وقوفِ عرفات ادا کیا جاتا ہے۔

موقف: عرفات میں وہ جگہ جہاں نماز کے بعد سے غروب آفتاب تک کھڑے ہو کر ذکر و دعا کا حکم ہے۔

بطن عرفہ: یہ عرفات میں حرم کے نالوں میں سے ایک نالہ ہے جو مسجدِ نمرہ کے مغرب کی طرف یعنی کعبہِ معظمه کی طرف واقع ہے یہاں وقوفِ جائز نہیں یہاں قیام یا وقوف کیا تو حج ادا نہ ہوگا۔

مسجدِ نمرہ: میدان عرفات کے بالکل کنارے پر ایک عظیم مسجد ہے۔

جبلِ رحمت: عرفات کا ایک پہاڑ ہے زمین سے تقریباً تین سو فٹ اونچا اور سطحِ سمندر سے تین ہزار فٹ بلند ہے۔ اسے موقفِ اعظم بھی کہتے ہیں اسی کے قریب حضور ﷺ کا موقف ہے جہاں سیاہ پھروں کا فرش ہے۔ یہاں پر آپ ﷺ نے خطبہِ جمعۃ الوداع ارشاد فرمایا تھا۔

مزدلفہ: عرفات سے تقریباً تین میل دور، عرفات اور منی کے درمیان ایک کشادہ

میدان ہے۔ یہاں سے منی کا فاصلہ بھی تقریباً اتنا ہی ہے۔ عرفات میں قبول توبہ کے بعد حضرت آدم اور اماں حوالیہما السلام مزدلفہ ہی میں ملے تھے۔

مازنین: عرفات اور مزدلفہ کے پہاڑوں کے درمیان ایک تنگ راستہ ہے حضور نبی اکرم ﷺ عرفات سے مزدلفہ اسی راستے سے تشریف لائے تھے۔

مشعر الحرام: اُس خاص مقام کا نام ہے جو مزدلفہ کی دو پہاڑیوں کے درمیان ہے اور سارے مزدلفہ کو بھی مشعر الحرام کہتے ہیں۔ مزدلفہ میں حضور ﷺ کے وقوف کی جگہ گنبد بنا دیا گیا تھا۔ آج کل یہاں ایک مسجد بھی ہے جسے مسجد مشعر الحرام کہا جاتا ہے۔ مشعر الحرام کو قرآن بھی کہتے ہیں۔

وادی مُحَبِّر: یہ وہی مقام ہے جہاں اصحاب فیل کے ہاتھی تحک کر رُک گئے اور کمہ معظلمہ کی طرف آگے نہ بڑھ سکے اور سب ہلاک ہو گئے۔ مزدلفہ روانہ ہوتے وقت یہاں سے نہیں گزرنا چاہئے اگر مجبوراً گزرنا بھی پڑے تو تمیزی سے دوڑ کر گزرنا چاہئے۔

منی: ایک وسیع اور کشادہ میدان جو پہاڑوں کے دامن میں واقع ہے۔ مزدلفہ سے یہاں آ کر می جمار اور قربانی جیسے افعال ادا کیے جاتے ہیں۔

مسجد خیف: منی کی مشہور اور بڑی مسجد کا نام۔ خیف وادی کو کہتے ہیں۔ کہا جاتا ہے کہ اس مسجد میں ستر انبیاء کرام علیہم السلام آرام فرمائے ہیں۔ مسجد خیف پر ہشت پہلو قبہ ہے۔ اس قبہ کی جگہ کے متعلق کہا جاتا ہے کہ بہت سے پیغمبروں نے

یہاں نمازیں ادا فرمائی ہیں۔ حضور ﷺ کا خیمہ بھی یہاں نصب کیا گیا تھا۔

جمرات: منی کے میدان میں پتھر کے تین ستون کھڑے ہیں جنہیں کنکریاں ماری جاتی ہیں انہی کا نام جمرات ہے۔ ان میں سے منی سے کمک کی طرف جائیں تو پہلے کا نام جمرہ اولیٰ دوسرے کا نام جمرہ وسطیٰ اور تیسرا کا نام جمرہ عقبہ ہے۔

﴿ سفر عمرہ و حج کے آداب ﴾

ہر حاجی یا عمرہ کرنے والے کو چاہیے کہ روانگی سے پہلے درج ذیل آداب وہدایات کا بطور خاص خیال رکھے۔

۱۔ سب سے پہلے نیت کو درست کرے کہ اس سفر سے مقصود صرف اللہ و رسول ﷺ کی رضا ہو، اس کے سوا ناموری یا شہرت یا سیر و تفریح یا تجارت وغیرہ کا ہرگز ہرگز دل میں خیال نہ لائے۔

۲۔ نماز، روزہ، زکوٰۃ جتنی بھی عبادات اس کے ذمہ واجب ہوں، سب کو ادا کرے اور توبہ کرے اور آئندہ گناہ نہ کرنے کا پکا ارادہ کرے۔ اسی طرح اس پر جن لوگوں کا قرض ہو سب ادا کرے۔ جن لوگوں کی امانتیں ہوں ان کی امانتیں واپس کرے۔ جن لوگوں کے حقوق اس کے ذمے ہوں سب سے حقوق معاف کرائے یا ادا کرے۔ جن لوگوں پر کوئی زیادتی کی ہو ان سے معافی طلب کرے۔ جن لوگوں کی اجازت کے بغیر سفر مکروہ ہے جیسے ماں، باپ یا شوہر ان کو راضی کر کے اجازت حاصل کرے۔ ان تمام چیزوں سے فارغ اور سبکدوش ہو کر سفر حج و زیارت کے لیے روانہ ہو۔

۳۔ حج یا عمرہ پر روانہ ہونے سے قبل اپنا مکمل طبی معاشرہ کروائیں، حفاظتی لینکے جو سعودی حکومت نے لازمی قرار دیئے ہیں وہ لگوائیں۔ اگر آپ کسی بیماری کی وجہ سے ادویات استعمال کرتے ہیں تو اپنے ڈاکٹر سے اُس کا نسخہ لکھوائیں اور ضرورت کے مطابق ادویات ساتھ رکھ لیں۔ حج پر جاتے وقت اپنی شوگر، بلڈ

پریشر اور کولیسٹروں کی ادویہ کے ساتھ ساتھ حسب ذیل ادویہ بھی ضرور رکھ لیں لیکن یہ ادویہ اپنے ڈاکٹر سے مشورے کے بعد رکھیں۔ ان میں چکر، متلی، ق، سر درد، ارجی، پیٹ درد، نزلہ زکام اور کھانی کی گولیاں شامل ہوئی چاہئیں۔ یاد رکھئے! سفرِ حج پر آپ کوئی شربت یا کپسول نہیں لے جاسکتے صرف گولیاں لے جاسکتے ہیں لہذا تمام ادویات بازار سے خرید کر مع نسخہ حاجی کمپ میں موجود ڈاکٹر سے تصدیق کروا کر پیک کروا لیں۔

۳۔ سفرِ حج میں روحانی کیف و سرور تو ضرور محسوس ہوتا ہے لیکن جسمانی طور پر یہ مشقت طلبِ عبادت ہے لہذا خود کو مشقت کا عادی بنائیں اور دورانِ سفر پیش آنے والے مصائب پر صبر و تحمل کا مظاہرہ کریں کہ یہ باعثِ اجر ہے۔

۴۔ حج کرنے والا رقم یا زادِ راہ فقط اپنے حلال مال سے ساتھ لے کر چلے ورنہ حج مقبول ہونے کی امید نہیں اگرچہ فرض ادا ہو جائے گا۔ اگر اپنے مال میں کچھ شبہ ہو تو کسی سے قرض لے کر حج کو جائے اور وہ قرض اپنے مال سے ادا کر دے رقم اور ضروریاتِ سفر اپنی حاجت سے کچھ زیادہ ہی لے تاکہ رفیقوں کی مدد اور فقیروں کو صدقہ دیتا جائے کہ یہ حج مبرور کی نشانی ہے۔

سفر عمرہ و حج کے لیے سامان کی تیاری

چونکہ سفر کرنے والے مختلف حیثیتوں کے لوگ ہوتے ہیں اس لیے ہر شخص کو چاہیے کہ اپنی ضرورت اور حیثیت کے مطابق سفر کا سامان اپنے ساتھ لے جائے تاکہ سفر میں تکلیفوں کا سامنا نہ کرنا پڑے سب حاجیوں کے لیے سامان کی یکساں تعداد معین نہیں کی جاسکتی لیکن چند ضروری اشیاء جو ہر ایک حاجی کے لیے یا عمرہ کرنے والے کے لیے ساتھ لے جانا لازم ہیں ان کی فہرست درج ذیل ہے:

- ☆ ایک ریکسین یا چڑے کا سوٹ کیس اور ایک دستی بیگ۔ کوشش کریں کہ ہر فرد کا اپنا اپنا بیگ اور سوٹ کیس ہو کیونکہ ایک بیگ میں دو یا زیادہ افراد کا سامان رکھنے سے رہائش الگ ہونے کی صورت میں مشکل ہو سکتی ہے۔

- ☆ موسم کی مناسبت سے کم از کم ۵ جوڑے رکھیں (کیونکہ مصروفیت اور مشترکہ غسل خانوں کی وجہ سے بار بار دھونا مشکل ہوتا ہے)۔

- ☆ خواتین کا ٹن، لان اور جارجیٹ کے جوڑے رکھ لیں (گرمیوں میں) یا تین لینن کے (سردیوں میں)۔ ۳/۲ گاؤں اور سکارف بھی رکھ لیں (احرام کے دوران بھی تبدیل کرنے کی ضرورت پڑتی ہے اور ایسا کرنا جائز ہے)۔ سعودی قوانین کے مطابق عورت کا گاؤں یا عبا یا پہننا لازم ہے لہذا دوران سفر عبا یا پہنہ رکھیں۔ بند جوتا، کھلی چپل، جراہیں (خواتین کے لیے احرام میں بند جوتا اور جراہیں پہننا منع نہیں ہے)۔

- ☆ بغیر آستین کا یا بازو والا سویٹ اور ہلکی گرم چادر (فجر کے وقت مکہ مکرہ میں بھی ضرورت پڑتی ہے اور مدینہ منورہ میں بھی)۔
- ☆ مناسب تعداد میں بنیان اور جانیہ (Under Garments) ساتھ رکھیں۔
- ☆ مردوں کے لیے احرام کے دو سیٹ یعنی چار عدد چادریں ایک کاٹن اور دوسرا تو لیے کا، سرد موسم میں تو لیے کا احرام بہتر ہے گا۔
- ☆ احرام کے تہبند پر باندھنے کے لیے جیب والا بیلٹ۔
- ☆ مردوں کے لیے احرام کی حالت میں پہننے کے لئے ایسا جوتا جس میں وسط قدم کی ہڈی کھلی رہے (چبل، سینٹل، ملکیشن کا کوئی شائل)۔
- ☆ مردوں کے لیے احرام کے علاوہ کے دنوں میں پہننے کے لیے بند جوتا اور جرایں۔
- ☆ بستر کی چادریں ۲ عدد (بچھانے اور اوڑھنے کے لیے) ہر فرد کے لیے۔
- ☆ ناخن تراش، چھوٹی قینچی اور چھوٹا چاقو (یہ چیزیں دستی سامان میں ہرگز نہ رکھیں بلکہ جہاز میں بگ کروانے والے سامان luggage میں رکھیں)۔
- ☆ خواتین کے لیے سیفٹی پنز (safety pins)، بالوں کی پنز (hair pins) اور بالوں کے لیے بینڈز (hair bands)۔
- ☆ نظر کا چشمہ (دو عدد اگر ایک ٹوٹ جائے تو پریشانی اور فوری خرچہ نہ ہو)۔
- ☆ احرام کے علاوہ دیگر ایام میں مردوں کے لیے سر پر ڈالنے کا رومال (جو دھوپ

سے بچا سکے خصوصاً حلق کروانے کے بعد)۔

☆ جو توں کے لیے کپڑے کی تھیلی بنا لیں، جو توں کی حفاظت کے ساتھ مخصوص رنگ یا پرنٹ نشانی کا کام بھی دے سکتا ہے (جوتا بغیر تھیلی یا لفافے کے ہاتھ میں کپڑنے اور اپنے یا کسی اور کے آگے خصوصاً نماز کے وقت رکھنے سے گریز کریں)۔

☆ پلاسٹک کی پلیٹ، چمچہ اور گلاس (فی فرد)۔

☆ پانی کی بوتل (حرم کے علاوہ جہاں بھی جانا ہو اپنے ساتھ ضرور رکھیں)۔

☆ چھتری (بعض ائمہ لائئن والے حاجیوں کو چھتریاں فراہم کرتے ہیں بعض نہیں لہذا ضرورت کے مطابق انتظام کر لیں)۔

☆ دستاویزات اور نقدی رکھنے کے لیے جسم سے باندھنے والی پیٹی مردوں کے لیے۔ بہتر ہے کہ جملہ دستاویزات رکھنے کے لیے اچھی کوالٹی کا بیگ لیں جس میں پاسپورٹ، شناختی کارڈ، ٹکٹ، ہیلتھ سٹیکلیٹ، بینک کی رسید، بینک ڈرافٹ اور حمال شریف آسانی سے آ سکیں۔ دوران سفر بیگ کو ہمیشہ گل میں ڈالے رکھیں اور اس کی حفاظت کریں۔

☆ کاغذات، نقدی رکھنے کے لیے گلے یا کندھے پر لٹکانے والا بیگ خواتین کے لیے۔

☆ دانت صاف کرنے کا برش، مسواک (ٹوٹھ پیٹ ساتھ لے جانا منع ہے وہاں

جا کر خریدیں)۔

☆ ٹوپی و تسبیح اور جائے نماز یا پلاسٹک کی چٹائی (حاجی کیمپ یا سعودیہ جا کر بھی خریدی جاسکتی ہے)۔

☆ ٹائلکٹ پپیر اور ٹشو پپیر۔ سادہ صابن (بغیر خوشبو والا)۔

☆ نوٹ بک، قلم اور خط و کتابت کے لیے سادہ لفافے (اگر ضرورت ہو)۔

☆ حج کی معلومات سے متعلق کتب اور دعاوں کی کتب یا کارڈز (حج و عمرہ سے متعلق دعائیں، مسنون اور قرآنی دعائیں، صح و شام کے مسنون اذکار)۔

☆ یہ بات ذہن نشین رہے کہ آپ اپنے سامان میں کسی قسم کی ممنوعہ اشیاء، نشہ آور چیز یا کوئی ایسی چیز جو سعودی قوانین کے مطابق ساتھ لے جانا منع ہو ہرگز ساتھ نہ لے جائیں کیونکہ یہ آپ کے لیے وہاں پریشانی کا سبب بن سکتا ہے اور سعودی قوانین کے مطابق آپ کو سزاۓ موت بھی ہو سکتی ہے لہذا آدویات بھی صرف وہی لے کر جائیں جو کسی ڈاکٹر سے تصدیق شدہ ہوں۔ علاوہ ازیں کسی انجان آدمی کا سامان سعودی عرب میں اُس کے عزیز یا راشتہ دار تک پہنچانے کے لیے ہرگز مت لیں۔

یاد رہے کہ ٹوٹھ پیٹ، کسی قسم کا پاکوڈر، پان، چھالیہ، نسوار اور کسی بھی قسم کا سفوف ساتھ لے جانا منع ہے۔

اپنے ہر بیگ پر حاجی کیمپ سے شیکر لے کر چپکا لیں اور اس پر اپنا نام و مکمل

پتہ، گروپ نمبر، مکتب نمبر اور پرواز نمبر لکھ لیں۔ سٹیکر کو چپانے کے لئے گوند کی ضرورت نہیں، پیچھے لگا ہوا کاغذ اتار کر چپا لیں لیکن اگر کینوں کا بیگ ہے تو اس پر سے سٹیکر اُتر جائے گا ایسے بیگ پر مارکر سے اپنے کوائف سٹیکر کے مطابق لکھ لیں۔

دورانِ سفر ضروری ہدایات

حاجی کیمپ سے حاجیوں کو پیش بسوں کے ذریعے ائیر پورٹ پہنچایا جاتا ہے اور ان کا سامان وہیں پر ہی بک کر کے بسوں میں رکھ لیا جاتا ہے اور وہیں سے ہی پھر جہاز پر بھیج دیا جاتا ہے۔ لہذا تسلی کر لیں کہ آپ کا تمام سامان بس میں رکھ لیا گیا ہے اور اُس پر آپ کے نام کا سٹیکر لگا دیا گیا ہے۔ عمرہ پر جانے والے احباب بھی ائیر پورٹ پر بورڈنگ کے دوران اپنے سامان کو اپنی نگرانی میں بک کروائیں۔ جہاز میں شاکستہ رویہ اختیار کریں، جدہ یا مدینہ منورہ ائیر پورٹ پر پہنچنے کے بعد آپ کو کچھ دیر آرام اور نماز وغیرہ کے لیے دیا جائے گا اور اُس کے بعد پیش بسوں کے ذریعے آپ کو مکرمہ پہنچا دیا جائے گا اگر آپ مدینہ منورہ ائیر پورٹ پر اُترے ہیں تو مدینہ شہر پہنچا دیا جائے گا، بس میں سوار ہونے سے پہلے تسلی کر لیں کہ آپ کا تمام سامان بس میں رکھا دیا گیا ہے اس کے ساتھ ساتھ بس کا نمبر بھی نوٹ کر لیں تاکہ راستے میں کوئی پریشانی نہ ہو۔

بس میں سوار ہونے کے بعد آپ کا پاسپورٹ آپ سے لے لیا جائے گا جو مکرمہ میں آپ کے معلم کے پاس یا مدینہ منورہ میں مکتب پاکستان میں جمع ہو جائے گا اس کے بدلے میں آپ کو شناختی بریسلٹ اور شناختی لاکٹ ملے گا جس پر

آپ کے معلم کا نام اور فون نمبر ہو گا بریسلٹ اپنی کلائی پر اور لاکٹ اپنے گلے میں پہن لیجئے۔

دورانِ سفر آپ کو مکرمہ اور مدینہ منورہ کے علاوہ کسی اور شہر میں جانے کی اجازت نہیں ہو گی لہذا کوشش کیجئے کہ اپنے گروپ سے عیحدہ نہ ہوں اور ان کے ساتھ ہی رہیں اگر کہیں اپنے ساتھیوں سے جدا ہو جائیں تو مسجد الحرام اور مسجد نبوی کے چاروں طرف موجود ٹیلی فون بظہوں میں سے کسی سے اپنے معلم کے نمبر پر فون کر کے انہیں اپنی خیریت کی اطلاع دیں اور اپنی رہائش گاہ پر پہنچنے کی کوشش کریں۔

عمرہ کے فرائض و واجبات

عمرہ کے فرائض دو ہیں:

- ۱۔ حدود حرم کے باہر سے احرام باندھنا۔
- ۲۔ خانہ کعبہ کا طواف کرنا۔

عمرہ کے واجبات دو ہیں:

- ۱۔ صفا و مروہ کے درمیان سعی کرنا (یعنی سات چکر لگانا)۔
- ۲۔ سعی کے بعد سر کے بال منڈوانا یا قصر یعنی بال کم کرانا۔ (خواتین کے لیے صرف قصر ضروری ہے)

﴿ احرام کے احکام ﴾

احرام باندھنے سے قبل جسم کی ظاہری صفائی کا خاص طور پر اہتمام کرنا چاہیے لہذا احرام سے قبل ناخن تراشیں، زیرِ ناف اور بغل کے بال صاف کریں، موچھیں درست کریں اس کے بعد جسم کو اچھی طرح مل کر نہائیں۔ سر اور جسم پر خوشبو لگائیں پھر مرد سلا ہوا کپڑا اُتار کر احرام کی نیت کرتے ہوئے بغیر سلی ہوئی ایک چادر کا تہہ بند باندھیں اور ایک چادر کنڈھوں پر اُوڑھ لیں۔

احرام اگر میلا یا ناپاک ہو جائے تو اُسے ضرورت کے مطابق تبدیل کیا جا سکتا ہے۔

عورت کا احرام اُس کا چہرے کے علاوہ تمام جسم کو چھپانا ہے لہذا عورت جب حج یا عمرہ کا احرام باندھنے کی نیت کرے تو وہ بھی غسل یا وضو کر کے دور رکعت نفل پڑھے اور پھر صاف سترے سلے ہوئے کپڑے پہن لے اور ہاتھ پاؤں اور چہرے کے علاوہ تمام جسم اچھی طرح ڈھانپ لے۔

نابالغ بچہ اور بچی مرد اور عورت کے حکم میں ہی ہیں بچہ مردوں والا احرام باندھے گا اور بچی عورتوں والا۔ اگر بچہ سمجھ دار ہے تو وہ خود احرام باندھے اور اپنے مناسک ادا کرے ورنہ اُس کا ولی اُس کی طرف سے احرام باندھے اور اُس کے مناسک ادا کرے۔

احصار: احصار کے معنی روکنے اور منع کے ہیں۔ احرام باندھنے کے بعد محروم کو

کوئی ایسا سبب لاحق ہو جائے جو حج یا عمرہ کی ادائیگی سے مانع ہو تو اس سبب کو
إحصار کہتے ہیں۔ جو شخص احرام باندھنے کے بعد حج اور عمرہ سے عاجز ہو جائے اُسے
شخص کو محصر کہتے ہیں۔

حج یا عمرہ سے رونکنے والے اسباب یہ ہو سکتے ہیں مثلاً بیماری ہے یا کسی
نے قید کر لیا یا ہاتھ یا پاؤں ٹوٹ گیا یا عورت کے محروم یا شوہر کا انتقال ہو گیا، یا دشمن
کا ڈر یا کسی درندے کا ڈر، یا نفل حج سے شوہرنے بیوی کو منع کر دیا یا عدت لازم آ
گئی مثلاً عورت نے احرام باندھا اس کے بعد شوہرنے طلاق دے دی تو وہ عورت
محصر ہے اگرچہ محروم بھی موجود ہو۔ محصر کا حکم یہ ہے کہ وہ حلال ہونے کے لیے
قربانی کا جانور سرز میں حرم میں بھیج کر وہاں ذبح ہو یا قیمت بھیج دے کہ اس قیمت
سے قربانی کا جانور خرید کر حرم میں ذبح کر دیا جائے۔ ذبح کے بعد یہ حلال ہو جائے
گا۔ حلق اس میں شرط نہیں ہے لیکن بہتر ہے کہ حلق کے ساتھ حلال ہو۔ جس کے
ذریعے حرم میں قربانی کرائی جائے لازم ہے کہ اس سے تاریخ اور وقت ذبح کا معین
کراں۔ اس تاریخ اور وقت کے گزرنے کے بعد یہ احرام سے نکل جائے گا۔ جب
محصر حلال ہو جائے گا تو اگلے سال اس پر حج و عمرہ ادا کرنا ضروری ہو گا۔ ارشاد باری
تعالیٰ ہے:

(البقرہ: ٢، ١٩٢)

﴿ وَاتِّمُوا الْحَجَّ وَالْعُمَرَةِ لِلّهِ .﴾

اور حج اور عمرہ (کے مناسک) اللہ کے لیے مکمل کرو۔

احرام کی نیت: احرام باندھنے کے بعد درکعت نماز احرام کی نیت سے ادا کریں۔ پہلی رکعت میں سورہ فاتحہ کے بعد سورہ الْكَافِرُونَ اور دوسری میں سورہ الإخلاص پڑھیں۔ سلام پھیر کر احرام کی نیت کرتے ہوئے اپنی زبان سے کہیں:

اللّٰهُمَّ نَوَيْتُ الْعُمْرَةَ وَأَحْرَمْتُ بِهِ فَتَقَبَّلْهُ مِنِّيْ.

”اہی میں نے عمرہ کی نیت کر لی ہے اور احرام باندھ لیا ہے تو اسے میری طرف سے قبول فرمًا۔“

نیت احرام کے بعد ایک بار تلبیہ کہنا فرض ہے اور تین بار کہنا سنت یا مستحب ہے۔ تلبیہ اوپنج آواز سے کہیں لیکن جیخ جیخ کرنے کہیں۔

حالت احرام میں ممنوعہ امور: حالت احرام میں عاز میں حج و عمرہ پر بعض ایسے امور ممنوع ہو جاتے ہیں جو عام حالات میں جائز ہوتے ہیں۔ فقہ کی اصطلاح میں انہیں جنایات کہتے ہیں۔ جنایات جنایہ کی جمع ہے۔ جنایت جرم، غلطی، کوتاہی، خطا اور قصور کو کہا جاتا ہے اور حج و عمرہ کے بیان میں جنایت ہر اس فعل کو کہتے ہیں جس کا کرنا احرام یا حرم کی وجہ سے منع ہے۔

۱۔ شکار کرنا، شکاری کی مدد کرنا، شکار کی طرف اشارہ کرنا۔

۲۔ حدود حرم میں درخت، گھاس، پودے وغیرہ کاشنا یا لکھی، مجھر، جوں وغیرہ مارنا۔

۳۔ جسم سے کوئی بال توڑنا یا کاشنا یا ناخن وغیرہ ترشوانا۔

۴۔ سلے ہوئے کپڑے پہننا مثلًا قمپیض، شلوار، انڈرویز یا ٹوپی وغیرہ۔

- ۵۔ خوبیو کا استعمال کرنا خواہ کسی طریقے سے بھی ہو۔ مثلاً خوبیو دار صابن سے نہانا یا خوبیو دار سرمہ لگانا یا کھانے پینے کی اشیاء میں خوبیو کا استعمال مثلاً کشڑ، اچار، چنی اور شربت وغیرہ اسی طرح خوبیو دار تمباکو اور پانی بھی اسی حکم میں آتے ہیں۔
- ۶۔ مرد کے لیے سر اور چہرے کا چھپانا اور عورت کے لیے چہرے پر کپڑے کا مس ہونا۔ (البتہ عورت کے لیے سر ڈھانپنا ضروری ہے)
- ۷۔ میاں بیوی کا ازدواجی تعلقات قائم کرنا، جنسی گفتگو کرنا چاہے وہ گفتگو اپنی بیوی سے کیوں نہ ہو۔ علاوہ ازیں ایسے اقوال و افعال جس سے طبیعت میں ہیجان پیدا ہو۔
- ۸۔ ایام حج میں وقف عرفات سے قبل نویں تاریخ تک عورت سے صحبت کرنا حج کو توڑ دیتا ہے۔ دوسرا سال دونوں کے لیے اس کی قضا لازم ہوگی۔ نیز عدم احتیاط کے جرم میں دونوں کے لیے قربانی لازم ہوگی۔
(قدوری، عالمگیری)
- ۹۔ علاوہ ازیں محرم کے لیے اللہ تعالیٰ کی نافرمانی کرنا، صغیرہ یا کبیرہ گناہ کا ارتکاب کرنا اور گالی گلوچ یا لڑائی جھگڑا کرنا عام حالات کی نسبت زیادہ قابل گرفت اور باعث نفرت ہے۔ ان سے بچنا بہر حال ضروری ہے۔
- عمرہ کی نیت: احرام باندھنے کے فوراً بعد حج یا عمرہ دونوں یا جس کا

ارادہ ہو اس کی نیت کریں۔ عمرہ کی نیت کے مسنون الفاظ یہ ہیں:

اللَّهُمَّ إِنِّي أُرِيدُ الْعُمْرَةَ فَيَسِّرْهَا لِي وَتَقْبِلْهَا مِنْيَ وَأَعِنْتُ عَلَيْهَا
وَبَارِكْ لِي فِيهَا نَوْيِتُ الْعُمْرَةَ وَأَحْرَمْتُ بِهَا اللَّهَ تَعَالَى.

”اے اللہ! میں نے عمرہ کا ارادہ کیا اس کو میرے لیے آسان کر دے اور
مجھ سے قبول کر لے اور اس کے (ادا کرنے میں) میری مدد فرم۔ میں نے
عمرہ کی نیت کی اور اس کے ساتھ اللہ تعالیٰ کے لیے احرام باندھا۔“

نوٹ: حج قرآن کی نیت کرتے وقت لَبِيْكَ بِالْعُمْرَةِ وَالْحَجَّ اور تمتع میں لَبِيْكَ
بِالْعُمْرَةِ اور افراد میں لَبِيْكَ وَالْحَجَّ کہیں۔

تلبیہ: تلبیہ کے الفاظ یہ ہیں:

لَبِيْكَ اللَّهُمَّ لَبِيْكَ، لَبِيْكَ لَا شَرِيكَ لَكَ لَبِيْكَ، إِنَّ
الْحَمْدَ وَالْعُمَّةَ لَكَ وَالْمُلْكَ، لَا شَرِيكَ لَكَ.

”میں حاضر ہوں، یا اللہ میں حاضر ہوں، میں حاضر ہوں تیرا کوئی شریک
نہیں میں حاضر ہوں، بے شک تمام تعریفیں اور نعمتیں تیرے لیے ہیں اور
ملک بھی، تیرا کوئی شریک نہیں۔“

حرم کی حدود میں جب داخل ہوں تو اس دوران تلبیہ کثرت سے پڑھیں
اپنے گناہوں کو یاد کریں۔ خشوع و خضوع کے ساتھ سر جھکائیں اور ندامت کے آنسو
بہاتے ہوئے قدم آگے بڑھائیں۔

مکہ معظّمہ میں داخل ہونے کی دعا

اللَّهُمَّ إِنَّ هَذَا حَرَمُكَ وَحَرَمُ رَسُولِكَ، فَحَرَمٌ لَّهْمِي وَدَمِي
وَعَظِيمٌ عَلَى النَّارِ، اللَّهُمَّ امِنِي مِنْ عَذَابِكَ يَوْمَ تَبْعَثُ عِبَادَكَ
وَاجْعَلْنِي مِنْ أُولَيَائِكَ وَأَهْلِ طَاعَتِكَ، وَتُبْ عَلَيَّ، إِنَّكَ أَنْتَ
الْتَّوَابُ الرَّحِيمُ.

”اے اللہ! یہ تیرا اور تیرے رسول پاک ﷺ کا حرم ہے پس میرے
گوشت، خون اور ہڈیوں کو آگ پر حرام کر دے۔ اے اللہ! جس روز تو
اپنے بندوں کو اٹھائے گا مجھے اپنے عذاب سے محفوظ رکھنا اور مجھے اپنے
ولیوں اور اطاعت گزاروں میں شامل کر دے اور میری توبہ قبول فرماء۔ بے
شک تو توبہ قبول فرمانے والا (اور) بڑا رحم فرمانے والا ہے۔“

شہر مکہ میں داخل ہونے کے بعد جب آپ مسجد حرام کی طرف جائیں تو کوشش
کریں بابُ السَّلَام سے داخل ہوں کیونکہ یہ افضل اور سلف صالحین کا طریقہ رہا ہے۔

بابُ السَّلَام سے داخل ہونے کی دعا

اللَّهُمَّ أَنْتَ السَّلَامُ، وَمِنْكَ السَّلَامُ، فَحَيَّنَا رَبَّنَا بِالسَّلَامِ،
وَأَدْخِلْنَا الْجَنَّةَ دَارَ السَّلَامِ تَبَارِكْتَ وَتَعَالَيْتَ يَا ذَا الْجَلَالِ وَالْإِكْرَامِ.

اللَّهُمَّ افْتَحْ لِي أَبْوَابَ رَحْمَتِكَ وَمَغْفِرَتِكَ، وَأَدْخِلْنِي فِيهَا،


بِسْمِ اللَّهِ وَالْحَمْدُ لِلَّهِ وَالصَّلَاةُ وَالسَّلَامُ عَلَى رَسُولِ اللَّهِ سَلَّمَ وَآتَاهُمْ

بیت اللہ پر پہلی نظر

جب بیت اللہ شریف پر پہلی نظر پڑے تو تین دفعہ تہلیل (لَا إِلَهَ إِلَّا اللَّهُ) اور تین دفعہ تکبیر (اللَّهُ أَكْبَرُ) کہیں اور پھر اللہ تعالیٰ کے پاک گھر پر نظر جائے ہوئے بڑی عجز و اعساری کے ساتھ یہ دعا کریں۔

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ، وَلَهُ الْحَمْدُ،
وَهُوَ عَلَى كُلِّ شَيْءٍ قَدِيرٌ، أَعُوذُ بِرَبِّ الْبَيْتِ مِنَ الْكُفْرِ وَالْفَقْرِ،
وَمِنْ عَذَابِ الْقَبْرِ، وَضِيقِ الصَّدْرِ، وَصَلَّى اللَّهُ عَلَى سَيِّدِنَا
مُحَمَّدٍ وَعَلَى أَهْلِهِ وَصَاحْبِهِ وَسَلَّمَ، اللَّهُمَّ زِدْ بَيْتَكَ تَشْرِيفًا
وَتَكْرِيمًا وَتَعْظِيمًا وَمَهَابَةً وَرُفْعَةً وَبِرًا وَزِدْ يَا رَبِّ، مَنْ شَرَفَهُ
وَكَرَّمَهُ وَعَظَمَهُ مِمَّنْ حَجَّهُ وَاعْتَمَرَهُ تَشْرِيفًا وَتَعْظِيمًا وَمَهَابَةً
وَرُفْعَةً وَبِرًا.

اس دعا کے بعد آپ لبیک کہتے ہوئے کعبۃ اللہ کی طرف قدم بڑھا کریں اور حجر اسود کے بالکل سامنے آ کر طواف کی نیت کریں۔



﴿بیت اللہ شریف﴾



﴿حجر اسود﴾

﴿ طواف کے احکام ﴾

اضطیاب

طواف شروع کرنے سے پہلے آپ کعبۃ اللہ کے اس کونے کی طرف آئیں جہاں حجر اسود نصب ہے وہاں پہنچ کر آپ آخری مرتبہ لبیک کہہ کر خاموش ہو جائیں اور اضطیاب کریں یعنی چادر کو دہنی بغل کے نیچے سے نکال کر دونوں کنارے باجیں کندھے پر اس طرح ڈال دیں کہ شانہ کھلا رہے۔ پھر کعبہ کی طرف مند کر کے اپنی دائیں جانب حجر اسود کی طرف چلیں یہاں تک کہ حجر اسود بالکل سامنے آجائے اس کے بعد طواف کی نیت کریں۔

طواف کی نیت

اللَّهُمَّ إِنِّي أُرِيدُ طَوَافَ بَيْتِكَ الْحَرَامِ فَيَسِّرْهُ لِي وَتَقْبِلْهُ مِنِّي
سَبْعَةً أَشْوَاطٍ لِلَّهِ تَعَالَى رَبِّكَ.

”اے اللہ میں تیرے مقدس گھر کا طواف کرنے کی نیت کرتا ہوں۔ پس تو اسے مجھ پر آسان فرمادے اور میری طرف سے سات چکروں کے (طواف) کو قبول فرم۔ جو محض تجھ یکتا ﷺ کی خوشنودی کے لیے (اختیار کرتا ہوں)۔“

استلام

طواف کی نیت کے بعد کعبہ کو منہ کیسے ہوئے اپنی دائیں جانب ذرا بڑھ کر

حجر اسود کے مقابل ہو کر کانوں تک ہاتھ اس طرح اٹھائیں کہ ہتھیلیاں حجر اسود کی طرف رہیں اور کہیں:

بِسْمِ اللَّهِ وَالْحَمْدُ لِلَّهِ وَاللَّهُ أَكْبَرُ وَالصَّلَاةُ وَالسَّلَامُ عَلَى رَسُولِ اللَّهِ أَكْبَرُ مَيِّسِرٌ هُوَ تِوْ جَرِ اسْوَدُ كُو بُوسَه دِیْ اُور بِجُومُ کے سبب نہ ہو سکے تو ہاتھوں سے اس کی طرف اشارہ کر کے انہیں بُوسَه دے لیں اور أَللَّهُمَّ إِنِّي مَأْمَنًا بِكَ وَأَتَّبِعًا لِسُنْنَةَ نَبِيِّكَ طَلَبِيَّتَهُمْ کہتے ہوئے کعبہ تک بڑھیں۔

جب حجر اسود گزر جائے تو مرد طواف کی دعا پڑھنے کے بعد رمل کرتا ہوا اس طرح آگے بڑھے کہ خانہ کعبہ اس کی بائیں طرف ہو۔ عورت رمل نہ کرے۔

نوٹ: اگر طواف کی دعا یاد نہ ہو تو پھر سبحان اللہ، الحمد للہ، اللہ اکبر، استغفار یا کلمہ شہادت کا ورد جاری رکھیں اور پھر طواف میں جوں جوں آگے بڑھتے جائیں تو کوشش کریں کہ اگر یاد ہو تو ہر رکن کی دعا اس کے سامنے جا کر پڑھیں۔

طواف میں ہر رکن کی الگ الگ دعا میں

خانہ کعبہ کے چار ارکان ہیں۔ ان چاروں رکنوں کی الگ الگ دعا میں ذکر کی جاتی ہیں۔ اگر ہو سکے تو انہیں ذہین نشین کر لیں اور طواف کے دوران جب بھی کسی رکن کے سامنے جائیں تو اس کی دعا پڑھیں۔

طواف میں رُکن عراقی کی دعا

اللَّهُمَّ إِنِّي أَعُوذُ بِكَ مِنَ الشَّرِّ كِ وَالشَّكِ وَالبَّنَاقِ وَالشِّقَاقِ

وَسُوءِ الْأَخْلَاقِ وَسُوءِ الْمُنْقَلِبِ فِي الْمَالِ وَالْأَهْلِ وَالْوَلَدِ.

”اہی! میں تجھ سے پناہ مانگتا ہوں شرک اور شک اور نفاق اور مسلمانوں میں پر اگندگی ڈالنے سے اور بڑی عادتوں سے اور تجھ سے مال اور اہل و عیال کی طرف ہو بڑی واپسی سے پناہ مانگتا ہوں۔“

طواف میں رُکن شامی کی دعا

اللَّهُمَّ اجْعِلْهُ حَجَّاً مَبُورًا، وَسَعِيًّا مَشْكُورًا، وَذَنْبًا مَغْفُورًا،
وَتِجَارَةً لَنْ تَبُورَ يَا عَزِيزُ، يَا غَفُورُ.

”اہی! اس حج کو ہر ایک گناہ سے پاک و صاف رکھنا اور میری کوشش کو کامیاب فرمانا، میرے گناہ کو بخش دے اور ایسی تجارت نصیب فرمائیں جس میں کسی طرح کا نقصان نہ ہو تو ہی غالب اور مغفرت فرمانے والا ہے۔“

طواف میں رُکن بیمانی کی دعا

اللَّهُمَّ إِنِّي أَعُوذُ بِكَ مِنَ الْكُفْرِ، وَأَعُوذُ بِكَ مِنَ الْفَقْرِ، وَمِنْ
عَذَابِ الْقَبْرِ، وَمِنْ فِتْنَةِ الْمَحْيَا وَالْمَمَاتِ وَأَعُوذُ بِكَ مِنْ
الْخِزْيِ فِي الدُّنْيَا وَالْآخِرَةِ.

”اہی! میں تیری پناہ میں آیا کفر سے اور میں تیری پناہ میں آیا محتاجی اور عذاب قبر سے اور زندگانی و موت کے فتنے سے، میں تیری پناہ میں آیا دنیا اور آخرت کی رسوانی سے۔“

رُکنِ یمانی سے حجرِ اسود تک کی دعا

رَبَّنَا إِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقَدَا عَذَابَ النَّارِ.

وَأَدْخِلْنَا الْجَنَّةَ مَعَ الْأَبْرَارِ يَا عَزِيزُ، يَا غَفَارُ، يَا رَبَّ الْعَالَمِينَ.

”اے پورو دگار! ہمیں دنیا میں بھی بھلانی دے اور آخرت میں بھی، اور ہم کو دوزخ کے عذاب سے بچا اور نیک لوگوں کے ساتھ ہمیں جنت میں داخل فرم۔ اے بڑی عزت والے، اے تمام جہانوں کے پالنے والے۔“

اس دعا کو پڑھنے کے بعد حجرِ اسود کے قریب آئیں اگر ہو سکے تو بوسہ دیں ورنہ دور سے ہی اسلام کریں اور بِسْمِ اللَّهِ الَّهُ أَكْبَرُ وَلِلَّهِ الْحَمْدُ پڑھتے ہوئے آگے نکل جائیں اور طواف کے چکر کی دعا شروع کر دیں۔

نوٹ: اب ذیل میں طواف کے سات چکروں کی الگ الگ دعائیں دی جا رہی ہیں۔
ہر چکر کی دعا کو رکنِ یمانی سے قبل ختم کر لیں اور پھر رکنِ یمانی سے حجرِ اسود تک مذکورہ دعا پڑھتے رہیں۔

طواف کے سات چکروں کی الگ الگ دعائیں

حجرِ اسود سے ہی ہر چکر کا آغاز کریں اور اسی پر آ کر ختم کریں اس طرح سات چکر کمکمل کریں مگر ہر صرف پہلے تین چکروں میں ہے اور باقی چار میں معمول کے مطابق چلیں۔

پہلے چکر کی دعا

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا فُوْزَ إِلَّا بِاللَّهِ الْعَلِيِّ الْعَظِيمِ. الصَّلَاةُ وَالسَّلَامُ عَلَى رَسُولِ اللَّهِ ﷺ، اللَّهُمَّ إِيمَانًا بِكَ وَتَصْدِيقًا بِكَلِمَاتِكَ وَوَفَاءً بِعَهْدِكَ وَاتِّبَاعًا لِسُنْنَةِ نَبِيِّكَ وَحَبِيبِكَ مُحَمَّدٌ ﷺ، اللَّهُمَّ إِنِّي أَسْأَلُكَ الْعَفْوَ وَالْعَافِيَةَ وَالْمُعَافَاهَةَ الدَّائِمَةَ فِي الدِّينِ وَالدُّنْيَا وَالآخِرَةِ وَالْفَوْزَ بِالْجَنَّةِ وَالنَّجَاةَ مِنَ النَّارِ.

”اللہ تعالیٰ پاک ہے اور سب تعریفیں اللہ ہی کے لیے ہیں اور اللہ تعالیٰ کے سوا کوئی عبادت کے لائق نہیں اور اللہ تعالیٰ سب سے بڑا ہے اور (گناہوں کے بچنے کی) طاقت اور (عبادت کی طرف راغب ہونے کی) قوت اللہ ہی کی طرف سے ہے جو بزرگی اور عظمت والا ہے اور اللہ تعالیٰ کی رحمت اور سلام (نازل ہو) اللہ کے رسول ﷺ پر، اے اللہ! تجھ پر ایمان لاتے ہوئے اور تیرے احکام کو مانتے ہوئے اور تجھ سے کیے ہوئے عہد کو پورا کرتے ہوئے اور تیرے جسیب ﷺ کی سنت کی پیروی کرتے ہوئے (میں طواف شروع کرتا ہوں) اے اللہ! میں تجھ سے سوال کرتا ہوں (گناہوں سے) معافی کا اور (ہر بلا سے) سلامتی کا اور (ہر تکلیف سے) دائیٰ حفاظت کا، دین، دنیا اور آخرت میں مکمل کامیابی کا اور جنت سے ممتنع ہونے اور دوزخ سے نجات پانے کا۔“

دوسرا چکر کی دعا

اللَّهُمَّ إِنَّ هَذَا الْبَيْتَ بَيْتُكَ، وَالْحَرَامُ حَرَامٌ، وَالْأَمْنَ أَمْنٌ
 وَالْعَبْدُ عَبْدُكَ، وَأَنَا عَبْدُكَ وَابْنُ عَبْدِكَ، وَهَذَا مَقَامُ الْعَائِدِ
 بِكَ مِنَ النَّارِ، فَحَرِمْ لُحُومَنَا وَبَشَرَتَنَا عَلَى النَّارِ، اللَّهُمَّ حَبِّ
 إِلَيْنَا الْإِيمَانَ وَرَزَيْنَاهُ فِي قُلُوبِنَا وَكَرِهُ إِلَيْنَا الْكُفْرُ وَالْفُسُوقُ
 وَالْعِصْيَانُ، وَاجْعَلْنَا مِنَ الرَّاشِدِينَ، اللَّهُمَّ قِنِي عَذَابَكَ يَوْمَ
 تَبْعَثُ عِبَادَكَ، اللَّهُمَّ ارْزُقْنِي الْجَنَّةَ بِغَيْرِ حِسَابٍ.

”یا اللہ! بے شک یہ گھر تیرا گھر ہے اور یہ حرم تیرا حرم ہے اور (یہاں کا)
 امن و امان تیرا ہی دیا ہوا ہے اور ہر بندہ تیرا ہی بندہ ہے اور میں بھی تیرا
 ہی بندہ ہوں اور تیرے ہی بندے کا بیٹا ہوں اور یہ دوزخ کی آگ سے
 تیری پناہ چاہئے والوں کی جگہ ہے۔ سوتواہارے گوشت اور کھال کو دوزخ
 پر حرام کر دے، اے اللہ! ہمارے لیے ایمان کو محبوب بنادے اور ہمارے
 دلوں میں اس کو آراستہ کر دے اور ہمارے لیے کفر، بدکاری اور نافرمانی کو
 ناپسند بنا دے اور ہمیں ہدایت پانے والوں میں شامل کر لے، اے اللہ!
 جس دن تو اپنے بندوں کو دوبارہ زندہ کر کے اٹھائے، مجھے اپنے عذاب
 سے بچانا۔ اے اللہ! مجھے بغیر حساب کے جنت عطا فرما۔“

تیسرے چکر کی دعا

اللَّهُمَّ إِنِّي أَعُوذُ بِكَ مِنَ الشَّكِّ وَالشِّرْكِ وَالشِّقَاقِ وَالنِّفَاقِ
وَسُوءِ الْأَخْلَاقِ وَسُوءِ الْمُنْظَرِ وَالْمُنْقَلَبِ فِي الْمَالِ وَالْأَهْلِ
وَالْوَلَدِ، اللَّهُمَّ إِنِّي أَسْأَلُكَ رِضَاكَ وَالْجَنَّةَ، وَأَعُوذُ بِكَ مِنْ
سَخَطِكَ وَالنَّارِ، اللَّهُمَّ إِنِّي أَعُوذُ بِكَ مِنْ فِتْنَةِ الْقَبْرِ وَأَعُوذُ
بِكَ مِنْ فِتْنَةِ الْمُحِيَا وَالْمُمَاتِ.

”یا اللہ! میں تیری پناہ چاہتا ہوں (تیرے احکام میں) شک سے اور
(تیری ذات و صفات میں) شرک سے اور اختلاف و نفاق سے اور برے
اخلاق سے اور برے حال اور برے انعام سے مال میں اور اہل و عیال
میں۔ اے اللہ! میں تجوہ سے تیری رضا مندی کی بھیک مانگتا ہوں اور
جنت کی۔ اور تیری پناہ چاہتا ہوں تیرے غصب سے اور دوزخ سے۔
اے اللہ! میں تیری پناہ مانگتا ہوں، قبر کی آزمائش سے اور تیری پناہ چاہتا
ہوں زندگی اور موت کی ہر مصیبت سے۔“

چوتھے چکر کی دعا

اللَّهُمَّ اجْعَلْهُ حَجَّاً مَبُرُورًا، وَسَعِيًّا مَشْكُورًا، وَذَنْبًا مَغْفُورًا،
وَعَمَلاً صَالِحًا مَقْبُولًا، وَتَجَارَةً لَنْ تَبُورَ يَا عَالَمَ مَا فِي الصُّدُورِ،
أَخْرِجْنِي يَا اللَّهُ، مِنَ الظُّلُمَاتِ إِلَى النُّورِ، اللَّهُمَّ إِنِّي أَسْأَلُكَ

مُوْجَبَاتِ رَحْمَتِكَ، وَعَزَّائِمَ مَغْفِرَتِكَ، وَالسَّلَامَةَ مِنْ كُلِّ إِثْمٍ، وَالْغَنِيَّمَةَ مِنْ كُلِّ بَرٍّ، وَالْفَوْزَ بِالْجَنَّةِ وَالنَّجَاةَ مِنَ النَّارِ، رَبِّ قِعْدَنِي بِمَا رَزَقْتَنِي وَبَارِكْ لِي فِيمَا أَعْطَيْتَنِي، وَأَخْلُفُ عَلَى كُلِّ غَائِبَةٍ لِي مِنْكَ بِخَيْرٍ.

”یا اللہ! میرے اس حج کو حج مقبول اور کامیاب کوشش بنادے اور گناہوں کی مغفرت کا ذریعہ اور مقبول نیک عمل اور بے نقصان تجارت بنادے۔ اے دلوں کے حال کو جاننے والے، اے اللہ! مجھے (گناہوں کے) اندھروں سے (ایمان عمل صالح کی) روشنی کی طرف نکال۔ اے اللہ! میں تجھ سے سوال کرتا ہوں تیری رحمت (کے حاصل ہونے) کے لازمی ذریعوں کا اور ان اسباب کا جو تیری مغفرت کو (میرے لیے) لازمی بنا دیں اور ہر گناہ سے سلامتی کا اور ہر نیکی سے فائدہ اٹھانے کا، اور جنت سے بہرہ ور ہونے کا، اور دوزخ سے نجات پانے کا۔ اور اے میرے پروردگار! تو نے جو کچھ مجھے رزق دیا ہے اس پر قناعت بھی عطا کر اور جو نعمتیں مجھے عطا فرمائی ہیں ان میں برکت بھی دے اور میری ہر غائب چیز پر تو میرا محافظ بن جا۔“

پانچویں چکر کی دعا

اللَّهُمَّ أَطْلُنِي تَحْتَ ظِلِّ عَرْشِكَ يَوْمَ لَا ظِلٌّ إِلَّا ظِلًّا عَرْشِكَ وَلَا
بَاقِي إِلَّا وَجْهُكَ وَاسْقِنِنِي مِنْ حَوْضِ نَبِيِّكَ سَيِّدِنَا مُحَمَّدٍ
شَرْبَةً هَبْيَةً مَرِيَّةً لَا نَظَمًا بَعْدَهَا أَبْدًا، اللَّهُمَّ إِنِّي أَسْأَلُكَ مِنْ خَيْرٍ

مَا سَأَلَكَ مِنْهُ نَبِيُّكَ سَيِّدُنَا مُحَمَّدُ طَلَبَتِكَ وَأَعُوذُ بِكَ مِنْ شَرِّ مَا
اسْتَعَاذَكَ مِنْهُ نَبِيُّكَ سَيِّدُنَا مُحَمَّدُ طَلَبَتِكَ اللَّهُمَّ إِنِّي أَسْأَلُكَ
الْجَنَّةَ وَنَعِيمَهَا وَمَا يُقْرَبُنِي إِلَيْهَا مِنْ قَوْلٍ أَوْ فِعْلٍ أَوْ عَمَلٍ، وَأَعُوذُ
بِكَ مِنَ النَّارِ وَمَا يُقْرَبُنِي إِلَيْهَا مِنْ قَوْلٍ أَوْ فِعْلٍ أَوْ عَمَلٍ.

”یا اللہ! جس روز سوائے تیرے عرش کے سایہ کے کہیں سایہ نہ ہوگا اور
تیری ذات پاک کے سوا کوئی باقی نہ رہے گا مجھے اپنے عرش کے سایہ کے
نیچے جگہ دینا اور اپنے نبی سیدنا محمد ﷺ کے حوض (کوثر) سے مجھے ایسا
خوشنگوار اور خوش ذائقہ گھونٹ پلانا کہ اس کے بعد کبھی مجھے پیاس نہ لگے۔
اے اللہ! میں تجھ سے ان چیزوں کی بھلائی مانگتا ہوں جن کو تیرے نبی
سیدنا محمد ﷺ نے تجھ سے طلب کیا اور ان چیزوں کی برائی سے تیری پناہ
چاہتا ہوں جن سے تیرے نبی سیدنا محمد ﷺ نے پناہ مانگی۔ اے اللہ! میں
تجھ سے جنت اور اس کی نعمتوں کا سوال کرتا ہوں اور ہر اس قول یا فعل یا
عمل (کی توفیق) کا جو مجھے جنت سے قریب کر دے اور میں دوزخ سے
تیری پناہ چاہتا ہوں اور ہر اس قول یا فعل یا عمل سے تیری پناہ چاہتا
ہوں جو مجھے دوزخ سے قریب کر دے۔“

چھٹے چکر کی دعا

اللَّهُمَّ إِنَّ لَكَ عَلَيَّ حُقُوقًا كَثِيرَةً فِيمَا بَيْنِي وَبَيْنَكَ، وَحُقُوقًا
كَثِيرَةً فِيمَا بَيْنِي وَبَيْنَ خَلْقِكَ، اللَّهُمَّ مَا كَانَ لَكَ مِنْهَا فَاغْفِرْهُ

لِي وَمَا كَانَ لِخَلْقِكَ فَتَحَمَّلُهُ عَنِّي، وَأَغْنِنِي بِحَالِكَ عَنْ حَرَامِكَ وَبِطَاعِتِكَ عَنْ مَعْصِيَتِكَ، وَبِفَضْلِكَ عَنْ سِوَاكَ، يَا وَاسِعَ الْمَغْفِرَةِ، اللَّهُمَّ إِنَّ بَيْتَكَ عَظِيمٌ، وَوَجْهُكَ كَرِيمٌ، وَأَنْتَ يَا اللَّهُ، حَلِيمٌ كَرِيمٌ عَظِيمٌ تُحِبُّ الْعَفْوَ فَاغْفُ عَنِّي.

”یا اللہ! مجھ پر تیرے بہت سے حقوق ہیں جو میرے اور تیرے درمیان ہیں اور بہت سے حقوق ہیں جو میرے اور تیری مخلوق کے درمیان ہیں۔ اے اللہ! ان میں سے جن کا تعلق صرف تیری ذات سے ہو ان (کی کوتاہی) کی مجھے معافی دے اور جن کا تعلق مخلوق سے (بھی) ہو ان (کی فروگزاشت کی معافی) کا بھی تو ذمہ دار بن جا۔ اے اللہ! مجھے (رزق) حلال عطا فرم اکر حرام سے اور فرم ان برداری کی توفیق عطا فرم اکر نافرمانی سے بچا اور اپنے فضل سے بہرہ مند فرم اکر اپنے سوا دوسروں سے مجھے مستغنى کر دے، اے وسیع مغفرت والے، اے اللہ! بیشک تیرا گھر بڑی عظمت والا ہے اور تیری ذات بڑی عزت والی ہے اور تو اے اللہ! بڑا باوقار ہے بڑا کرم والا ہے اور بڑی عظمت والا ہے معافی کو پسند کرتا ہے، سو میری خطاؤں کو بھی معاف فرمادے۔“

ساتویں چکر کی دعا

اللَّهُمَّ إِنِّي أَسْأَلُكَ إِيمَانًا كَامِلًا، وَيَقِينًا صَادِقًا، وَرِزْقًا وَاسِعًا، وَقُلُبًا خَاشِعًا، وَلِسَانًا ذَاكِرًا، وَرِزْقًا حَلَالًا طَيِّبًا، وَتَوْبَةً نَصُوحاً، وَتَوْبَةً

قَبْلَ الْمَوْتِ، وَرَاحَةٌ عِنْدَ الْمَوْتِ، وَمَغْفِرَةٌ وَرَحْمَةٌ بَعْدُ، وَالْعُفُوُّ عِنْدَ الْحِسَابِ، وَالْفَوْزُ بِالْجَنَّةِ، وَالنَّجَاةُ مِنَ النَّارِ بِرَحْمَتِكَ يَا عَزِيزُ، يَا غَفَّارُ، رَبِّ رِزْنِي عِلْمًا وَالْحِقْنِي بِالصَّالِحِينَ.

”یا اللہ! میں تجھ سے مانگتا ہوں، کامل ایمان، سچا یقین، کشادہ رزق، عاجزی کرنے والا دل اور (تیرا) ذکر کرنے والی زبان اور حلال اور پاک روزی اور سچے دل کی توبہ اور موت سے پہلے کی توبہ اور موت کے وقت کا آرام اور مرنے کے بعد مغفرت اور رحمت اور حساب کے وقت معافی اور جنت کا حصول اور دوزخ سے نجات (یہ سب کچھ میں مانگتا ہوں) تیری رحمت کے وسیلے سے، اے بڑی عزت والے، اے بڑی مغفرت والے، اے پروردگار! میرے علم میں اضافہ کرو مجھے نیک لوگوں میں شامل فرمادے۔“

طواف کے تمام چکر مکمل کرنے کے بعد جگر اسود کو بوسہ دیں اور استلام کریں اس کے بعد مقام ابراہیم پر دور کعت نماز جو واجب ہے پڑھیں اور دعا مانگیں۔
 نوٹ: مقام ابراہیم پر دور کعت نماز پڑھنا زیادہ افضل ہے پھر اس کے ارد گرد، پھر اس سے قریب تر ادا کرنا افضل ہے۔ یہ دور کعت طواف کے متصل بعد ادا کرنا سنت ہے۔ طواف کی دور کعتیں اگر کوئی شخص بھول جائے تو جب یاد آئے ان کی قضا کرے۔ ہجوم اور بھیڑ کی وجہ سے مقام ابراہیم پر طواف کے بعد دور کعت ادا کرنا بہت مشکل ہوتا ہے۔ لہذا یہ بات ذہن میں رہے کہ یہ دور کعتیں مسجد میں اور غیر مسجد میں دونوں جگہ ادا کرنا جائز ہے تمام اہل علم اس پر متفق ہیں کہ طواف کی رکعتیں جہاں چاہے پڑھ لے۔

مقام ابراہیم کی دعا

اللَّهُمَّ إِنَّكَ تَعْلَمُ سِرِّي وَعَلَانِيَتِي فَاقْبِلْ مَعْذِرَتِي وَتَعْلَمْ حَاجَتِي
 فَاغْطِنِي سُوَالِي، وَتَعْلَمْ مَا فِي نَفْسِي فَاغْفِرْ لِي ذُنُوبِي، اللَّهُمَّ إِنِّي
 أَسْأَلُكَ إِيمَانًا يُبَاشِرُ قَلْبِي وَيَقِينًا صَادِقًا حَتَّى أَعْلَمَ أَنَّهُ لَا يُصِيبُنِي
 إِلَّا مَا كَتَبْتَ لِي وَرِضَا مِنْكَ بِمَا قَسْمَتْ لِي، أَنْتَ وَلِي فِي
 الدُّنْيَا وَالْآخِرَةِ تَوَفَّيِي مُسْلِمًا وَالْحَقْنِي بِالصَّالِحِينَ، اللَّهُمَّ لَا تَدْعُ
 لَنَا فِي مَقَامِنَا هَذَا ذَنْبًا إِلَّا غَفَرْتَهُ، وَلَا هَمًا إِلَّا فَرَجَّتَهُ، وَلَا حَاجَةً
 إِلَّا فَضَيَّتَهَا وَيَسَّرْتَهَا، فَيَسِّرْ أُمُورَنَا وَاشْرُحْ صُدُورَنَا وَنَوْرُ قُلُوبَنَا
 وَاحْتِمْ بِالصَّالِحَاتِ أَعْمَالَنَا، اللَّهُمَّ تَوَفَّنَا مُسْلِمِينَ، وَأَلْحِقْنَا
 بِالصَّالِحِينَ خَيْرَ خَرَايَا وَلَا مَفْتُونِينَ، امْبِينَ يَا رَبَّ الْعَالَمِينَ.

”اے اللہ! تو میری سب چھپی اور کھلی باتیں جانتا ہے لہذا میری مذرت
 قبول فرماء، تو میری حاجت کو جانتا ہے لہذا میری خواہش کو پورا کر، اور تو
 میرے دل میں چھپی باتوں کو جانتا ہے لہذا (اے اللہ!) میرے گناہوں کو
 معاف فرماء۔ اے اللہ! میں تجھ سے ایسا ایمان مانگتا ہوں جو میرے دل
 میں سما جائے اور ایسا سچا یقین کہ میں جان لوں کہ جو کچھ تو نے میری
 تقدیر میں لکھ دیا ہے وہی مجھے ملے گا، اور تیری طرف سے اپنی قسمت پر
 رضا مندی، دنیا اور آخرت میں تو ہی میرا مددگار ہے، مجھے اسلام کی
 حالت میں وفات دے اور نیک لوگوں کے زمرہ میں شامل فرماء۔ اے
 اللہ! اس مقدس مقام (کی حاضری کے موقع پر) ہمارا کوئی گناہ

بغیر معاف کیے نہ چھوڑنا اور کوئی پریشانی دور کیے بغیر نہ چھوڑنا۔ اور کوئی ضرورت پوری کیے بغیر اور سہل کیے بغیر نہ چھوڑنا۔ سوتو ہمارے تمام کام آسان کر دے اور ہمارے سینوں کو کھول دے اور ہمارے دلوں کو روشن کر دے اور ہمارے اعمال کو نیکیوں کے ساتھ ختم فرم۔ اے اللہ! ہمیں اسلام کی حالت میں موت دے اور ہمیں نیک لوگوں میں شامل فرم۔ نہ ہم رسوا ہوں اور نہ آزمائش میں پڑیں۔ **أَمِينٌ يَا رَبَّ الْعَالَمِينَ**۔“



﴿مقام ابراہیم﴾

پھر مقام ملتزم کے پاس آ جائیں، حجر اسود اور خانہ کعبہ کی چوکھٹ کی درمیان والی جگہ کو مقام ملتزم کہتے ہیں۔ اب آپ تصور کریں کہ اپنے رب کے گھر کی چوکھٹ پر پہنچ چکے ہیں۔ یہاں کھڑے ہو کر رورو کر اپنے رب کو منائیں جو دل میں آئے دعا کریں اور پھر من کی دنیا میں ڈوب کر یہ تصور کرتے ہوئے کہ میرا رب


میرے سامنے ہے یہ دعا کریں:

مقامِ ملتزم کی دعا

اللَّهُمَّ، يَا رَبَّ الْبَيْتِ الْعَتِيقِ، أَعْتِقْ رِقَابَ ابْنَائَا وَأَخْوَانِنَا
وَأَوْلَادِنَا مِنَ النَّارِ يَا ذَا الْجُودِ وَالْكَرَمِ وَالْفَضْلِ وَالْمَنْ وَالْعَطَاءِ
وَالْإِحْسَانِ، اللَّهُمَّ، أَحْسِنْ عَاقِبَتَنَا فِي الْأُمُورِ كُلِّهَا وَاجْرُنَا مِنْ
خِزْنِيَ الدُّنْيَا وَعَذَابِ الْآخِرَةِ، اللَّهُمَّ إِنِّي عَبْدُكَ وَابْنُ عَبْدِكَ
وَاقِفٌ تَحْتَ بَابِكَ مُلْتَزِمٌ بِاعْتَابِكَ مُتَذَلِّلٌ بَيْنَ يَدِيْكَ، أَرْجُو
رَحْمَتَكَ وَأَخْشَى عَذَابَكَ مِنَ النَّارِ، يَا قَدِيمَ الْإِحْسَانِ،
اللَّهُمَّ، إِنِّي أَسْأَلُكَ أَنْ تَرْفَعَ ذُكْرِي وَتَغْفِرَ لِي ذَنْبِي وَأَسْأَلُكَ
الدَّرَجَاتِ الْعُلَى مِنَ الْجَنَّةِ أَمِينًا.

”اے اللہ! اس قدیم گھر کے مالک، ہمارے باپ داداوں، ہمارے بھائیوں اور ہماری اولاد کی گردنوں کو دوزخ سے آزاد کر دے۔ اے بخشش والے، کرم و فضل والے، احسان و عطا والے، اے اللہ! تمام معاملات میں ہمارا انجام بخیر فرم اور ہمیں دنیا کی رسوانی اور آخرت کے عذاب سے محفوظ رکھ۔ اے اللہ! میں تیرا بندہ ہوں اور بندہ زاد ہوں، تیرے (مقدس گھر کے) دروازے کے نیچے کھڑا ہوں اور تیرے دروازہ کی چوکھوں سے پیٹا ہوا ہوں، تیرے سامنے عاجزی کا اظہار کر رہا ہوں اور تیری رحمت کا طلبگار ہوں اور تیرے دوزخ کے عذاب سے ڈر رہا ہوں، اے ہمیشہ کے

محسن (اب بھی احسان فرماء)۔ اے اللہ! میں تجھ سے سوال کرتا ہوں کہ میرے ذکر کو بلندی عطا فرماء اور میرے گناہوں کا بوجھ ہلکا کر اور میرے کاموں کو درست فرماء اور میرے گناہ معاف فرماء اور میں تجھ سے جنت میں اوپنے درجے کی بھیک مانگتا ہوں۔ آمین،“



(مقامِ ملتزم)

آب زم زم پینے کی دعا

مقام ملتزم سے فارغ ہونے کے بعد زم زم پر آئیں، کعبہ کو منہ کر کے بسم اللہ پڑھ کر تین سانسوں میں جتنا پانی پی سکیں پیس اور بدن پر بھی ڈالیں پھر الحمد للہ کہیں اور یہ دعائیں:

اللَّهُمَّ إِنِّي أَسْأَلُكَ رِزْقًا وَاسِعًا، وَعِلْمًا نَافِعًا، وَشِفَاءً مِنْ كُلِّ دَاءٍ.

”اے اللہ! میں تجھ سے وسیع رزق اور نفع رسان علم اور ہر ایک بیماری سے شفا کا طلب گار ہوں۔“

طواف کے چند ضروری مسائل

☆ دوران طواف کھانا پینا مکروہ ہے۔

☆ جس طواف کے بعد سمعی کرنا (صفاو مرودہ کے درمیان دوڑنا) ہواں میں رمل اور اضطباب ضروری ہے۔ رمل سے مراد پہلے تین چکروں میں پہلوانوں کی طرح خوب اکٹھ کر تیزی سے چلنا ہے جس سے طواف کرنے والا طاقت ور معلوم ہو۔ حضور ﷺ نے صحابہ کرام کو رمل کا حکم دیا تھا اور اضطباب سے مراد چادر کا داہنا حصہ اپنی داہنی بغل کے نیچے سے نکال کر باہیں موٹھے پر ڈالتا ہے۔ خواتین رمل اور اضطباب دونوں سے مستثنی ہیں۔

☆ طواف کرتے وقت جماعت کھڑی ہو جائے تو طواف چھوڑ کر فرض نماز میں شریک ہو جائیں۔ نماز پڑھنے کے بعد بقیہ طواف مکمل کر لیں۔

- ☆ بیت اللہ شریف کے جتنا قریب ہو سکے طواف کرنا افضل ہے۔
- ☆ جن اوقات میں نماز مکروہ ہے ان میں طواف کرنا مکروہ نہیں ہے۔
- ☆ اگر کسی نے سات چکر پورے کرنے کے بعد قصداً آٹھواں چکر بھی لگا لیا تو اب اس کے لیے ضروری ہے کہ وہ چھ مزید چکر لگائے کیونکہ نفلی عبادت کا شروع کرنے کے بعد پورا کرنا واجب ہیں۔ لیکن اگر بھول کر اور مغالطے میں آٹھواں چکر لگا لیا کہ معلوم نہ تھا کہ یہ چھٹا چکر ہے یا ساتواں تو پھر وہ چکر پورا کر کے طواف ختم کر دے۔
- ☆ طواف کے بعد سعی کرنا مسنون ہے۔ سعی میں صفا اور مروہ کے درمیان سات پھیرے واجب ہیں۔

﴿سعی﴾

آب زم زم پینے کے فوراً بعد یا پھر تھوڑا سا آرام کرنے کے بعد صفا و مروہ میں سعی کے لیے مجر اسود پر آئیں اور حسب سابق بوسے وغیرہ دے کر باب صفا کی جانب روانہ ہوں۔

باب صفا کی طرف جاتے ہوئے یہ دعا پڑھیں:

أَبْدًا بِمَا بَدَأَ اللَّهُ تَعَالَى ﴿إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوِ اعْتَمَرَ فَلَا جُنَاحَ عَلَيْهِ أَنْ يَطْوَّفَ بِهِمَا وَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلَيْهِمْ﴾

”میں ابتدا کرتا ہوں ساتھ اس کے جس کے ساتھ ابتدا کی ہے، اللہ تعالیٰ نے (اپنے فرمان میں) بے شک صفا اور مروہ اللہ کی نشانیوں میں سے ہیں، چنانچہ جو شخص بیت اللہ کا حج یا عمرہ کرے تو اس پر کوئی گناہ نہیں کہ ان دونوں کے (درمیان) چکر لگائے، اور جو شخص اپنی خوشی سے کوئی نیکی کرے تو یقیناً اللہ (بڑا) قدر شناس (بڑا) خبردار ہے۔“

سمیٰ کی نیت

جب صفا کی طرف جائیں تو دل میں سمیٰ کی نیت کریں اور زبان سے یہ

دعا مانگیں:

اللَّهُمَّ إِنِّي أَرِيدُ السَّعْيَ بَيْنَ الصَّفَّا وَالْمَرْوَةِ سَبْعَةَ أَشْوَاطٍ
لِّوَجْهِكَ الْكَرِيمِ فَيَسِّرْهُ لِي وَتَقْبِلْهُ مِنِّي.

”اے اللہ! میں صفا اور مروہ کے درمیان محض تیری خوشنودی کے لیے سات چکروں سے سمیٰ کرنا چاہتا ہوں پس اسے میرے لیے آسان فرمادے اور مجھ سے وہ قبول فرمائے۔“

کوہ صفا کی دعا

صفا پر قبلہ رخ ہو کر یہ دعا کریں:

اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، وَاللَّهُ الْحَمْدُ، الْحَمْدُ لِلَّهِ عَلَى مَا هَدَانَا، الْحَمْدُ لِلَّهِ عَلَى مَا أَوْلَانَا. الْحَمْدُ لِلَّهِ عَلَى مَا أَهْمَنَا

الْحَمْدُ لِلّهِ الَّذِي هَدَانَا وَمَا كُنَّا لِنَهْتَدِي لَوْلَا أَنْ هَدَانَا اللّهُ لَا إِلَهَ إِلَّا اللّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ يَحْيِي وَيُمْتِثُ، وَهُوَ حَيٌّ لَا يَمُوتُ، بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ، لَا إِلَهَ إِلَّا اللّهُ وَحْدَهُ، وَصَدَقَ وَعْدَهُ، وَنَصَرَ عَبْدَهُ، وَأَعَزَّ جُنْدَهُ، وَهَزَمَ الْأَخْرَابَ وَحْدَهُ، لَا إِلَهَ إِلَّا اللّهُ، وَلَا نَعْبُدُ إِلَّا إِيَّاهُ، مُخْلِصِينَ لَهُ الدِّينَ، وَلَوْ كَرِهَ الْكَافِرُونَ. اللّهُمَّ إِنَّكَ قُلْتَ، وَقُولُكَ الْحَقُّ أُدْعُونِي أَسْتَجِبُ لَكُمْ وَإِنَّكَ لَا تُخْلِفُ الْمِيعَادَ وَإِنِّي أَسْأَلُكَ كَمَا هَدَيْتَنِي لِلإِسْلَامِ أَنْ لَا تَنْزِعَهُ مِنِّي حَتَّى تَوَفَّانِي وَأَنَا مُسْلِمٌ، سُبْحَانَ اللّهِ وَالْحَمْدُ لِلّهِ وَلَا إِلَهَ إِلَّا اللّهُ وَاللّهُ أَكْبَرُ وَلَا حَوْلَ وَلَا قُوَّةَ إِلَّا بِاللّهِ الْعَلِيِّ الْعَظِيمِ، اللّهُمَّ صَلِّ وَسِّلِّمْ عَلَى سَيِّدِنَا مُحَمَّدٍ وَعَلَى اهْلِهِ وَصَاحِبِهِ وَاتَّبَاعِهِ إِلَى يَوْمِ الدِّينِ، اللّهُمَّ اغْفِرْ لِي وَلِوَالِدِي وَلِمَشَائِخِي وَلِلْمُسْلِمِينَ أَجْمَعِينَ وَالسَّلَامُ عَلَى الْمُرْسَلِينَ وَالْحَمْدُ لِلّهِ رَبِّ الْعَالَمِينَ.

”اللّهُ تَعَالَى سب سے بڑا ہے۔ اللّهُ تَعَالَى سب سے بڑا ہے اللّهُ تَعَالَى سب سے بڑا ہے اور سب تعریف اللّہ ہی کے لیے ہے۔ سب تعریف اللّہ ہی کے لیے ہے کہ اس نے ہمیں نعمت دی۔ سب تعریف اللّہ ہی کے لیے ہے جو اس نے ہمیں راہ بتایا۔ سب تعریف اللّہ ہی کے لیے ہے کہ اس کی اہمیت اس اللّہ کی جس نے ہمیں راہ بتائی اگر وہ

ہم کو راستہ نہ بتاتا تو ہمیں راستہ نہ ملتا، اللہ کے سوا اور کوئی لاٽ عبادت نہیں وہ ایک ہے۔ اس کا کوئی شریک نہیں۔ اس کے لیے (سب) بادشاہی ہے اور سب تعریف اسی کے لیے ہے۔ وہی جلاتا ہے اور وہی مارتا ہے اور وہ زندہ ہے جو ہمیشہ رہے گا بھلائی اس کے ہاتھ میں ہے اور وہ ہر چیز پر قادر ہے۔ اللہ کے سوا کوئی معبد برحق نہیں جو ایک ہے اور اس کا وعدہ سچا ہے۔ مدد کی اس نے اپنے بندے کی اور اس کے لشکر کو غالب کیا اور اس اکیلے نے تمام گروہوں کو شکست دی، نہیں کوئی معبد سوانعے اللہ کے اور ہم خالصتاً اسی کی عبادت کرتے ہیں اور اسی کا دین اختیار کرتے ہیں، اگرچہ کافر برمانائیں، اے اللہ! تو نے فرمایا ہے اور تیرا فرمانا حق ہے مجھ سے دعا مانگو میں تمہاری دعا کو قبول کروں گا اور بے شک تو وعدہ خلافی نہیں کرتا اور میں مجھ سے سوال کرتا ہوں کہ جیسا تو نے مجھے اسلام کی طرف ہدایت کی ہے، نہ چھین لے مجھ سے وہ ہدایت یہاں تک کہ تو مجھے وفات دے ایسے حال میں کہ میں مسلمان ہوں، اللہ تعالیٰ پاک ہے اور سب تعریف اللہ ہی کے لیے ہے اور نہیں کوئی عبادت کے لاٽ سوانعے اللہ کے اور اللہ سب سے بڑا ہے اور نہیں ہے طاقت نیکی کی اور نہ گناہ سے بچنے کی مگر اللہ تعالیٰ کی مدد سے جو بلند شان اور عظمت والا ہے، اے اللہ! ہمارے سردار حضرت محمد ﷺ پر رحمت اور سلامتی بھیج اور ان کی آں اور صحابہ اور پیروؤں پر قیامت کے روزتک۔ اے اللہ! مجھے اور میرے والدین اور میرے بزرگوں اور سب مسلمانوں کو بخش دے اور

سلام ہو رسولوں پر اور سب تعریف ثابت ہے اللہ تعالیٰ کے لیے جو پانے والا ہے سب جہانوں کا۔“

ہر چکر (سمی) شروع کرنے کی دعا

جب نیت اور دعا سے فارغ ہو جائیں تو پھر خانہ کعبہ کی طرف منہ کریں اور دونوں ہاتھ اٹھا کر ہر چکر کے شروع میں اپنی زبان سے یہ الفاظ ادا کریں:

بِسْمِ اللَّهِ اللَّهُ أَكْبَرُ وَلِلَّهِ الْحَمْدُ.

”اللہ کے نام سے شروع کرتا ہوں اللہ سب سے بڑا ہے اور سب تعریفیں اللہ ہی کے لیے ہیں۔“

صفا و مروہ سے اُترنے کی دعا

جب آپ صفا یا مروہ سے اُتریں تو اُترتے وقت یہ دعا کرتے رہیں:

اللَّهُمَّ اسْتَعِمْلُنِي بِسُنْنَةِ نَبِيِّكَ طَلَّابَكَ وَتَوَفَّنِي عَلَى مِلَّتِهِ وَأَعِذْنِي مِنْ مُضَلَّاتِ الْفِتْنَ بِرَحْمَتِكَ يَا أَرْحَمَ الرَّاحِمِينَ.

”اے اللہ! مجھے اپنے نبی کی سنت کا تابع بنادے اور مجھے آپ کے دین پرموت عطا کر اور مجھے اپنی رحمت کے ساتھ گمراہ کرنے والے فتنوں سے پناہ دے۔ اے سب سے زیادہ رحم کرنے والے۔“

مروہ کی طرف چلتے ہوئے یہ دعا کریں

صفا کی سیر ہیوں سے اُترتے ہی آپ کے سفر کا آغاز مروہ کی طرف

شروع ہو جاتا ہے لہذا مروہ کی طرف چلتے ہوئے یہ دعا کرتے رہیں:

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ، وَاللَّهُ أَكْبَرُ وَلَا حَوْلَ وَلَا قُوَّةً إِلَّا بِاللَّهِ الْعَلِيِّ الْعَظِيمِ.

”اللہ پاک ہے سب تعریفیں اللہ کے لیے ہیں اور اللہ تعالیٰ کے سوا کوئی عبادت کے لاائق نہیں، اللہ سب سے بڑا ہے۔ نیکی کرنے اور گناہ سے بچنے کی طاقت نہیں، مگر اللہ کی مدد سے، جو بہت بلند شان اور بڑی عظمت والا ہے۔“

اگر مذکورہ دعا آپ کو زبانی یاد نہ ہو تو پھر دیگر اذکار مثلاً سُبْحَانَ اللَّهِ،
الْحَمْدُ لِلَّهِ، اللَّهُ أَكْبَرُ، إِسْتِغْفَارٌ یاد رو دشیری کا ورد جاری رکھیں۔

مِيلِينَ أَخْضَرَينَ

جب آپ صفا سے مروہ کی طرف جا رہے ہوں گے تو تھوڑی ہی دور آپ کی نظر دو سبز ٹیبوں پر پڑے گی۔ ان دو ٹیبوں کے درمیان کی جگہ وہ تاریخی مقام ہے جہاں نشیب اور سیدنا اسماعیل علیہ السلام سے اُوٹ ہونے کی وجہ سے حضرت حاجہ علیہ السلام دوڑ کر گزرتی تھیں۔ اللہ رب العزت کو ان کی یہ ادائی پسند آئی کہ آج بھی حاج جب اس مقام سے گزرتے ہیں تو مرد حاجیوں کو ذرا دوڑ کر چلنے کا حکم ہے لیکن جب دوسرے میل سے نکل جائیں تو پھر آہستہ ہو جائیں۔ میلین اخضرین کے درمیان یہ دعا پڑھنی چاہئے:

رَبِّ اغْفِرْ وَارْحَمْ وَتَجَاوِزْ عَمَّا تَعْلَمْ إِنَّكَ تَعْلَمُ مَا لَمْ نَعْلَمْ،

إِنَّكَ أَنْتَ الْأَعَزُّ الْأَكْرَمُ، وَاهْدِنِي لِلَّتِي هِيَ أَفْوَمُ، اللَّهُمَّ اجْعَلْهُ حَجَّاً مَبُرُورًا وَسَعِيًّا مَشْكُورًا وَذَنْبًا مَغْفُورًا. اللَّهُمَّ اغْفِرْ لِي وَلِوَالِدِي وَلِلْمُؤْمِنِينَ وَالْمُؤْمِنَاتِ وَالْمُسْلِمِينَ وَالْمُسْلِمَاتِ يَا مُجِيبَ الدَّعَوَاتِ، رَبِّنَا اتَّنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ.

”اے میرے پروردگار! بخش دے اور رحم فرما اور درگز رکراں سے جسے تو جانتا ہے بے شک تو جانتا ہے وہ جو ہم نہیں جانتے بیشک تو زبر دست بزرگی والا ہے اور دکھا مجھے وہ راہ جو بہت سیدھی ہے۔ اے اللہ اس کو مقبول حج گردان اور میری کوشش کو منظور فرما اور میرے گناہوں کو بخش دے۔ اے اللہ! مجھے اور میرے ماں باپ اور سب مومن مردوں اور عورتوں اور مسلمان مردوں اور عورتوں کو بخش دے، اے دعاوں کو مقبول کرنے والے۔ اے ہمارے پروردگار! ہمیں دنیا اور آخرت میں بھلانی دے اور دوزخ کی آگ سے بچا۔“

صفا و مروہ کے چکروں کا تعین

صفا و مروہ کے چکروں کی گنتی کیسے مکمل کرنی ہے اس بارے میں ذہین نشین کر لیں کہ:

صفا سے مروہ تک جانے کو ایک چکر کہتے ہیں، مروہ سے صفا تک واپس

آنے کو دوسرا چکر کہتے ہیں، پھر صفا سے مروہ تک دوبارہ جانے کو تیرا اور مروہ سے صفا تک واپس آنے کو چوتھا چکر کہتے ہیں۔ اسی طرح ساتواں چکر مروہ پر آ کر ختم ہو گا۔



﴿ صفا و مروہ کے درمیان سعی کا منظر ﴾

حلق یا تقصیر اور تکمیل عمرہ

جب ساتویں سعی مرودہ پر جا کر ختم ہوتی ہے تو عمرہ کے تمام افعال مکمل ہو جاتے ہیں۔ اب چاہیے کہ مسجد حرام سے باہر آئیں۔ مرد حضرات حلق (سارے بال منڈوانا) یا تقصیر (نشانی کے طور پر کچھ بال کتروانا) کرائیں اور خواتین سر کے پچھلے حصہ سے صرف انگلی کی ایک پور کے برابر بال کالیں۔

احرام اُتارنا

حلق یا تقصیر کے بعد اپنی رہائش پر جا کر احرام اُتارا جاسکتا ہے لیکن قارن اور مُفڑ جس نے حج قران یا حج افراد کی نیت کی تھی لیک کہتے ہوئے احرام کے ساتھ مکہ میں ٹھہریں گے، مگر جس نے تمتع کیا تھا وہ اور صرف عمرہ کرنے والا شروع طواف سے چر اسود کا بوسہ لیتے ہی لیک چھوڑ دیں اور طواف و سعی کے بعد حلق یا تقصیر کرائیں اور احرام سے باہر آ جائیں اور منی جانے کے لیے سب مکہ معظمه میں آٹھویں تاریخ کا انتظار کریں۔

اہم بات

عمرہ الگ کیا جائے یا حج کے ساتھ کیا جائے۔ ان کے اکثر اصول و ضوابط ایک ہی ہیں۔ اسی طرح حج میں طواف و سعی کے اصول بھی وہی ہیں جو عمرہ کے ہیں لہذا مناسک حج کی ادائیگی کے وقت جہاں طواف و سعی کے مرحلوں کا ذکر آئے۔ مناسک عمرہ میں ان تفاصیل کو از سر نو دھرا لیں۔

حج کا بیان

حج ۹ ہجری میں فرض ہوا۔ نماز، روزہ اور زکوٰۃ کی طرح حج بھی اسلام کا ایک اہم رکن ہے۔ اس کا فرض ہونا قطعی اور یقینی ہے۔ جو اس کی فرضیت کا انکار کرے وہ کافر ہے اور جو استطاعت کے باوجود اس کی ادائیگی میں تاخیر کرے وہ گناہ گار ہے اور اس کو ترک کرنے والا فاسق اور عذاب جہنم کا سزاوار ہے۔ زندگی میں صاحب استطاعت پر ایک مرتبہ حج کرنا فرض ہے۔ حج اور عمرہ بھی عبادت میں دیگر عبادات کی طرح ہیں۔ ان کی ادائیگی کے لیے بھی کچھ فرائض اور واجبات ہیں جن کا ادا کرنا ضروری ہوتا ہے بلکہ ان کو کامل طریقے سے ادا کرنے کے لیے ضروری ہے کہ ان کی سننوں اور مسجات کو بھی پورا کیا جائے۔ لہذا علماء و صلحاء نے تاکید فرمائی ہے کہ حج کرنے والوں کو حتی الامکان مسجات اور سننوں وغیرہ کی ادائیگی کا بھی فرائض و واجبات کی طرح اہتمام کرنا چاہئے۔ نیز بعض مقامات پر مخصوص دعاؤں اور ماٹورہ و مسنونہ (حضور ﷺ سے منقول) اذکار و اوراد کی کثرت اور عجز و نیاز، خشوع و خضوع کا اہتمام بھی بطور خاص اہمیت کا حامل ہے۔ اسی مناسبت سے یہاں مسائل حج مختصرًا بیان کیے جاتے ہیں۔ اللہ تعالیٰ نے قرآن مجید میں ارشاد فرمایا:

وَ أَتِمُّوا الْحَجَّ وَالْعُمْرَةِ لِلَّهِ
(البقرہ، ۱۹۶:۲)

”اور حج و عمرہ کو اللہ کے لیے پورا کرو۔“

احادیث میں حج کے فضائل اور اجر و ثواب کے بارے میں بڑی بڑی

بشارتیں آئی ہیں۔ ایک حدیث میں رسول اللہ ﷺ نے ارشاد فرمایا:

”جس نے اس گھر (کعبہ) کا حج کیا پس وہ (اس دوران) نہ عورت کے قریب گیا اور نہ ہی کوئی گناہ کیا تو وہ (تمام گناہوں سے پاک ہو کر) اس طرح واپس لوٹا جیسے اُس کی ماں نے اُسے جنم دیا تھا۔“

(صحیح بخاری، ابواب العمرۃ، باب قول اللہ تعالیٰ فلا رفت، ۶۴۵:۲، رقم: ۱۷۲۳)

ایک اور مقام پر ارشاد فرمایا:

”ایک عمرہ سے دوسرا عمرہ اپنے درمیان گناہوں کا کفارہ ہیں اور حج مبرور (مقبول) کا ثواب جنت ہی ہے۔“

(صحیح بخاری، ابواب العمرۃ، باب وجوب العمرۃ و فضیلۃ، ۶۲۹:۲، رقم: ۱۶۸۳)

اقسام حج

ادائیگی کے طریقہ کے لحاظ سے حج کی تین اقسام ہیں:

- ۱- افراد: اس طریقے کو کہتے ہیں جس میں صرف حج کا احرام باندھا جاتا ہے۔ عازم حج اس میں عمرہ نہیں کرتا بلکہ وہ صرف حج ہی کر سکتا ہے۔ احرام باندھنے سے حج کے اختتام تک عازم حج کو مسلسل احرام کی شرائط کی پابندی کرنا پڑتی ہے۔
- ۲- قران: حج اور عمرے کا ایک ساتھ احرام باندھ کر دونوں کے اركان کو ادا کرنے

کا نام قران ہے۔ عازم حج مکہ پہنچ کر پہلے عمرہ کرتا ہے پھر اسی احرام میں اسے حج ادا کرنا ہوتا ہے۔ اس دوران احرام میلا یا ناپاک ہونے کی صورت میں تبدیل تو ہو سکتا ہے مگر جملہ پابندیاں برقرار رہیں گی۔

۳- تمعّع: وہ طریقہ حج جس میں حج اور عمرہ کو ساتھ ساتھ ادا کیا جاتا ہے اور اس صورت میں مکہ مکرمہ میں عمرہ ادا کرنے کے بعد عازم حج احرام کی حالت سے باہر آ سکتا ہے۔ اس طرح اس پر آٹھ ذی الحجه یعنی حج کے ارادے سے احرام باندھنے تک احرام کی پابندیاں ختم ہو جاتی ہیں۔

مندرجہ بالا تینوں طریقوں میں تمعّع نسبتاً آسان حج ہے تاہم اہمیت اور فضیلت کے اعتبار سے حج قران افضل ہے۔

حج فرض ہونے کی شرائط

حج کے فرض ہونے کی آٹھ شرائط ہیں۔ جب تک وہ سب نہ پائی جائیں حج کی ادائیگی لازم نہیں۔

۱- مسلمان ہونا۔
۲- دارالحرب میں ہو تو یہ بھی ضروری ہے کہ جانتا ہو کہ حج اسلام کے فرائض میں سے ہے۔

۳- بالغ ہونا۔ یعنی نابالغ پر حج فرض نہیں۔

۴- عاقل ہونا۔ لہذا مجنون پر حج فرض نہیں۔

- ۵۔ آزاد ہونا۔ یعنی لوہنڈی اور غلام پر حج فرض نہیں۔
- ۶۔ تدرست ہونا۔ یعنی حج پر جا سکے اور اس کے اعضاء سلامت ہوں۔ بینا ہوا لہذا اپاٹھ اور فالج والا اور جس کے پاؤں کئے ہوں اور اس بوڑھے پر جو خود سواری پر نہ بیٹھ سکتا ہو حج فرض نہیں۔ یوں ہی انہی سے پر بھی حج فرض نہیں اگرچہ ہاتھ پکڑ کر چلنے والا اسے ملے۔ ان سب پر یہ بھی ضروری نہیں کہ کسی کو بھیج کر اپنی طرف سے حج ادا کروائیں۔
- ۷۔ سفر کے خرچ کا مالک اور سواری کی قدرت رکھتا ہو یعنی سواری کا مالک ہو یا اس کے پاس اتنا مال ہو کہ سواری کرایہ پر لے سکے۔
- ۸۔ حج کا وقت یعنی حج کے مہینوں میں تمام شرائط پائی جائیں۔
- (فتاویٰ عالمگیری، ۲۰۲۱، ۲۰۲۰)

وجوب ادا کی شرائط

یہاں تک تو حج کے فرض ہونے کی شرائط کا بیان تھا اب شرائط ادا کا بیان ہوتا ہے کہ اگر یہ سب شرطیں نہ پائی جائیں تو خود حج کو جانا ضروری نہیں بلکہ دوسرے سے حج ادا کر سکتا ہے۔ یا وصیت کر جائے مگر اس میں یہ بھی ضروری ہے کہ حج کرنے کے بعد آخر عمر تک خود قادر ہو (یعنی خود استطاعت نہ رکھے) ورنہ خود بھی حج کرنا ضروری ہو گا۔ شرائط حسب ذیل ہیں:

- ۱۔ راستہ میں امن و امان ہو۔ یعنی اگر غالب گمان سلامتی کا ہو تو حج کے لیے جانا ضروری ہے اور اگر غالب گمان یہ ہو کہ ڈاکہ یا لڑائی کی وجہ سے جان

ضائع ہو جائے گی تو حج کے لیے جانا ضروری نہیں۔

۲۔ عورت کے حج پر جانے کے لیے محرم کا اس کے ساتھ ہونا شرط ہے اگر محرم موجود نہ ہو تو عورت پر حج فرض نہیں۔ محرم سے مراد وہ مرد ہے کہ جس سے ہمیشہ کے لیے اس عورت کا نکاح حرام ہو، چاہے نسب کی وجہ سے نکاح حرام ہو جیسے بیٹا، باپ، بھائی وغیرہ، چاہے دودھ کے رشتہ سے نکاح حرام ہو جیسے رضائی بھائی (دودھ شریک)، رضائی باپ، رضائی بیٹا وغیرہ یا سرمال کے رشتہ سے نکاح حرام ہو جیسے خریا شوہر کا بیٹا۔ عورت شوہر یا محرم جس کے ساتھ سفر کر سکتی ہے اس کا عاقل بالغ غیر فاسق (پرہیز گار) ہونا شرط ہے۔

۳۔ حج کے لیے جاتے وقت عورت عدت میں نہ ہو، چاہے وفات کی عدت ہو یا طلاق کی۔

۴۔ محسوس رکاوٹ کا دور ہونا۔ قید میں نہ ہو بلکہ آزاد ہو۔ اگر ماں باپ بوڑھے ہوں اور ان کی خدمت کے لیے ٹھہرنا ضروری ہو تو یہ بھی رکاوٹ ہے۔

۵۔ بدن کا صحیح سلامت ہونا۔ (نور الایضاح: ۱۳۸)

صحبت ادا کی شرائط

صحبت ادا کی نوشرا ناط ہیں اگر یہ نہ پائی جائیں تو حج صحیح نہیں ہوگا۔

۱۔ مسلمان ہو۔

- ۲۔ احرام باندھنا۔ بغیر احرام کے حج نہیں ہو سکتا۔
- ۳۔ حج کا وقت یعنی حج کے لیے جو وقت شریعت کی طرف سے معین ہے اس سے پہلے حج کے افعال ادا نہیں ہو سکتے۔
- ۴۔ افعال حج کی جگہوں پر افعال حج ادا کرنا مثلاً طواف کی جگہ مسجد حرام ہے۔ وقوف کی جگہ میدان عرفات و مزدلفہ ہے، کنکریاں مارنے کی جگہ منی ہے۔ اگر یہ کام دوسری جگہ کرے گا تو یہ افعال ادا نہیں ہوں گے۔
- ۵۔ تمیز کرنا، اتنا چھوٹا بچھ جو کسی چیز کی تمیز نہ کر سکتا ہو اس کا حج صحیح نہیں۔
- ۶۔ صاحب عقل ہو اس لیے کہ مجنوں اور دیوانے کا حج صحیح نہیں۔
- ۷۔ حج کے فرائض کو ادا کرنا، جس نے حج کا کوئی فرض چھوڑ دیا اس کا حج صحیح نہیں ہوگا۔
- ۸۔ احرام کے بعد اور عرفات میں وقوف سے پہلے جماع نہ کرنا اگر کیا تو حج باطل ہو جائے گا۔
- ۹۔ جس سال احرام باندھا اسی سال حج لازم ہوگا اگر اس سال احرام باندھ کر اُسی احرام سے آئندہ سال حج کرنے کا ارادہ کرے تو یہ حج صحیح نہیں ہوگا۔

حج کے فرائض

حج میں یہ چیزیں فرض ہیں:

- ۱۔ احرام باندھنا کہ یہ شرط ہے۔
- ۲۔ وقوف عرف یعنی نویں ذوالحجہ کے آفتاب ڈھلنے سے دسویں کی صح صادق سے پہلے تک کسی وقت ”عرفات“ میں ٹھہرنا۔
- ۳۔ نیتِ طواف
- ۴۔ طواف زیارت کا اکثر حصہ یعنی چار پھیرے، یہ دونوں چیزیں یعنی عرفہ کا وقوف (ٹھہرنا) اور طواف زیارت حج کے رکن ہیں۔
- ۵۔ ترتیب یعنی پہلے احرام باندھنا پھر عرفہ میں ٹھہرنا پھر طواف زیارت۔ ہر فرض کا اپنے وقت پر ادا کرنا۔

(رد المحتار علی الدر المختار، ۴۶۷: ۲)

حج کے واجبات

حج کے واجبات یہ ہیں:

- ۱۔ میقات (احرام باندھنے کی جگہ) سے احرام باندھنا یعنی میقات سے بغیر احرام باندھے آگئے نہ گزنا اور اگر میقات سے پہلے ہی احرام باندھ لیا جائے تو جائز ہے۔ اگر میقات سے احرام باندھے بغیر آگئے چلے گئے تو پھر دم دینا لازم ہوگا لیکن اگر میقات پر واپس جا کر احرام باندھ لیا تو دم ساقط ہو جائے گا۔
- ۲۔ صفا و مروہ کے درمیان دوڑنا اس کو ”سعی“ کہتے ہیں اور سعی کو ”صفا“ سے شروع کرنا۔

- ۳۔ اگر عذر نہ ہو تو پیدل سعی کرنا۔
- ۴۔ دن کو میدان عرفات کے اندر وقوف (قیام) کیا ہے تو اتنی دیر تک ٹھہرا رہے کہ آفتاب غروب ہو جائے خواہ آفتاب ڈھلتے ہی شروع کیا تھا یا بعد میں۔ غرض غروب آفتاب تک وقوف میں مشغول رہے اور اگر رات کو میدان عرفات کے اندر وقوف کیا ہے تو اس کے لیے کسی خاص حد تک وقوف کرنا واجب نہیں مگر وہ اس واجب کا تارک ہوا کہ دن میں غروب آفتاب تک وقوف ضروری تھا۔
- ۵۔ عرفات سے واپسی میں امام نے تاخیر کی تو امام سے پہلے میدان عرفات سے نہ نکلے ہاں اگر امام نے وقت سے تاخیر کی تو اسے امام سے پہلے میدان عرفات سے روانہ ہو جانا جائز ہے اور اگر زبردست بھیڑ کی وجہ سے یا کسی دوسری ضرورت سے امام کے چلے جانے کے بعد میدان عرفات میں ٹھہرا رہا اور امام کے ساتھ نہ گیا تب بھی جائز ہے۔
- ۶۔ مزدلفہ (عرفات اور منی کے درمیان میدان) میں ٹھہرنا۔
- ۷۔ مغرب وعشاء کی نماز ملا کر عشاء کے وقت میں مزدلفہ پہنچ کر پڑھنا۔
- ۸۔ بحرة العقبہ (برا شیطان) کی رمی کے پہلے دن سرمنڈوانا یا بال کرت دانا۔
- ۹۔ سرمنڈوانا یا بال کرت دانا، منی یا حرم کی حدود کے اندر ہو۔
- ۱۰۔ حج قران یا حج تمعن کرنے والے کا قربانی کرنا۔
- ۱۱۔ قارن یا ممتنع کی قربانی کا حدود حرم اور ایام نحر میں ہونا۔

- ۱۲۔ طوافِ زیارت کا اکثر حصہ ایامِ نحر میں ہونا۔ عرفات سے واپسی میں جو طواف کیا جاتا ہے اس کا نام ”طوافِ زیارت“ ہے اور اس طواف کو ”طوافِ افاضہ“ بھی کہتے ہیں۔
- ۱۳۔ طواف کو حجر اسود سے شروع کرنا۔
- ۱۴۔ طوافِ حطیم (شمالی دیوار سے متصل یہودی طرف خانہ کعبہ کا حصہ) کے باہر ہونا۔
- ۱۵۔ دائیٰ طرف سے طواف کرنا یعنی کعبہ معمّلہ طواف کرنے والے کے باینے جانب ہو۔
- ۱۶۔ غدر نہ ہو تو پیدل، ورنہ سواری پر بھی طواف کرنا جائز ہے۔
- ۱۷۔ طواف کرنے میں باوضو اور باغسل ہونا اگر بے وضو یا جنابت (نماکی) کی حالت میں طواف کر لیا تو اس طواف کو دھرائے۔
- ۱۸۔ طواف کرتے وقت ستر (جسم کے وہ حصے جس کا چھپانا ضروری ہے) کا چھپانا۔
- ۱۹۔ طواف کے بعد مقامِ ابراہیم پر دور کعت نماز ”تحیۃ الطواف“ پڑھنا۔ یہ واجب ہے۔
- ۲۰۔ کنکریاں مارنے، قربانی کرنے اور طوافِ زیارت میں ترتیب (یعنی پہلے کنکریاں مارے پھر غیر مفرد قربانی کرے پھر سر منڈوائے پھر طوافِ زیارت کرے۔
- ۲۱۔ طواف صدر یعنی میقات سے باہر کے رہنے والوں کے لیے مکہ سے

رخصت ہوتے وقت کعبہ شریف کا طواف کرنا۔ اسے طواف وداع بھی کہتے ہیں۔

- ۲۲۔ توقف عرفہ کے بعد سرمنڈوانے تک پیوی سے قربت نہ کرے۔
- ۲۳۔ احرام کے ممنوعات مثلاً سلاہوا کپڑا پہننے اور منہ یا سرچھپانے سے بچنا۔

حج کی سنتیں

حج کی سنتیں یہ ہیں:

- غسل کرنا۔
- ۲۔ دونی سفید چادروں کا احرام پہننا۔
- ۳۔ احرام سے قبل خوشبو لگانا۔
- ۴۔ دور کعت نفل ادا کرنا۔
- ۵۔ طواف قدم یعنی میقات کے باہر سے آنے والا کمہ معظمه پہنچ کر سب سے پہلا جو طواف کرتا ہے اس کو ”طواف قدم“ کہتے ہیں۔ طواف قدم مفرد اور قارن کے لیے سنت ہے ممتنع کے لیے نہیں۔
- ۶۔ طواف قدم یا طواف زیارت میں رمل کرنا یعنی شانہ ہلا ہلا کر اور چھوٹے چھوٹے قدم رکھتے ہوئے آکڑ کر چلتا۔
- ۷۔ اضطباب کرنا (یعنی احرام کی چادر کو دائیں بغل کے نیچے سے نکال کر

بائیں کندے پر ڈالنا اور دایاں کندھا کھلا رکھنا۔) یہ صرف اس طوف میں مسنون ہے جس کے بعد صفا مرودہ کی سعی بھی کرنا ہو۔

۸۔ صفا اور مرودہ کے درمیان دو سبز رنگ کے نشانوں ”میلین اخضرین“ کے درمیان دوڑنا۔

۹۔ امام کا مکہ میں ساتویں ذوالحجہ کو خطبہ پڑھنا۔

۱۰۔ اسی طرح میدان عرفات میں نویں ذوالحجہ کو خطبہ پڑھنا اور منی میں گیارہویں تاریخ کو خطبہ پڑھنا۔

۱۱۔ آٹھویں ذوالحجہ کو فجر کے بعد مکہ سے منی کے لیے روانہ ہونا تاکہ منی میں ظہر، عصر، مغرب، عشاء اور فجر پانچ نمازیں پڑھ لی جائیں۔

۱۲۔ ذوالحجہ کی نویں رات منی میں گزارنا۔

۱۳۔ سورج نکلنے کے بعد منی سے عرفات کو چلے جانا۔
۱۴۔ وقوف عرفات کے لیے غسل کرنا۔

۱۵۔ عرفات میں ظہر اور عصر ملا کر پڑھنا اور غروب آفتاب کے بعد مزدلفہ کے لیے روانہ ہونا۔ مقررہ امام کے بغیر یہ نمازیں پڑھنے والوں کے لیے ملا کر پڑھنا افضل نہیں ہے بلکہ وہ ظہر اور عصر کو اپنے وقت پر پڑھیں۔

۱۶۔ دس اور گیارہ کے بعد دونوں راتیں منی میں گزارنا۔

۱۷۔ ”ابطح“ یعنی وادی محصب میں اُترنا اگرچہ تھوڑی دیر کے لیے ہو۔

مقررہ امام کے بغیر یہ نمازیں پڑھنے والوں کے لیے سنت نہیں ہے بلکہ وہ
ظہر اور عصر کی نمازیں اپنے اپنے وقت پر پڑھیں۔

ضروری تنبیہ

حج کے فرائض میں اگر ایک فرض بھی چھوٹ گیا تو حج ادا نہیں ہو گا اور
حج کے واجبات میں سے اگر کسی واجب کو چھوڑ دیا خواہ قصدًا چھوڑا یا سہوأ تو اس
پر ایک قربانی لازم ہے اور اس کا حج باطل نہیں ہو گا البتہ بعض واجب ایسے بھی
ہیں کہ ان کے چھوڑنے سے قربانی لازم نہیں ہوتی مثلاً طواف کے بعد کی دو
رعایتیں تحیۃ الطّواف واجب ہیں لیکن اگر کوئی چھوڑ دے تو اُس پر کوئی کفارہ
نہیں۔ حج کی سنتوں میں سے اگر کوئی سنت چھوڑ دے تو اس سے نہ تو حج باطل ہو
گا نہ قربانی لازم ہو گی البتہ حج کے ثواب میں کچھ کمی آجائے گی۔

﴿ مناسک حج ﴾

آٹھ ذی الحجه کی مبارک اور سہانی صبح سے حج کا آغاز ہو جاتا ہے۔ اب اگلے پانچ دن (ایام حج) سارے سفر کا حاصل ہیں لہذا ان مقدس ایام کی تمام تفصیلات اور احکام آپ کے ذہن میں ہونے چاہئیں۔ ذیل میں ہم آئندہ پانچ روز کی مصروفیات ترتیب سے ذکر کر دیتے ہیں تاکہ حاج کرام ان ایام سے زیادہ سے زیادہ مستفید ہو سکیں۔

﴿ حج کے پانچ روزہ پروگرام کی ترتیب ﴾

يَوْم التَّرُوِيه (حج کا پہلا دن....۸-ذی الحجه)

غسل اور احرام

اس روز آپ صبح سوریے اٹھنے کی کوشش کریں۔ اٹھتے ہی سب سے پہلے سنت کے مطابق غسل کریں اور اگر غسل نہ ہو سکے تو پھر وضو ہی کر لیں۔ اسی غسل یا وضو میں احرام کی نیت بھی کر لیں۔ اس کے بعد مسنون طریقے سے احرام باندھ کر دو رکعت نفل ادا کریں۔ جب نماز فجر کا وقت ہو جائے تو کوشش کریں کہ نماز مسجد حرام میں ادا ہو جائے اور وہیں بیٹھ کر حج کی نیت بھی کریں۔

حج کی نیت

اللَّهُمَّ إِنِّي أُرِيدُ الْحَجَّ فَيَسِّرْهُ لِي وَتَقْبِلْهُ مِنِّي وَأَعِنْيُ عَلَيْهِ

وَبَارِكْ لِي فِيهِ، نَوْيُثُ الْحَجَّ وَأَحْرَمْتُ بِهِ لِلَّهِ تَعَالَى .

”اے اللہ! میں حج کی نیت کرتا ہوں، پس اس کو میرے لیے آسان کر دے اور مجھ سے قبول کر لے اور اس میں میری مدد فرم اور اس میں میرے لیے برکت ڈال میں نے حج کی نیت کی اور اس کے ساتھ اللہ تعالیٰ کے لیے احرام باندھا۔“

تلبیہ:

حج کی نیت کرنے کے فوراً بعد ذرا بلند آواز سے تلبیہ کہیں اور حضور ﷺ کی بارگاہ میں آہستہ آواز میں درود و سلام پیش کریں۔

لَبَّيْكَ، اللَّهُمَّ لَبَّيْكَ لَا شَرِيكَ لَكَ لَبَّيْكَ إِنَّ
الْحَمْدَ وَالنِّعْمَةَ لَكَ وَالْمُلْكَ لَا شَرِيكَ لَكَ.

”میں حاضر ہوں، یا اللہ میں حاضر ہوں، تیرا کوئی شریک نہیں میں حاضر ہوں۔ بے شک تمام تعریفیں اور نعمتیں تیرے ہی لیے ہیں اور بادشاہی بھی (تیری ہی ہے)، تیرا کوئی شریک نہیں۔“

طوافِ قدوم:

منی کو روانہ ہونے سے قبل طوافِ قدوم (آنے کا طواف) کریں اور یاد رہے کہ طواف و سعی کی دعائیں اور اصول وہی ہیں جو عمرہ کے ہیں لہذا مناسک عمرہ کے باب میں سے دعاویں کو یاد کر لیں۔

منی کو روائی

طواف قدوم کے بعد منی کو روانہ ہو جائیں۔ منی کا مقام وادی مکہ سے تقریباً ۳ کلو میٹر دور ہے۔ منی کی طرف جاتے ہوئے راستے میں تلبیہ و اذکار اور استغفار کثرت سے پڑھتے رہیں اور ساتھ حضور ﷺ پر درود بھی بھجتے رہیں۔ منی میں آپ ظہر، عصر، مغرب، عشاء اور ۹-۱۲ ذی الحجه کی نماز فجر ادا کریں گے۔ منی میں رات کا قیام سنت ہے اور بہتر ہے کہ رات کو بھی تلبیہ، استغفار اور دیگر دعائیں پڑھتے رہیں۔

وادی منی کی دعا: عرف کی شب وادی منی میں یہ دعا کرنی چاہئے:

سُبْحَانَ الَّذِي فِي السَّمَاءِ عَرْشُهُ، سُبْحَانَ الَّذِي فِي الْأَرْضِ
مُوْطُوهُ، سُبْحَانَ الَّذِي فِي الْبَحْرِ سَبِيلُهُ، سُبْحَانَ الَّذِي فِي النَّارِ
سُلْطَانُهُ، سُبْحَانَ الَّذِي فِي الْجَنَّةِ رَحْمَتُهُ، سُبْحَانَ الَّذِي فِي
الْقَبْرِ قَضَاؤُهُ، سُبْحَانَ الَّذِي فِي الْهَوَاءِ رُوحُهُ، سُبْحَانَ الَّذِي فِي
رَفَعَ السَّمَاءَ، سُبْحَانَ الَّذِي وَضَعَ الْأَرْضَ، سُبْحَانَ الَّذِي لَا
مَلْجَأً وَلَا مَنْجَأً إِلَّا إِلَيْهِ.

”پاک ہے وہ ذات جس کا عرش آسمان میں ہے، پاک ہے وہ ذات جس کا ٹھکانہ زمین میں ہے۔ پاک ہے وہ ذات جس کا راستہ سمندر ہیں ہے۔ پاک ہے وہ ذات جس کی حکمرانی آگ پر ہے۔ پاک ہے وہ ذات جس

کی رحمت جنت میں ہے۔ پاک ہے وہ ذات جس کا حکم قبر میں ظاہر ہے۔
پاک ہے وہ ذات جس کا حکم ہوا پر ہے۔ پاک ہے وہ ذات جس نے
آسمان کو بلند کیا۔ پاک ہے وہ ذات جس نے زمین کو بچایا۔ پاک ہے وہ
ذات جس کے سوانح کوئی سہارا ہے اور نہ کوئی جائے پناہ ہے۔“

یوم عرفہ (حج کا دوسرا دن ... ۶- ذی الحجه)

حج کا دوسرا دن دیگر ایام کی نسبت بہت اہم ہوتا ہے۔ یہ مغفرت کا دن
ہے اسے یوم عرفہ بھی کہتے ہیں۔ اسی دن حج کا رکنِ اعظم (وقوفِ عرفات) ادا کیا
جائے گا۔

عرفات کی طرف روانگی

صحح مسحتب وقت میں نماز فجر پڑھ کر سورج چمکنے پر عرفات کی طرف روانہ
ہو جائیں، راستے میں ذکر و درود اور لبیک کی کثرت کریں اور عرفات کی طرف روانگی
کے وقت یہ دعائیں:

اللَّهُمَّ إِلَيْكَ تَوَجَّهُتُ وَعَلَيْكَ تَوَكَّلُتُ وَ وَجْهَكَ أَرْدَثُ
فَاجْعُلْ ذَنْبِي مَغْفُورًا وَ حَجَّيِ مَبُرُورًا وَ ارْحَمْنِي وَ لَا تُخَيِّبْنِي
وَ بَارِكْ لِي فِي سَفَرِي وَ اقْضِ بِعَرَفَاتٍ حَاجَتِي إِنَّكَ عَلَى كُلِّ
شَيْءٍ قَدِيرٌ.

”اللہ میں نے تیری طرف رخ پھیرا اور تجھی پر بھروسہ کیا اور تیری توجہ کی

خواستگاری ہے۔ میرے گناہوں کی مغفرت کرنا اور میرے حج کو حج
مقبول بنا۔ مجھ پر حرم فرما اور مجھے محروم و بے نصیب واپس نہ کر۔ میرے
سفر میں برکت عطا کر اور عرفات میں میری حاجت پوری کر تو ہر چیز پر
قدرت والا ہے۔“

عرفات میں داخلے کی دعا

میدان عرفات میں داخل ہوتے وقت رب ذوالجلال کی تسبيح و تحميد کریں
اور زبان سے یہ الفاظ ادا کریں:

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ.

”پاک ہے اللہ اور سب تعریف اسی کے لیے ہے اور کوئی معبود نہیں مگر
اللہ اور اللہ سب سے بڑا ہے۔“

جب آپ عرفات میں داخل ہو جائیں تو جبل رحمت کے پاس یا جہاں
جگہ ملے راستے سے بچ کر اُتریں اور دوپہر تک زیادہ وقت اللہ تعالیٰ کے حضور گریہ و
زاری صدقہ و خیرات اور ذکر و لبیک میں مشغول رہیں۔

وقوف عرفات کی دعا

دوپہر ڈھلتے ہی کوشش کریں کہ مسجد نمرہ جائیں اور نماز (ظہر اور عصر
اکٹھی) مسجد نمرہ میں جا کر پڑھیں۔ نماز ظہر اور عصر کو جمع کرنے کا یہ حکم اُس صورت
میں ہے جب آپ نے یہ نمازیں مسجد نمرہ میں جا کر وہاں موجود امام کے پیچھے ادا

کیں۔ اگر آپ مسجد نمرہ میں نہیں جا سکے اور آپ نے نماز اپنے خیے میں ادا کی تو اس صورت میں آپ دونوں نمازوں علیحدہ علیحدہ ان کے وقت پر ادا کریں گے۔ لہذا اس صورت میں پہلے نماز ظہر اُس کے وقت میں اور پھر نمازِ عصر اُس کے وقت میں ادا کریں۔ نماز پڑھتے ہی موقف کو روانہ ہو جائیں۔ وہ خاص نزولِ رحمت کی جگہ ہے۔ یہاں کھڑے ہو کر یا بیٹھ کر جیسے ہو سکے دعا کریں۔ اپنے ربِ کریم کی بارگاہ میں ہاتھ پھیلانے ہوئے تکبیر و تہلیل، حمد و ذکر، دعا اور توبہ میں ڈوب جائیں کیوں کہ یہ وقوف ہی حج کی جان اور اس کا بڑا رکن ہے۔

یہاں پر تاجدارِ کائنات ﷺ کو مت بھولیے کیونکہ آپ ﷺ بھی ہم کو اس میدان میں نہیں بھولے تھے۔ لہذا آپ ﷺ پر درود و سلام کی کثرت کیجیے اس کے علاوہ اپنے والدین، عزیز و اقارب، اپنے وطن، عظمتِ اسلام اور دوست احباب کے لیے بھی دعا کیجیے اور اگر ہو سکے تو اس دعا کو ضرور پڑھیں:

اللَّهُ أَكْبَرُ اللَّهُ أَكْبَرُ اللَّهُ أَكْبَرُ وَلَلَّهِ الْحَمْدُ وَلَلَّهِ
الْحَمْدُ، لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ
الْحَمْدُ. اللَّهُمَّ اهْدِنِي بِالْهُدَى وَنَقِنِي وَاعْتَصِمْنِي بِالْتَّقْوَى،
وَاغْفِرْ لِي فِي الْآخِرَةِ وَالْأُولَى. اللَّهُمَّ اجْعَلْهُ حَجَّا مَبْرُورًا وَذَنْبًا
مَغْفُورًا، اللَّهُمَّ لَكَ صَلَاتِي وَنُسُكِي وَمَحْيَايِي وَمَمَاتِي وَإِلَيْكَ
مَالِي، اللَّهُمَّ إِنِّي أَعُوذُ بِكَ مِنْ عَذَابِ الْقَبْرِ وَوَسْوَاسِ الصَّدَرِ
وَشَنَّاتِ الْأَمْرِ، اللَّهُمَّ اهْدِنَا بِالْهُدَى وَرَزِّنَا بِالْتَّقْوَى وَاغْفِرْ لَنَا فِي

الآخرة والأولى، اللهم إني أسألك رزقا حلالا طيبا مباركا،
 اللهم أمرتني بالدعاء ولك الإجابة وإنك لا تخلف
 وعدك، اللهم ما أحبيت من خير فاحبه إلينا ويسره لنا، وما
 كرهت من شر فكرهه إلينا وجنبنا عنه، ولا تنزع منا الإسلام
 بعد إذ هديتنا، لا إله إلا الله وحده لا شريك له، له الملك
 ولله الحمد، يحيي ويميت وهو على كل شيء قدير. اللهم
 اجعل في صدري نورا، وفي سمعي نورا، وفي بصري نورا،
 وفي قلبي نورا. اللهم اشرح لي صدري ويسر لي أمري،
 وأعوذ بك من وساوس الصدر وتشتت الأمر وعذاب القبر.
 اللهم إني أعوذ بك من شر ما يلجم في الليل وشر ما يلجم في
 النهار وشر ما تهب الرياح وشر بوانق الدهر، ربنا إلينا في
 الدنيا حسنة وفي الآخرة حسنة وقنا عذاب النار. اللهم إني
 أسألك من خير ما سألك نبيك وأعوذ بك من شر ما
 استعاد منه نبيك عليه السلام، ربنا ظلمانا أنفسنا وإن لم تغفر لنا
 وترحمنا لنكونن من الخاسرين. ﴿رب اجعلنى مقيما الصالوة
 ومن ذريتى ربنا وتقبل دعائى ربنا اغفر لى ولوالدى
 وللمؤمنين يوم يقوم الحساب﴾. ﴿رب ارحمهم كما ربياني
 صغيرا﴾. ﴿ربنا اغفر لنا ولاخواننا الذين سبقونا بالإيمان ولا

تَجْعَلُ فِي قُلُوبِنَا غِلَّا لِلَّذِينَ آمَنُوا رَبَّنَا إِنَّكَ رَوْفُ الرَّحِيمُ ﴿١﴾
 ﴿رَبَّنَا إِنَّكَ أَنْتَ السَّمِيعُ الْعَلِيمُ، وَتُبْ عَلَيْنَا إِنَّكَ أَنْتَ
 التَّوَابُ الرَّحِيمُ ﴾، لَا حَوْلَ وَلَا قُوَّةَ إِلَّا بِاللهِ الْعَلِيِّ الْعَظِيمِ。 اللَّهُمَّ
 إِنَّكَ تَعْلَمُ وَيَرَى مَكَانِي وَتَسْمَعُ كَلَامِي وَتَعْلَمُ سِرِّي وَعَلَانِيَّتِي
 وَلَا يَخْفَى عَلَيْكَ شَيْءٌ مِّنْ أُمْرِي وَأَنَا الْبَائِسُ الْفَقِيرُ
 الْمُسْتَغِيثُ الْمُسْتَجِيرُ الْوَجْلُ الْمُشْفِقُ الْمُقرُّ الْمُعْتَرِفُ بِذَنِبِي،
 أَسْأَلُكَ مَسَالَةَ الْمِسْكِينِ وَأَبْهَلُ إِلَيْكَ إِبْهَالَ الْمُذْنِبِ
 الدَّلِيلِ، وَأَدْعُوكَ دُعَاءَ الْخَائِفِ الْضَّرِيرِ مِنْ حَضَعَتْ لَكَ
 رَقْبَتِهِ وَفَاضَتْ عَيْنَاهُ وَنَحَلَ لَكَ جَسَدُهُ وَرَغَمَ لَكَ أَنْفُهُ.
 اللَّهُمَّ لَا تَجْعَلْنِي بِدُعَائِكَ شَقِيقًا وَكُنْ لِي رَوْفًا رَحِيمًا، يَا خَيْرَ
 الْمَسْؤُلِينَ وَيَا خَيْرَ الْمُعْطِينَ، يَا أَرْحَمَ الرَّاحِمِينَ。 وَالْحَمْدُ لِلَّهِ
 رَبِّ الْعَالَمِينَ أَمِينَ。 يَا مَنْ لَا يُبْرِمُهُ إِلَحَاحُ الْمُلْتَحِينَ فِي الدُّعَاءِ،
 وَلَا تَضْجِرُهُ مَسَالَةُ السَّائِلِينَ، أَذْفَقْ بَرْدَ عَفْوَكَ وَحَلَاوةَ
 مَغْفِرَتِكَ وَلَدَّةَ مُنَاجَاتِكَ وَرَحْمَتِكَ。 إِلَهِي مَنْ مَدَحَ إِلَيْكَ
 نَفْسَهُ فَإِنَّي لَا إِنْ نَفْسِي أَخْرَسْتِ الْمَعَاصِي لِسَانِي فَمَا لِي وَسِيلَةٌ
 مِنْ عَمَلٍ وَلَا شَفِيعٌ سِوَى الْأَمْلِ.

”اللہ بہت بڑا ہے، اللہ بہت بڑا ہے، اللہ بہت بڑا ہے اور اللہ کے لیے
 ہے سب تعریف، اور اللہ کے لیے ہے سب تعریف، اور اللہ کے لیے ہے

سب تعریف، اور اللہ کے لیے ہے سب تعریف۔ نہیں کوئی معبد و سوائے اللہ تعالیٰ کے جو اکیلا ہے اس کا کوئی شریک نہیں۔ سب ملک اور سب تعریف اسی کی ہے۔ اے اللہ! مجھے ہدایت یافتہ بنا اور مجھے (گناہوں سے) پاک فرما اور مجھے مکمل پرہیزگار بنا اور مجھے دنیا اور آخرت میں بخش دے۔ اے اللہ! میرے اس حج کو مقبول فرما اور گناہ کو بخشتا ہوا فرمادے۔ اے اللہ! میری نماز اور عبادت اور میری زندگی اور موت تیرے ہی لیے ہے اور آخر کار میرا (رجوع بھی) تیری طرف ہے۔ اے اللہ! میں تیری پناہ مانگتا ہوں قبر کے عذاب اور دل کے وسوسوں اور معاملات کی پریشانی سے۔ اے اللہ! ہدایت کے ساتھ ہماری رہنمائی کر اور ہمیں پرہیزگاری کے ساتھ آ راستہ کر اور ہمیں دنیا و آخرت میں بخش دے۔ اے اللہ! میں تجوہ سے حلال، پاک اور بارکت روزی کا مطالبہ کرتا ہوں۔ اے اللہ! تو نے مجھے دعا کرنے کا حکم فرمایا ہے اور قبول کرنا تیرے اختیار میں ہے اور تو وعدے کے خلاف نہیں کرتا۔ اے اللہ! تو جس بھلائی کو اچھا سمجھتا ہے پس اس کو ہمارے لیے محبوب بنا اور اس کو ہمارے لیے آسان کر دے اور جس برائی کو تو مکروہ سمجھتا ہے پس اس کو ہمارے لیے مکروہ بنا دے اور ہم کو اس سے دور رکھ اور ہم سے اسلام نہ چھین بعد اس کے کہ تو نے ہمیں ہدایت عطا فرمائی۔ نہیں کوئی معبد و سوائے اس ایک اللہ کے، اس کا کوئی شریک نہیں۔ سب ملک اور سب تعریف اسی کے لیے ہے، وہی زندہ کرتا ہے اور مارتا ہے اور وہ ہر چیز پر قادر ہے۔ اے اللہ! میرے سینے اور کانوں اور

آنکھوں اور دل میں نور بھر دے۔ اے اللہ! میرا سینہ کھول دے اور میرے معاملات کو آسان کر دے اور میں سینے کے وسوسوں اور کاموں کی ابتری اور قبر کے عذاب سے تیری پناہ مانگتا ہوں۔ اے اللہ! میں پناہ مانگتا ہوں تیری اس چیز کے شر سے جو داخل ہوتی ہے رات میں اور اس چیز کے شر سے جو داخل ہوتی ہے دن میں اور اس چیز کے شر سے جس کو اڑاتی ہیں ہوائیں اور زمانہ کے حادثات کے شر سے۔ اے اللہ! ہمیں دنیا اور آخرت میں بھلائی عطا کر اور آگ کے عذاب سے بچا۔ اے اللہ! میں تجھ سے وہ بھلائی چاہتا ہوں جو تجھ سے تیرے نبی ﷺ نے مانگی اور اس چیز کے شر سے تیری پناہ مانگتا ہوں جس سے تیرے نبی ﷺ نے پناہ مانگی۔ اے ہمارے پروردگار! ہم نے اپنے نفس پر ظلم کیا اگر تو ہمیں نہیں بخشتے گا اور ہم پر رحم نہیں کرے گا تو ہم خسارہ اٹھانے والے ہوں گے۔ اے میرے رب! مجھے اور میری اولاد کو نماز قائم رکھنے والا بنادے، اے ہمارے رب! اور تو میری دعا قبول فرمائے۔ اے ہمارے رب! مجھے بخش دے اور میرے والدین کو (بخش دے) اور دیگر سب مومنوں کو بھی، جس دن حساب قائم ہو گا۔ اے ہمارے پروردگار! بخش دے ہمیں اور ہمارے ان بھائیوں کو جو ہم سے پہلے ایمان کے ساتھ گزر گئے ہیں اور ایمان والوں کے متعلق ہمارے دل میں کینہ نہ ٹھہرا۔ اے ہمارے رب! بے شک تو مہربان اور رحیم ہے۔ اے ہمارے رب! تحقیق تو سننے والا اور جاننے والا ہے اور ہماری توبہ قبول فرماء، بے شک تو توبہ قبول کرنے والا

اور بڑا مہربان ہے نیکی کرنے اور گناہ سے بچنے کی طاقت صرف اللہ ہی کی مدد سے ممکن ہے۔ جو بلند شان اور باعظمت ہے۔ اے اللہ! بے شک تو جانتا ہے اور میری قیام گاہ کو دیکھتا ہے اور میرے کلام کو سنتا ہے اور میرے ظاہر اور باطن کو جانتا ہے اور میرے کاموں میں سے کوئی چیز بھی تجھ پر پوشیدہ نہیں ہے اور میں نہایت مفلس فریاد کرنے والا ایک فقیر ہوں (نیز میں) پناہ چاہنے والا ڈرنے والا اپنے گناہوں کا اعتراض اور اقرار کرنے والا ہوں۔ میں تجھ سے مسکین فقیر کی طرح سوال کرتا ہوں اور ایک ذلیل گناہگار کی طرح تیرے سامنے آہ و زاری کرتا ہوں اور ایک خوف کرنے والے اندرھے کی طرح تجھ سے دعا مانگتا ہوں جس کی گردن تیرے لیے جھکی ہو اور آنکھیں آنسو بھاتی ہوں اور جس کا جسم (تیری یاد میں) لا غرہو گیا ہو اور اس کی ناک تیرے لیے خاک آسود ہو گئی ہو۔ اے اللہ! مجھے اپنے سامنے دعا مانگنے سے محروم نہ کرنا اور تو میرے حق میں مہربان رحم کرنے والا بن جا۔ اے سب سے زیادہ سائلین کو نوازنے والے، اے سب سے زیادہ عطا فرمانے والے، اے سب سے زیادہ رحم فرمانے والے سب تعریف اللہ کے لیے ہے جو تمام جہانوں کا پالنے والا ہے۔ قبول فرمائیو اے وہ ذات کہ نہیں بیزار کرتا اس کو، دعا میں اصرار کرنے والوں کا اصرار اور نہ ہی تنگ کرتا ہے اس کو، سوال کرنے والوں کا سوال۔ (اے اللہ!) ہمیں اپنے عفو کی مٹھنڈک اور اپنی بخشش کی لذت اور اپنے حضور میں عاجزانہ دعا اور اپنی رحمت کا مزا چکھا۔ الہی! جو تیری بارگاہ

میں اپنے نفس کی تعریف کرتا ہے (وہ کرتا رہے) میں تو یقیناً اپنے نفس کو ملامت کرنے والا ہوں۔ حالانکہ گناہوں نے میری زبان کو گونگا کر دیا ہے، پس میرے پاس اعمال کا کوئی وسیلہ نہیں اور نہ ہی کوئی شفاعت کرنے والا ہے سوائے تیری رحمت کی امید کے۔“

مزدلفہ کو روائی اور قیام شب

جب غروب آفتاب کا یقین ہو جائے تو فوراً مزدلفہ (عرفات اور منی کے درمیان ایک جگہ کا نام) کی طرف روانہ ہوں مگر امام سے قبل میدان عرفات سے نہ نکلیں۔ راستے میں ذکر واذکار درود اور دعا و لبیک میں مصروف رہیں مزدلفہ کی طرف جاتے ہوئے راستے میں یہ دعا پڑھیں:

اللَّهُمَّ إِلَيْكَ أَفْضُلُثُ وَمِنْ عَذَابِكَ أَشَفْقُثُ وَإِلَيْكَ رَغْبُثُ
وَمِنْ سَخَطِكَ رَهْبُثُ فَاقْبُلْ نُسُكِي وَأَعْظُمْ أَجْرِي وَتَقْبَلْ
تُوبَتِي وَارْحَمْ تَضْرِعِي وَاسْتَجِبْ دُعَائِي وَأَعْطِنِي سُؤَالِي يَا
أَرْحَمَ الرَّاحِمِينَ.

”اے اللہ! میں تیری طرف حاضر ہوا میں تیرے عذاب سے خوف زدہ ہوں اور تیری طرف رجوع کرتا ہوں اور تیرے غصب سے ڈرتا ہوں پس قبول کر اے اللہ میرے حج کو اور اس کے بعد ثواب عظیم عنایت فرما اور میری توبہ قبول کر۔ اے اللہ! میرے حج کو قبول فرما اور اس کا ثواب عظیم عنایت فرما اور میری توبہ قبول کر اور حرم کرتو میری گریہ وزاری پر اور قبول کرتو میری دعا

کو، پورا کر تو میر اسوال، اے سب سے بڑھ کر رحم فرمانے والے۔“

جب آپ میدان مزدلفہ میں پہنچیں گے تو اس میدان کی آخری حد پر آپ کو ایک پہاڑ نظر آئے گا جسے مشعرِ حرام کہتے ہیں۔ کوشش کریں کہ مشعرِ حرام کے آس پاس ٹھہریں و گرنہ مزدلفہ کی حدود میں جہاں جگہ مل جائے ٹھہر جائیں۔ یہاں پہنچ کر عشاء کے وقت میں مغرب اور عشاء دونوں نمازیں اکٹھی حتی الامکان امام کے ساتھ پڑھیں۔ لیکن یہ نمازیں امام کے ساتھ ادا کرنا لازم نہیں اگر آپ اکیلے بھی یہ نمازیں ادا کریں تو ان کا طریقہ بھی ہو گا کہ ایک اذان اور ایک اقامت کے ساتھ ہی پہلے مغرب کے فرض ادا کریں، سلام کے بعد ساتھ ہی عشاء کے فرض پڑھیں اس کے بعد مغرب و عشاء کی سنتیں اور وتر ادا کریں۔

مزدلفہ میں رات بھر جا گنا، نماز، تلاوت، دعائیں اور ذکر اذکار کرتے رہنا باعثِ اجر و ثواب اور انتہائی فضیلت کا باعث ہے۔ اس موقع پر یہ دعا بھی کریں:

اللَّهُمَّ إِنِّي أَسْأَلُكَ أَنْ تَرْزُقَنِي فِي هَذَا الْمَكَانِ جَوَامِعَ
الْخَيْرِ كُلِّهِ، وَأَنْ تَصْرِفَ عَنِّي السُّوءَ كُلَّهُ، لَا يَفْعَلُ ذَاكَرَ
غَيْرُكَ وَلَا يَجُودُ بِهِ إِلَّا أَنْتَ.

”اے اللہ! میں مجھ سے اس امر کا سوال کرتا ہوں کہ عطا کر مجھے اس (قدس) جگہ میں مجموعہ تمام نیکیوں کا اور دور کر دے مجھ سے برائیاں۔ پس بے شک یہ کام تیرے سوا اور کوئی نہیں کر سکتا اور نہ ہی تیرے سوا کوئی بخشش فرم سکتا ہے۔“

یوم نحر (حج کا تیسرا دن... ۱۰- ذی الحجه)

حج کے تیسرا روز عید الاضحی ہوتی ہے مگر حاجیوں کی مصروفیت اور اس روز کے مناسک حج کی اہمیت کی وجہ سے حاجی نماز عید سے مستثنی ہوتے ہیں۔ اس روز کے معمولات کچھ یوں ہیں:

وقوفِ مزدلفہ

۱۰- ذی الحجه کو نماز فجر کے بعد اور طلوع آفتاب سے پہلے مزدلفہ میں ٹھہرنا واجب ہے۔ طلوع آفتاب کے وقت سے تھوڑا پہلے تک ٹھہرنا سنت ہے۔ چنانچہ اگر کوئی شخص نماز فجر ادا کرنے کے بعد تھوڑی دیر وہاں قیام کرے اور پھر روانہ ہو جائے تو واجب ادا ہو جائے گا۔ اگر کسی نے وقوفِ مزدلفہ چھوڑ دیا تو اس پر دام دینا لازم ہو گا۔ قیامِ مزدلفہ میں صحیح کی نماز کے بعد یہ دعا مانگنی چاہیے:

اللَّهُمَّ بَلِّغْ رُوحَ مُحَمَّدٍ مِنَا التَّحِيَّةَ وَالسَّلَامَ وَأَدْخِلْنَا دَارَ السَّلَامِ
يَا ذَا الْجَلَالِ وَالْإِكْرَامِ.

”اے اللہ! ہماری طرف سے روحِ محمد ﷺ کو ہمارے درود و سلام پہنچا۔ اے صاحبِ جلال و اکرام! ہمیں امن کے گھر داخل فرماء۔“

منی کی طرفِ روانگی

جب طلوعِ آفتاب میں دو رکعت پڑھنے کا وقت رہ جائے تو مزدلفہ سے منی کی طرف روانہ ہونا چاہئے۔ منی میں رمی کے لیے کنکریاں مزدلفہ ہی سے اٹھائیں

چاہئیں۔ کوشش کریں کہ تقریباً ستر (۷۰) کنکریاں تینوں دنوں کے لیے پاک جگہ سے اٹھا کر تین بار دھو کر اپنے پاس محفوظ کر لیں تاکہ وہاں کوئی پریشانی نہ ہو۔

مزدلفہ سے روانہ ہوتے وقت وادی محرس سے نہ گزریں یہ مزدلفہ سے خارج ہے اگر مجبوراً اس وادی سے گزرنा ہی پڑ جائے تو دوڑ کر گزر جائیں کیونکہ اس وادی میں اصحابِ فیل پر عذاب نازل ہوا تھا۔

جرہ کبریٰ (بڑے شیطان) پر پہلی رمی (کنکریاں مارنا)

منی پہنچ کر سب سے پہلے جرہ کبریٰ کی طرف روانہ ہوں۔ یہ آخری ستون ہے۔ اس پر سات کنکریوں کی رمی کی جاتی ہے اور اس روز صرف اسی پر رمی کی جاتی ہے۔ جرہ عقبے پر پہنچنے کے بعد تلبیہ پکارنا بند کر دیں اور یہ دعا پڑھنے کے بعد سات کنکریاں ماریں۔

بِسْمِ اللَّهِ اللَّهُ أَكْبَرُ رَغْمًا لِّلشَّيْطَانِ وَرِضاً لِّلرَّحْمَنِ.

”اللہ کے نام سے شروع کرتا ہوں جو سب سے بڑا ہے تاکہ شیطان ذلیل ہو اور رب رحمان راضی ہو۔“

جرہ کبریٰ پر رمی کا مسنون وقت طلوع آفتاب سے زوال تک ہے، زوال سے غروب آفتاب تک کا وقت میں بھی رمی کرنا جائز ہے۔ لیکن غروب آفتاب کے بعد رمی کرنا مکروہ ہے مگر کمزرو، معدور، بیمار، بچوں اور عورتوں کے لیے غروب آفتاب کے بعد بھی رمی کرنا جائز ہے اور اس میں کوئی کراہت نہیں۔ لہذا انہیں چاہیے کہ یہ غروب آفتاب کے بعد ہی رمی کریں تاکہ رش سے بچ سکیں اور اگر بچے والے حصے

میں رش ہو تو دوسری یا تیسرا منزل سے رمی کر لیں۔

اگر کسی شخص نے اگلے دن کے طلوع آفتاب تک رمی نہیں کی تو رمی قضاء ہو گئی ہے اب اس پر دم دینا اور رمی کی قضاء کرنا دونوں واجب ہوں گے۔

کنکریاں مارتے وقت اگر کوئی چیز گر جائے تو اُسے اٹھانے کے لیے یا کسی بھی دوسری وجہ سے ہرگز نیچے نہ جھکیں ورنہ کچلے جانے کا خطرہ ہو گا۔ سکون اور صبر سے کنکریاں ماریں اور بھگڑڑ سے بچیں۔

جو لوگ خود رمی کر سکتے ہیں اور انہیں کوئی عذر شرعی مانع نہیں ہے انہیں خود ہی رمی کرنا ہو گی اگر رمی چھوڑیں گے تو گناہ گار ہوں گے اور دم دینا لازم ہو گا۔ لیکن جو لوگ معدور ہیں یا زیادہ ضعیف ہیں اور رمی نہیں کر سکتے وہ اپنا نائب مقرر کر سکتے ہیں جو ان کی طرف سے رمی کرے۔



﴿ جمرہ کبریٰ پر رمی کا منظر ﴾

قربانی

رمی سے فارغ ہو کر قربانی میں مشغول ہوں یہ حضرت ابراہیم علیہ السلام اور حضرت اسماعیل علیہ السلام کی یاد میں حج کے شکرانے کے طور پر کی جاتی ہے۔ یہ قربانی حج قران اور حج ممتتع کرنے والے پرواجب، جب کہ حج افراد کرنے والے پر مستحب ہے۔

قربانی بھیڑ، بکری، گائے یا اونٹ کسی کی بھی دی جاسکتی ہے فرق صرف یہ ہے کہ بھیڑ، بکری میں شرکت نہیں ہوتی اور گائے اونٹ میں سات آدمی شریک ہو سکتے ہیں۔ قربانی کے جانوروں کی عمر اور اعضاء میں وہی شرطیں ہیں جو عید کی قربانی میں ہیں۔ اگر قربانی کی استطاعت نہ ہو تو دس روزے رکھیں۔ تین ایام حج میں اور سات حج سے واپسی پر۔

قربانی دسویں، گیارہویں یا بارہویں ذی الحجه میں سے کسی بھی دن کی جا سکتی ہے۔

قربانی دینے والے کا اپنے ہاتھ سے قربانی کرنا افضل ہے۔ اگر خود جانور ذبح نہ کر سکتا ہو تو کوئی دوسرا مسلمان کر سکتا ہے۔ مگر اجازت ضروری ہے اور سنت یہ ہے کہ اپنے سامنے قربانی کروائے۔ لیکن آج کل سعودی حکومت نے یہ قانون بنایا ہے کہ قربانی کی رقم حج کی رقم کے ساتھ ہی جمع ہو جاتی ہے یا کہ مکرمہ میں حاجیوں سے لے لی جاتی ہے اور قربانی والے دن حاجیوں کی طرف سے قربانی کر دی جاتی ہے۔ اس کے لیے حاج کوٹوکن دینے جاتے ہیں جس پر اس حاجی کی طرف سے کی

جانے قربانی کا دن اور وقت درج ہوتا ہے لہذا حاجیوں کو چاہیے کہ اُس وقت کے گزر جانے کے بعد حلق یا تقصیر کروالیں۔

حلق یا تقصیر

قربانی کے بعد قبلہ رو بیٹھ کر مرد حلق (سر منڈوانا) یا تقصیر (بال کتروانا) کروائیں لیکن حلق، تقصیر کی نسبت زیادہ افضل ہے کیوں کہ حضور نبی اکرم ﷺ نے فرمایا:

اللَّهُمَّ اغْفِرْ لِلْمُحَلِّقِينَ، قَالُوا: وَلِلْمُقْصِرِينَ، قَالَ: اللَّهُمَّ اغْفِرْ لِلْمُحَلِّقِينَ قَالُوا: وَلِلْمُقْصِرِينَ، قَالَهَا ثَلَاثًا، قَالَ وَلِلْمُقْصِرِينَ.

(بخاری، الصحيح، کتاب الحج، باب الحلق والقصیر عند الإحلال، ۲: ۶۱۶، رقم:

(۱۶۴۱)

”اے اللہ! سر منڈوانے والوں کو بخش دے۔ صحابہ کرام ﷺ نے عرض کیا: قصر کرنے والوں کے لیے بھی دعا فرمائیں، آپ ﷺ نے فرمایا: اے اللہ! سر منڈوانے والوں کو بخش دے۔ صحابہ کرام نے پھر عرض کیا: قصر کرنے والوں کے لیے بھی دعا فرمائیں۔ آپ ﷺ نے تین مرتبہ فرمایا: سر منڈوانے والوں کو بخش دے۔ پھر فرمایا: اے اللہ! قصر کرنے والوں کو بخش دے۔

ایام نحر ختم ہونے تک حلق یا قصر نہ کرنے کی صورت میں دم واجب ہے۔ سر منڈواتے وقت مسنون یہ ہے کہ دائیں جانب سے پہلے منڈوائیں اور اگر بال

کتروانے ہوں تو انگلی کی پور کے برابر کتروانیں۔

عورتیں انگلی کی ایک پور کے برابر بال کتروانیں، لیکن خواتین کے لیے ضروری ہے وہ اپنے بال اپنے محرم یا کسی ایسی خاتون سے کتروانیں جو اپنے بال کتروانے کے بعد احرام کی پابندیوں سے باہر آچکی ہو۔ حلق یا تقصیر سے قبل نہ ناخن کتروانیں اور نہ ہی خط بنوانیں۔

احرام اُتارنا

حلق یا تقصیر کے بعد احرام کھول دیں اور عام لباس پہن لیں۔ حلق یا تقصیر سے قبل احرام اُتارا منع ہے۔ اب عورت سے متعلق چند امور کے علاوہ احرام نے جو کچھ حرام کیا تھا سب حلال ہو گیا۔

طوافِ زیارت

قربانی، حلق و تقصیر اور احرام کھولنے کے بعد طوافِ زیارت کے لیے مکہ معظمہ کی طرف روانہ ہوں۔ اس طواف میں اضطباع نہیں کیونکہ یہ عام لباس میں کیا جاتا ہے۔ طوافِ زیارت حج کا دوسرا ہم رکن ہے اور یہ عمرہ کے طواف کی ہی طرح ادا کیا جاتا ہے۔ طوافِ زیارت کا وقت عید کی صبح سے لے کر ایامِ نحر کے اختتام تک ہے۔ اگر بارہ ذی الحجه کا آفتاب غروب ہونے سے پہلے پہلے کر لیا تو جائز ہے اگر تاریخ گزرنگی اور طوافِ زیارت نہیں کیا تو ڈم دینا (جانور ذبح کرنا) واجب ہو گا اور طواف بھی ادا کرنا پڑے گا۔

بہر حال جب طوافِ زیارت کر لیا تو اب احرام کی تمام پابندیاں حتیٰ کہ بیوی سے متعلق جو پابندیاں تھیں وہ بھی ختم ہو گئیں۔

عورت کے لیے حالتِ حیض و نفاس میں طواف کرنا جائز نہیں۔ طواف سے پہلے یا طواف کے دوران اگر عورت حائضہ ہو جائے تو وہیں سے طواف چھوڑ دے اور بعد میں ادا کرے اور اگر کوئی عورت طوافِ زیارت کے تمام ایام میں حائضہ رہے تو طوافِ زیارت کو مؤخر کر دے اور اس تأخیر پر اس کے ذمہ دم لازم نہیں ہے۔ جب پاک ہو جائے تب طوافِ زیارت کرے۔ طوافِ زیارت کیے بغیر واپس ہونا جائز نہیں لہذا اگر واپسی کا وقت آبھی جائے تو واپسی کو مؤخر کر دے اور پاک ہو کر طوافِ زیارت کرے۔ اگر عمرہ یا حج کا طواف تھا تو پاک ہونے کے بعد مکمل کرے اور اگر نفلی طواف شروع کر دیا تھا تو بھی بعد میں اسے ادا کرے کیونکہ اگر کوئی نفلی کام شروع کرنے کے بعد چھوڑ دیا جائے تو اسے مکمل کرنا ضروری ہوتا ہے۔

حج کی سعی

طوافِ زیارت کے بعد آپ روز مرہ کے لباس میں صفا و مروہ کی سعی کریں گے۔ حج کی سعی کے بعد درکعت نماز نفل پڑھیں۔ ان امور کی انجام دہی کے بعد آپ الحمد للہ طواف وداع اور رمی کے علاوہ تمام واجبات سے فارغ ہو چکے ہیں۔ بارگاہِ الہی میں سجدہ شکر بجا لائیں جس نے آپ کو زندگی میں حج جسمی سعادت عظمی سے نوازا ہے۔


ایام رمی (حج کا چوتھا، پانچواں اور چھٹا دن... ۱۲، ۱۳، ۱۴- ذی الحجه)

طواف زیارت سے فارغ ہونے کے بعد منی واپس آ جائیں اور دورات اور دو دن یہیں قیام کریں۔ گیارہ، بارہ اور تیرہ ذی الحجه کو ایام رمی کہا جاتا ہے

گیارہویں تاریخ بعد نماز ظہر پھر رمی کے لیے روانہ ہوں اور رمی جمراه صغیری سے شروع کریں۔ پھر جمراه وسطی پر جائیں رمی کے بعد کچھ آگے بڑھ کر حضور قلب سے دعا واستغفار کریں۔ پھر جمراه کبری پر جائیں مگر یہاں رمی کر کے ٹھہریں نہیں بلکہ فوراً پلٹ آئیں اور پلتئے وقت دعا نہ کریں۔

اسی طرح بارہ تاریخ کو زوال کے بعد رمی کریں اور بارہویں کی رمی مکمل کر کے غروب آفتاب سے پہلے مکہ معظمه کو روانہ ہو جائیں۔

ان تین دنوں میں رمی کا وقت ظہر کی نماز کے وقت سے غروب آفتاب تک ہے۔ غروب آفتاب کے بعد رمی کرنا مکروہ ہے۔ لیکن بوڑھے، بیمار، معدود، عورتیں اور بچے غروب آفتاب کے بعد رمی کر سکتے ہیں، لیکن اس صورت میں اگلے دن بھی منی میں قیام کرنا ہو گا اور اسی طرح زوال کے بعد تینوں جمرات پر رمی کرنے کے بعد مکہ مکرمہ آنا ہو گا۔ اگر رمی کیے بغیر گئے تو ڈم دینا واجب ہو گا۔



﴿ جرہ و سطی پر رمی کا منظر ﴾



﴿ جرہ صغیری پر رمی کا منظر ﴾

طواب وداع

جب واپسی کا ارادہ ہو تو طواب وداع بجا لائیں مگر اس میں نہ رمل ہے نہ سمعی اور نہ اضطجاع۔ پھر درکعت مقامِ ابراہیم ﷺ پر پڑھ کر زمزم پر آئیں اپنے ہاتھ سے پانی لیں اور قبلہ رو ہو کر پیشیں۔ ہر سانس میں نظریں اٹھا کر اللہ کے پیارے گھر کو بھی تتنے رہیں۔ اپنے جسم، سر اور منہ پر بھی پانی لگائیں اور پانی پیتے وقت یہ دعا کریں:

اللَّهُمَّ أَسْأَلُكَ عِلْمًا نَافِعًا وَرِزْقًا وَاسِعًا وَشِفَاءً مِنْ كُلِّ دَاءٍ.
”اے اللہ! میں تجوہ سے نفع دینے والے علم اور کشاور روزی اور ہر بیماری سے شفاء کا طالب ہوں۔“

زمزم سے فارغ ہونے کے بعد مقامِ ملتزم پر آئیں۔ بابِ کعبہ پر کھڑے ہو کر بوسہ دیں خانہ کعبہ کا پردہ پکڑ کر پیکر عجز و انکسار بن کر یہ دعا مانگیں:

السَّائِلُ بِيَابِكَ يَسْأَلُكَ مِنْ فَضْلِكَ وَمَعْرُوفِكَ وَيَرْجُو رَحْمَتَكَ.

”تیرے در کا سائل تجوہ سے تیرے فضل اور مہربانیوں کا سوال کرتا ہے اور تیری رحمت کی امید کرتا ہے۔“


خانہ کعبہ سے جدا ہوتے وقت دعا

جب آپ طواب وداع، زمزم اور مقامِ ملتزم سے فارغ ہو جائیں تو پھر حجر اسود کو بوسہ دے کر خانہ کعبہ کی جدائی پر افسوس کرتے ہوئے کعبہ شریف کی طرف

منہ کیے اُلٹے پاؤں مسجد حرام سے باہر آ جائیں اور باہر آتے وقت یہ دعا پڑھیں:

اللَّهُمَّ لَا تَجْعَلْهُ أخِرَ الْعَهْدِ مِنْ بَيْتِكَ الْحَرَامِ، وَإِنْ جَعَلْتَ
فَعَوْضٌ مِنْهُ الْجَنَّةَ، إِبْرُونَ تَأْبِيُونَ عَابِدُونَ لِرَبِّنَا حَامِدُونَ لِرَحْمَةِ
قَاصِدُونَ. صَدَقَ اللَّهُ وَعْدَهُ نَصَرَ عَبْدَهُ وَهَزَمَ الْأَخْزَابَ وَحْدَهُ،
لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ.

”اے اللہ! نہ بنا میرے اس حج کو آخری زیارت گاہ اپنے گھر کی جو
حرمت والا ہے اور اگر تو اس کو آخری زیارت بنائے تو اس کا بدلہ جنت
عنایت کر۔ ہم لوٹئے والے، توبہ کرنے والے عبادت کرنے والے، اپنے
رب کی حمد کرنے والے اس کی رحمت کا قصد کرنے والے ہیں۔ اللہ تعالیٰ
نے اپنا وعدہ سچ کر دکھایا، اُس نے اپنے بندے (حضرت محمد ﷺ) کی
مد فرمائی اور انہوں نے اکیلے ہی (اسلام دشمن) لشکروں کو شکست دی،
نیکی کرنے کی طاقت اور گناہوں سے بچنے کی توفیق صرف اللہ تعالیٰ کی
ہی مدد سے ہے جو بہت ہی بلند عظمت والا ہے۔“



آبی زمزم اور مکہ کی مرف

﴿تمام مناسک حج کو اس نقشے کی مدد سے باسانی سمجھا جا سکتا ہے۔﴾

﴿حج و عمرہ کے متفرق مسائل﴾

احرام میں جوڑ لگانا

حالت احرام میں سلی ہوئی چیز پہننے سے بچنا چاہیے لیکن اگر آپ کا احرام کسی ایسی جگہ سے پھٹ گیا ہے کہ سینے بغیر کوئی چارہ نہیں تو یہ حالت استثناء ہے الہذا آپ ضرورت کے مطابق احرام سی سکتے ہیں۔

عورت کا حج

حج کی فرضیت میں عورت اور مرد کا ایک ہی حکم ہے جو راہ کی طاقت اور استطاعت رکھتا ہوا س پر حج کرنا فرض ہے خواہ وہ مرد ہو یا عورت، جو ادنیں کرے گا، عذاب جہنم کا مستحق ہو گا۔ عورت میں اتنی بات ہے کہ اسے بغیر شوہر یا محروم کے حج یا عمرہ کے لیے جانا حرام ہے۔

والدین کا مفروض ہونا بیٹھ سے حج ساقط نہیں کرتا

اگر کوئی شخص اپنے ذاتی روپ سے استطاعت رکھتا ہے تو حج اس پر فرض ہے اور حج فرض میں والدین کی اجازت درکار نہیں بلکہ والدین کو ممانعت کا اختیار نہیں اس پر لازم ہے کہ حج کو چلا جائے اگرچہ والدین منع کریں اور والدین پر قرضہ ہونا اس شخص پر فرضیت حج میں خلل انداز نہیں صاحب استطاعت ہے تو حج اس پر فرض ہے۔

موسم سرما میں احرام کے اوپر گرم کپڑا اوڑھنا

موسم سرما میں احرام کے اوپر کمبل یا اونی چادر وغیرہ بغیر سلامی کے اگرچہ
دو چار ہوں اوڑھنے کی اجازت ہے بلکہ سوتے وقت اوپر سے روئی کا لبادہ چہرہ چھوڑ
کر بدن پر ڈال لینا یا نیچے بچھا لینا بھی منوع نہیں۔

حج اصغر اور حج اکبر

حج اصغر عمرہ کو کہتے ہیں اس میں بھی طواف و سعی وغیرہ افعال
حج ادا کیے جاتے ہیں اور اس کے مقابل حج اکبر وہ ہے جس میں ان افعال کے علاوہ
وقوفِ عرفات و قوافل مزدلفہ اور منی کے افعال داخل ہیں۔

وقوف عرفات بروز جمعۃ المبارک

وقوف عرفات خواہ کسی دن ہو یہ حج، حج اکبر ہی کھلائے گا عمرہ نہیں جسے
حج اصغر کہتے ہیں۔ البتہ اگر حسن اتفاق سے اس تاریخ کو جمعہ میسر آ جائے تو یہ حج
زیادہ برکات کا باعث ہو جاتا ہے۔ حضور ﷺ کا جمۃ الوداع جمعہ ہی کے روز واقع
ہوا تھا لہذا حضور ﷺ کے طفیل یہ موافقت و مشابہت اور بھی زیادہ برکات کا موجب
ہے۔ پھر جمعہ کا دن مسلمانوں کے حق میں یومِ عید ہے۔ اور عرفہ تو ہے ہی عید تو ایک
دن میں دو عیدیں میسر آ جائیں یہ کرم بالائے کرم ہے اور نُورٌ علی نُورٌ۔

حضرت عمر فاروقؓ سے ایک یہودی نے کہا کہ آیہ کریمہ **الْيَوْمَ أَكْمَلُتُ لَكُمْ دِينَكُمْ** اگر ہم پر نازل ہوئی ہوتی تو ہم اس دن کو عید بنایتے

آپ ﷺ نے فرمایا: ہم جانتے ہیں کہ یہ آیت جس دن اور جس جگہ حضور نبی اکرم ﷺ پر نازل ہوئی۔ آپ ﷺ جمعہ کے دن عرفات کے میدان میں کھڑے تھے (جب یہ آیت نازل ہوئی۔)

(صحیح بخاری، کتاب الایمان، باب زیادة الایمان و نقصانہ، ۲۵:۱، رقم: ۳۵)

یعنی ہمیں اس دن کو عید بنانے کی ضرورت نہیں اس لیے کہ اللہ تعالیٰ نے جس دن یہ آیت اتاری اسی دن دو ہری عید تھی جمعہ و عرفہ یہ دونوں دن مسلمانوں کے لیے عید ہیں اور اس دن یہ دونوں جمع تھے ایک جمعہ کا دن اور دوسرا نویں ذی الحجه۔

قربانی کی قیمت خیرات کرنا یا سرز میں حرم سے باہر قربانی کرنا جائز نہیں جس پر قربانی واجب ہے خواہ شکرانے کی خواہ کسی جنایت و قصور کی وہ اس کے عوض نہ تو قیمت خیرات کر سکتا ہے اور نہ ہی سرز میں حرم کے علاوہ کہیں اور قربانی دے سکتا ہے اس لیے کہ یہاں خود ذبح کرنا اور اللہ رب العزت کے لیے قربانی دینا مقصود ہے اس کے بد لے خیرات کرنا کافی نہیں جیسا کہ عبید قربان پر وجوہ کی صورت میں بغیر قربانی کیے یہاں عہدہ برآ نہیں ہو سکتا اسی طرح وطن واپس آ کر ایک جانور کی جگہ ہزار جانور بھی قربان کریں تو وہ واجب ادا نہیں ہو گا کہ اس کے لیے حرم کی سرز میں شرط ہے۔

(الدر المختار، فتاویٰ رضویہ)

حرام مال سے کیا ہوا حج مقبول نہیں

اگر کسی کے پاس مال حلال کبھی اتنا نہیں ہوا جس سے حج کر سکے اگرچہ رشوت کے لاکھوں روپے اس کے پاس موجود ہوں تو بھی اس مال سے حج قبول نہیں ہوتا۔ اس لیے کہ مالی رشوت، مالی مخصوص (چھیننا ہوا) ہے۔ وہ اس کا مالک ہی نہیں اور اگر مال حلال اس قدر اس کے پاس ہے یا کسی موسم میں ہوا تھا تو اس پر حج فرض ہے مگر رشوت وغیرہ حرام مال کا اس میں صرف کرنا حرام ہے اور وہ حج قبول نہ ہوگا اگرچہ فرض ساقط ہو جائے گا۔ حدیث پاک میں ہے جو شخص مالی حرام لے کر حج کو جاتا ہے جب وہ لبیک کہتا ہے تو فرشتہ جواب دیتا ہے:

”نہ تیری حاضری قبول نہ تیری خدمت قبول۔ تیرا زادِ را بھی حرام ہے اور تیرا خرج کیا ہوا روپیہ بھی مالی حرام ہے الہذا تیرا حج قبول نہیں۔“

(المعجم الأوسط للطبراني، ۲۵۱: ۵، رقم: ۵۲۲۸)

اس کے لیے چارہ کاری یہ ہے کہ قرض لے کر فرض ادا کرے اور ذرائع حلال سے مال پیدا کر کے قرض ادا کر دے اگر ادا ہو گیا تو بہتر ورنہ حدیث پاک میں ہے کہ جو حج یا جہاد یا نکاح کے قرض لے وہ قرض اللہ علیکم کے ذمہ کرم پر ہے۔ اور اگر وہ مال حلال کی طرف توجہ نہ دے اور اسی حرام سے قرض ادا کیا اور اپنے مصارف میں صرف کرتا رہا تو یہ ایک گناہ ہے اور حج فرض ادا نہ کرتا تو دو گناہ تھے۔ اس طرح ایسا انسان ایک گناہ سے بچ جاتا ہے۔

طواف اور دیگر اعمال کا ثواب ہر موسم میں ہوتا ہے

حرم کے اعمال کا ثواب اس زمین کے اعتبار سے ہے نہ کہ زمانہ حج کی خصوصت سے۔ ایک نیکی پر لاکھ کا ثواب جیسے زمانہ حج میں ملے گا ویسے ہی دوسرے اوقات میں اور طواف کعبہ معظمه جو حج میں کیا جائے گا اگر وہ طواف فرض ہے جب تو ظاہر ہے کہ فرض کے ثواب کو دوسری چیز نہیں پہنچ سکتی اور اگر وہ طواف عمرہ ہے تو اس کے ثواب میں بفضلہ تعالیٰ کمی نہ ہوگی اور خصوصاً رمضان المبارک میں اس کا ثواب ذی الحجه سے بہت زیادہ ہے حدیث میں ہے حضور ﷺ ارشاد فرماتے ہیں۔

”رمضان المبارک میں ایک عمرہ میرے ساتھ حج کرنے کے برابر ہے۔“

(صحیح بخاری، أبواب العمرۃ، باب حج النساء، ۲۵۹:۲، رقم: ۱۷۶۳)

حج بدل اور اس کی شرائط

حج بدل یعنی نائب بن کر دوسرے کی طرف سے حج فرض ادا کرنا کہ اس پر سے فرض ساقط ہو جائے اس کے لیے متعدد شرائط ہیں۔ زندگی میں جو کوئی حج بدل اپنی طرف سے بوجہ عجز و مجبوری کرائے اس حج کی صحت کے لیے شرط ہے کہ وہ مجبوری آخر عمر تک دائم و باقی رہے۔ اگر حج بدل کرانے کے بعد مجبوری جاتی رہی اور بذات خود حج کرنے پر قدرت حاصل ہو گئی تو اس سے پہلے ایک یا جتنے حج بدل اپنی طرف سے کرائے ہوں سب ساقط ہو جائیں گے اور نقلی حج کا ثواب رہ جائے گا، فرض ادا نہیں ہوا اب اس پر فرض ہے کہ خود حج کرے باقی شرائط کی تفصیل بڑی

کتب میں موجود ہے۔

میت کی طرف سے حج بدل

اس قسم کے جو حج بدل کرائے جاتے ہیں ان سے فرض ساقط نہیں ہوتا حج بدنبی اور مالی دونوں عبادتوں سے مرکب ہے۔ جس پر حج فرض تھا اور معاذ اللہ بغیر حج کئے مرگیا تو ظاہر ہے کہ وہ بدنبی حصے سے تو عاجز ہو گیا مگر یہ اللہ رب العزت کی رحمت ہے کہ صرف مالی حصہ سے اس کی طرف سے حج بدل قبول فرماتا ہے۔ جب کہ وہ وصیت کر جائے اور رحمت پر رحمت یہ کہ وارث کا حج کرانا بھی قبول فرمایا جاتا ہے، اگرچہ میت نے وصیت نہ کی ہو۔ حج بدل کرنے والے کو اسی شہر سے جانا چاہیے جو شہر میت کا تھا صرف مکہ معظمه سے حج کرنا دینا اس میں داخل نہیں۔ حج بدل کرنے والا اس پر اجرت لیتا ہے اور جب اجرت لے لی تو ثواب کہاں؟ اور جب انہیں کو ثواب نہیں ملا تو انسان میت کو کیا پہنچائیں گے، خصوصاً جب کہ بعض پیشہ ور یہ ظلم کرتے ہیں کہ چار چار شخصیتوں سے حج بدل کے روپے لے لیتے ہیں۔ اللہ تعالیٰ مسلمانوں کو ہدایت فرمائے۔ آمین۔

دورانِ حج نماز کے مسائل

☆ یہ بات ذہن نشین کر لیں کے مسائل فقهیہ صرف مقام کے بدلنے سے نہیں بدلتے لہذا نماز کی ادائیگی کے لیے، سوائے قصر نماز کے مسائل کے، جو مسائل آپ کے طبع میں ہیں وہی مسائل حرم شریف اور حج کے دوران بھی آپ پر لاگو ہیں۔ لہذا جن اوقات میں نماز پڑھنا ممنوع اور مکروہ ہے دورانِ حج بھی ان اوقات میں نماز پڑھنا ممنوع یا مکروہ ہو گا۔ مثلاً عین طلوع آفتاب، عین غروب آفتاب اور حالتِ استواء کے وقت کوئی بھی نماز پڑھنا ممنوع ہے۔ اسی طرح نمازِ فجر کے بعد سے سورج کے مکمل طلوع ہو جانے تک اور عصر کی نماز کے بعد نفل نماز پڑھنا مکروہ ہے لہذا ان اوقات میں اگر طواف کر رہے ہوں تو طواف کے بعد دو رکعت نفل نہ پڑھیں بلکہ انہیں ان اوقات سے موخر کریں۔

☆ مقامِ ابراہیم پر نوافل ادا کرنا یا حطیم کعبہ میں نماز ادا کرنا بلاشبہ انتہائی فضیلت کا باعث ہے لیکن یہ بات بھی ذہن نشین رہے کہ نماز کے لیے سکون و اطمینان اور بارگاہِ الہی کی طرف مکمل توجہ بھی ضروری ہے ایسی نماز کا کیا فائدہ جس میں بے سکونی ہو لہذا جب مقامِ ابراہیم پر روش ہو تو ضروری نہیں کہ اُس کے پاس ہی نوافل ادا کریں بلکہ اُس سے ہٹ کر جہاں جگہ ملے وہیں نوافل ادا کر لیں، اسی طرح خواتین کا مقامِ ابراہیم پر نوافل کی ادائیگی کے لیے مردوں کے اندر گھسنے اور ان کے دھکے کھانا کسی طرح بھی مناسب نہیں ہے۔ اسی طرح کسی غیر محروم مرد کے ساتھ کھڑے ہو کر نماز ادا کرنا بھی عورت کے لیے حرام ہے بلکہ اگر وہ مردوں کے

در میان متصل کھڑی ہو گئی اور در میان میں کوئی چیز بھی حائل نہ تھی تو اُس کے دائیں باشیں اور پیچھے کھڑے آدمی کی نماز فاسد ہو جاتی ہے۔ الہذا حرم میں باجماعت نماز کی ادائیگی کے دوران خواتین کو اس بات کا خاص خیال رکھنا چاہیے۔

☆ دوران حج نماز کے مسائل میں سے پیش آنے والا ایک اور اہم مسئلہ نمازِ قصر کا ہے۔ مسافر کے لیے شریعت میں یہ رعایت رکھی گئی ہے کہ وہ اُن نمازوں میں جن میں چار رکعت فرض ہیں قصر کرے گا یعنی دو رکعت فرض پڑھے گا۔ اس مسئلہ کو سمجھنے سے پہلے مسافر کی تعریف سمجھنا ضروری ہے۔ شریعت کی رو سے ہر وہ شخص مسافر ہے جو اپنے گھر سے کسی ایسے مقام کی طرف سفر کی نیت سے جائے جہاں وہ پیدل تین دن میں یا اُس سے زائد مدت میں پہنچ پائے گا اور اُس مقام پر اُس نے پندرہ دن سے کم قیام کرنے کی نیت کی ہو الہذا اگر اُس مقام پر پندرہ دن سے زائد ٹھہرا تو وہ مقیم شمار ہو گا اُسے پوری نماز ادا کرنا ہو گی۔ آج کے دور میں جب کہ گاڑیوں اور بھازوں پر سفر ہوتا ہے تو فقہاء نے چھیانوے (۹۶) کلو میٹر یا اُس سے زائد کی مسافت کو مسافر کے لیے شرط قرار دیا ہے۔ الہذا جو حاجی مکہ مکرمہ میں یہ ذی الحجہ سے پہلے پندرہ دن سے کم ٹھہرتے ہیں وہ مسافر شمار ہوں گے اور قصر نماز ادا کریں گے لیکن جب وہ مقیم امام کے پیچھے نماز پڑھیں گے تو پھر انہیں امام کی اقتداء کرنا ہو گی اور پوری چار رکعتیں ادا کرنا ہوں گی۔ حر میں شریفین میں چونکہ مقیم امام نماز پڑھاتے ہیں اس لیے اُن کے پیچھے مسافر حاجی بھی پوری نماز پڑھے گا۔

یہ بات بھی ذہن نشین رہے کہ حج کے مختلف مقامات مثلاً حرم مکہ، عرفات،

منی اور مزدلفہ علیحدہ مقامات ہیں کیونکہ مسافرت کی تعریف کی رو سے اگر کوئی شخص دو یا دو سے زائد مقامات پر پندرہ دن یا اُس سے زائد ٹھہرنا کی نیت کرے اور ان مقامات کے درمیان اتنا فاصلہ ہو کہ لاڈ پسیکر کے بغیر ایک مقام کی اذان دوسرے مقام پر نہ پہنچ سکے تو وہ شخص مسافر شمار ہو گا، لہذا حاجی اگر ان تینوں مقامات میں اگر پندرہ دن یا اُس سے زائد رکتا ہے تو وہ مسافر شمار ہو گا اور اُسے ان مقامات پر قصر نماز پڑھنا ہو گی۔

☆ میدانِ عرفات میں خطبہ حج کے بعد ظہر اور عصر کی نمازوں کو اکٹھا اور قصر کر کے پڑھا جاتا ہے ایسا کرنا سنت ہے۔ اور یہ سنت اُس شخص کے لیے ہے جو اس امام کے پیچھے نماز پڑھے جو وہاں مقرر ہے۔ الگ نیمیوں میں جو لوگ باجماعت نماز پڑھتے ان کے لیے حکم یہی ہے کہ وہ ظہر اور عصر کی نماز اپنے اپنے وقت پر ادا کریں۔ لہذا عرفات میں ایک اذان اور دو تکبیروں کے ساتھ یہ نمازوں اکٹھی پڑھی جاتی ہیں پہلے ظہر کے دو فرض اور اُس کے ساتھ ہی عصر کے دو فرض۔ اسی طرح مزدلفہ میں مغرب اور عشاء کی نمازوں عشاء کے وقت اکٹھی پڑھنا سنت ہے۔ عشاء کے وقت یہ نمازوں ایک اذان اور ایک تکبیر کے ساتھ اکٹھی پڑھی جاتی ہیں۔ مزدلفہ میں یہ نمازوں جماعت کے ساتھ پڑھنا لازم نہیں اکیلے بھی پڑھ سکتا ہے لیکن جماعت کے ساتھ پڑھنا افضل ہے۔ ان نمازوں کا حکم صرف میدانِ عرفات اور مزدلفہ کے لیے خاص ہے عام زندگی میں یہ حکم لاگو نہیں ہوتا۔

﴿أحكام جنایات﴾

مذکورہ بالامنوعات میں سے کسی ایک کے ارتکاب، حج کے کسی واجب کو چھوڑنے یا غلطی سرزد ہو جانے پر جنایت کے احکام لازم آتے ہیں جو تین قسم کے ہیں:

۱- دم ۲- بدنه ۳- صدقہ

۱- دم

دم سے مراد پوری بکری، بھیڑ، یا (اوونٹ، گائے وغیرہ کے ساتوں حصے) کی قربانی ہے۔ جن باتوں کی جزا میں دم لازم آتا ہے وہ درج ذیل ہیں۔

۱- حالات احرام میں پورے عضو یا اس سے زیادہ کو خوشبو لگانا۔

۲- خوشبو دار تیل لگانے کا وہی حکم ہے جو خوشبو کا ہے لہذا سرسوں کا تیل اور زیتون کا تیل خوشبو کے حکم میں ہیں اگرچہ ان میں خوشبو نہ ہو البتہ ان کے کھانے، ناک میں چڑھانے اور زخم پر لگانے سے صدقہ واجب نہیں۔

۳- خالص خوشبو جیسے مشک، زعفران، لوگ، الاچھی، دار چینی اتنی کھائی کہ منه کے اکثر حصہ میں لگ گئی۔

۴- کھانے میں خوشبو ڈالی گئی اور پھر پکائی نہ گئی اور اس کے اجزاء کھانے میں غالب ہوں اسی طرح پینے کی اشیاء میں خوشبو اگر غالب ہو تو ان کا استعمال۔

- ۵۔ سر پر مہندی کا پتلہ خضاب کیا کہ بال نہ چھپے تو ایک دم اور اگر گاڑھا خضاب کیا اور پورا دن یا پوری رات لگائے رکھی تو مرد پر دو دم اور عورت پر بہر صورت ایک دم دینا واجب ہے۔
- ۶۔ داڑھی میں مہندی لگانا۔
- ۷۔ پوری ہتھیلی یا تلوے میں مہندی لگانا۔
- ۸۔ حالت احرام میں سلاکپڑا پورا دن یا پوری رات پہنا تو دم واجب ہے لگاتار کئی دن رہا تو بھی ایک دم ہی واجب ہے اسی طرح پورے چار پھر موزے پہنانا۔
- ۹۔ سر یا داڑھی کے چوتھائی بال یا زیادہ کسی بھی طریقے سے دور کیے تو دم واجب ہے۔
- ۱۰۔ پوری گردان اور پوری ایک بغل کے بال صاف کرنا یہی حکم زیرِ ناف بالوں کا ہے۔
- ۱۱۔ ایک ہاتھ یا ایک پاؤں کے پانچوں ناخن تراشنا یا میں ایک ساتھ تراشنا۔
- ۱۲۔ طوف زیارت سے پہلے کسی مرد یا عورت سے شہوت کے ساتھ بوس و کنار کرنے اور بدن مس کرنے میں دم واجب ہوتا ہے۔
- ۱۳۔ وقوفِ عرفہ سے پہلے جماع کیا تو حج فاسد ہو گیا اسے حج کی طرح پورا کر کے دم دے اور آئندہ سال اس کی قضا کرے۔
- ۱۴۔ وقوفِ عرفہ اور حلق کے بعد احرام اتنا نے سے قبل جماع کرنا۔
- ۱۵۔ عمرہ میں چار پھیروں سے قبل جماع کیا، عمرہ جاتا رہا، دم دے اور عمرہ کی

- ۱۶۔ قضا کرے اور چار پھیروں کے بعد کیا تو دم دے عمرہ صحیح ہے۔
عمرہ کرنے والے نے طوافِ سعی کے بعد حلق سے پہلے جماع کیا تو دم
واجب ہے۔
- ۱۷۔ حج قران کرنے والے نے عمرہ کے طواف سے پہلے جماع کیا تو حج و عمرہ
دونوں فاسد ہو گئے مگر دونوں کے تمام افعال بجالائے اور دو دم دے اور
آنندہ سال حج و عمرہ کرے۔ اگر عمرہ کا طواف کر چکا ہے اور وقوفِ عرفہ
سے پہلے جماع کیا تو عمرہ فاسد نہ ہوا۔ حج فاسد ہو گیا، دو دم دے اور
آنندہ حج کی قضا دے اگر وقوفِ عرفہ کے بعد کیا تو نہ حج فاسد ہو اور عمرہ
ایک بدنہ اور ایک دم دے اور ان کے علاوہ قران کی قربانی دے۔
- ۱۸۔ حدودِ حرم میں احرام کے بغیر داخل ہونا لیکن میقات واپس جا کر احرام
باندھ لیا تو دم ساقط ہو جائے گا۔
- ۱۹۔ پورا یا زیادہ تر طوافِ زیارت بے وضو کیا تو دم واجب ہو گا طوافِ دھرا
لینے سے دم ساقط ہو جائے گا۔
- ۲۰۔ پورا یا زیادہ تر طوافِ عمرہ حیض و نفاس کی حالت میں یا بے وضو کرنا۔
- ۲۱۔ طوافِ قدوم یا وداع کا اکثر حصہ چھوڑ دیا یا طواف وداع بالکل چھوڑ دیا تو
دم واجب ہو گا۔ البتہ حاضر سے یہ طواف ساقط ہو جاتا ہے اور طواف
قدوم بالکل چھوڑ دینا مکروہ ہے مگر دم واجب نہیں۔
- ۲۲۔ پوری سعی یا اکثر پھیرے بلا عذر چھوڑنے یا سواری پر کرنے سے دم

- واجب ہو گا۔ پیدل اعادہ کرنے سے دم ساقط ہو گیا۔
- ۲۳۔ غروبِ آفتاب سے پہلے عرفات سے نکل جانا لیکن غروب سے پہلے واپس آ کر غروب کے بعد نکلا تو دم ساقط ہو گیا۔
- ۲۴۔ دسویں کی صبح مزدلفہ میں بلاعذر وقوف نہ کرنا۔
- ۲۵۔ کسی دن بھی کنکریاں نہ مارنا یا ایک دن کی پوری یا اکثر کنکریاں چھوڑ دینا۔
- ۲۶۔ حدودِ حرم سے باہر حلق کرنا یا رمی سے پہلے کرنا یا قارن و متنع نے قربانی سے پہلے حلق کیا یا ان دونوں نے رمی سے پہلے قربانی کی۔
- ۲۷۔ سرمنڈوانے میں اس قدر تاخیر کرنا کہ قربانی کے دن گزر گئے۔
- ۲۸۔ طوافِ زیارت کو ۱۲ ذوالحجہ کے بعد تک موخر کرنا۔
- ۲۔ بُدْنَه

بُدْنَه سے مراد پوری گائے یا اونٹ ذبح کر کے صدقہ کر دینا ہے اس کے وجوب کا باعث درج ذیل امور ہیں۔

- ۱۔ حیض و نفاس یا جنابت کی حالت میں طوافِ زیارت کرنا۔
- ۲۔ وقوفِ عرفہ کے بعد حلق سے پہلے جماع کر لینا (مگر اس سے قضا ساقط نہیں ہو گی آئندہ سال حج دوبارہ کرنا پڑے گا)۔

۳۔ صدقہ

صدقہ سے مراد کچھ گندم یا اناج وغیرہ کسی فقیر کو دینا ہے یہ صدقہ ”صدقہ“

فطر، کے برابر گندم کا نصف صاع (پونے دو سیر) یا اس کی قیمت اور بعض صورتوں میں اس سے کم ہے۔

وہ باتیں جن سے صدقہ واجب ہوتا ہے:

- ۱۔ ایک عضو سے کم کو خوشبو لگانا۔
- ۲۔ ایک دن سے کم وقت سلا کپڑا پہننا۔
- ۳۔ ایک دن سے کم وقت سر کو ڈھانپنے رکھنا۔
- ۴۔ سر کے یا داڑھی کے چوتھائی سے کم بال اٹارنا۔
- ۵۔ سر، داڑھی، گردن، بغل اور زیرِ ناف کے سوا باقی اعضاء کے بال اٹارنا۔
- ۶۔ موچھ پوری یا کم اٹارنا یا کتر وانا۔
- ۷۔ پانچ انگلیوں سے کم کے ناخن تراشنا ہر ناخن کے بد لے گندم کا نصف صاع (سوا دو سیر) دے گا۔
- ۸۔ طوافِ قدوم یا طوافِ صدر بے وضو کرنا۔
- ۹۔ تین جمروں میں سے ایک جمرے کی کوئی کنکری چھوڑ دینا ہر کنکری کے بد لے نصف صاع ہو گا ایک دن کی رمی پوری ہونے سے پہلے پہلے۔
- ۱۰۔ جوں یا ٹڑی وغیرہ کو مارنے سے نصف صاع سے کم صدقہ واجب ہوتا ہے لہذا اس میں جو چاہے صدقہ کرے۔

- ۱۱۔ اگر کسی نے حالتِ احرام میں خود شکار کیا یا شکاری کو شکار کے متعلق بتایا تو اس پر جزا واجب ہے۔ جزا یہ ہے کہ جہاں اس کو شکار کیا ہے وہیں اس کی قیمت ٹھہرائی جائے قیمت اگر قربانی کے جانور کو پہنچ جائے تو اسے اختیار ہے چاہے جانور خرید کر ذبح کرے یا غلہ خرید کر صدقہ کرے۔
- ۱۲۔ حرم کے گھاس یا خود رو بوئیوں کو اکھاڑنے سے بھی قیمت واجب ہوگی۔

دواہم با تین

- ۱۔ جہاں دم کا حکم ہے وہ جرم اگر بیماری یا سخت گرمی یا شدید سردی یا زخم یا پھوٹے یا جوؤں کے ایذا کے باعث ہو تو اسے جرم غیر اختیاری کہتے ہیں۔ اس میں اختیار ہو گا کہ دم کے بد لے چھ مسکینوں کو ایک ایک صدقہ دے دیں یا تین روزے رکھ لے اور اگر اس میں صدقہ کا حکم ہے اور مجبوراً کیا تو اختیار ہو گا کہ صدقے کے بد لے ایک روزہ رکھ لے۔
- ۲۔ بھول چوک سے یا نیند کی حالت میں مجبوری سے جرم صادر ہو گیا تو کفارہ ادا کر کے پاک ہو جائیں۔ جان بوجھ کر بلا عذر جرم کرنا اور یہ کہنا کہ کفارہ ادا کر دوں گا، اس طرح قصداً حکم الہی کی مخالفت کرنا سخت گناہ ہے اگرچہ اس صورت میں بھی کفارہ ہی لازم آئے گا۔ العیاذ بالله تعالیٰ

﴿فضائل و زیاراتِ مکہ مکرمہ﴾

فضائل مکہ مکرمہ

مکہ معظّمه انسانی ترقی کے تمام مدارج اور مراتب کی ایک مرتب تاریخ ہے۔ یہ حضرت ابراہیم خلیل اللہ ﷺ کے عہد میں ایک خاص خاندان کا تبلیغی مرکز بنا۔ پھر حضرت اسماعیل ﷺ کے زمانہ میں چند نیمیوں اور جھونپڑوں کی مختصر سی آبادی میں ظاہر ہوا پھر رفتہ رفتہ اس نے عرب کے مذہبی شہر کا مقام حاصل کر لیا اور آقاۓ دو جہاں ﷺ کے اعلان نبوت کے بعد اسلامی دنیا کا مرکز قرار پایا۔ قرآن کریم میں ارشادِ ربانی ہے:

وَإِذْ جَعَلْنَا الْبَيْتَ مَثَابَةً لِلنَّاسِ وَأَمْنًا.

(البقرة، ۱۲۵:۲)

”اور (یاد کرو) جب ہم نے اس گھر (خانہ کعبہ) کو لوگوں کے لیے رجوع (اور اجتماع) کا مرکز اور جائے امان بنا دیا۔“

یعنی مکہ معظّمه کے ارد گرد میلیوں تک پھیلا ہوا رقبہ روئے زمین پر موجود تمام مسلمانوں کے لیے مرجع اور امن کا گھوارہ بنا دیا گیا ہے۔ صرف ججاز یا عرب ہی کے ہر حصے سے نہیں بلکہ روئے زمین کے ہر خطے ہر علاقے اور ہر ملک سے لوگ دیوانہ وار اس کی طرف آتے اور اپنی مغفرت کا سامان کرتے ہیں۔ یہ سلسلہ دس بیس سال سے نہیں بلکہ حضرت ابراہیم ﷺ کے زمانہ یعنی تقریباً چار ہزار سال سے قائم

ہے اور حرم کعبہ کا مامن (امن کی جگہ) اور اس کا ہر فتنہ و شر سے محفوظ ہونا اس سے ظاہر ہے کہ صرف عمارت کعبہ یا مسجد حرام ہی نہیں بلکہ ارد گرد کی ساری زمین داخل حرم ہے، جہاں انسان کی جان لینا تو درکنار جانور تک کا شکار جائز نہیں اور یہ حکم تو خیر شریعت اسلامی کا ہے لیکن سرزی میں حرم کا مرکز امن و امان ہونا زمانہ جاہلیت یعنی ظہور اسلام سے پہلے بھی تسلیم کیا جاتا رہا ہے۔ بڑے بڑے مجرم مشکوں کے دورِ حکومت میں بھی جرم کر کے خانہ کعبہ کی دیواروں کے درمیان آ کر پناہ حاصل کر لیتے تھے۔

حضرت ابراہیم ﷺ نے خانہ کعبہ کی دیواریں اٹھاتے ہوئے جو دعا میں مانگی تھیں۔ ان میں ایک یہ دعا تھی : ”اے اللہ! اس شہر (مکہ) کو امن والا بنا دے۔“ یہ خود ایک مجذہ ہے۔ امن و امان کے لحاظ سے حرم کعبہ، مکہ اور اس کے مضافات کی سرزی میں اپنی مثال آپ ہے، نہ وہاں ڈاکے پڑتے ہیں، نہ قافلے لٹتے ہیں اور نہ لاشے تڑپتے دکھائی دیتے ہیں بلکہ قاتل بھی اگر آ کر خانہ کعبہ میں پناہ گزیں ہو جائے تو اسے وہاں قتل نہیں کیا جا سکتا۔ مکہ کی مقدس سرزی میں اور کعبۃ اللہ کا اتنا احترام مشرکین عرب نے بھی ہمیشہ ملحوظ رکھا۔ حضرت ابراہیم ﷺ کی دوسری دعا یہ تھی کہ مکہ والوں کو قسم قسم کے پھل کھانے کو ملتے رہیں اور حیرت انگیز بات یہ ہے کہ مکہ واقع ہی ایسی جگہ ہے کہ ساری زمین یا تو سخت ریتی ہے یا سخت پتھریلی۔ بارش بھی بہت قلیل مقدار میں ہوتی ہے اور کاشتکاری و باغبانی سے تو کوئی واقف ہی نہیں لیکن ان سب کے باوجود ہر قسم کا تازہ پھل، میوے اور سبزیاں یہاں بآسانی دستیاب ہیں۔ الغرض مکہ معظمہ میں بیت اللہ شریف اہل عرب کے درمیان مقدس

مقام اور ایک عبادت گاہ کی حیثیت سے بہت ہی قدیم زمانہ سے چلا آ رہا ہے۔ اس کی اولین تعمیر حضرت آدم ﷺ نے کی تھی اور اس کے منہدم ہو جانے کے بعد نئے سرے سے تعمیر حضرت ابراہیم ﷺ اور حضرت اسماعیل ﷺ نے کی۔ قرآن کریم نے خانہ کعبہ کو سب سے پہلا معبد یعنی عبادت گاہ بتایا ہے۔ اس سے یہ بات بھی معلوم ہو گئی ہے کہ کعبہ، بیت المقدس سے بھی قدیم تر ہے اور یہی وہ مقام ہے جس میں مادی، روحانی، دنیوی اور دینی برکتیں جمع کر دی گئیں ہیں۔ اس پاک شہر اور پاک گھر کی دائمی عظمت و تقدس اور برتری کا اعلان قرآن کریم میں اور احادیث شریفہ میں جگہ جگہ اور مختلف عنوانات سے کیا گیا ہے۔

حضور نبی اکرم ﷺ کا ارشاد گرامی ہے:

”یہ امت ہمیشہ خیر کے ساتھ رہے گی جب تک اس (حرم کہ) کی پوری تعظیم کرتی رہے گی اور جب لوگ اسے ضائع کر دیں گے ہلاک ہو جائیں گے۔“

(سنن ابن ماجہ، کتاب المتناسک، باب فضل مکہ، ۱۰۳۸:۲)

(رقم: ۳۱۱۰)

یہی وہ شہر ہے جسے رحمۃ للعلمین ﷺ کا وطن اور آپ ﷺ کی ولادت گاہ ہونے کا شرف حاصل ہے۔ یہیں سے اسلام کی آواز بلند ہوئی اور یہی اسلامی تعلیمات کا پہلا مرکز ہے۔ یہیں سے پھوٹنے والی روشنی اہل اسلام کے سینوں کو منور کرتی رہی۔ یہی وہ مبارک شہر ہے جہاں ابرہہ جو یہن کا حاکم تھا بیت اللہ شریف پر حملہ کرنے کی کوشش میں اپنے لشکر سمیت تباہ و بر باد ہو گیا اور اس کا بنا بنا یا کھلیل بگڑ

گیا۔ وہ اپنی طاقت اور بادشاہت کے زعم میں خانہ کعبہ کو معاذ اللہ تباہ کرنے کے لیے اپنے لاوٹشکر کے ساتھ مکہ کی طرف بڑھ رہا تھا کہ اچانک سمندر کی طرف سے ابابیلوں کا ایک لشکر آیا جن کے پیجوں اور چونچوں میں کنکریاں تھیں۔ جن سپاہیوں پر وہ کنکریاں پڑتیں ان کا بدن چھاڑ کر باہر نکل آتیں اور فوراً ہی اعضاء گلنے اور سڑنے لگتے تھے۔ نتیجہ یہ تکلا کہ تھوڑی دیر میں سارا لشکر زیر و زبر ہو گیا۔ اب رہہ یہ ماجرا دیکھ کر پریشان ہو کر بھاگا اور یمن پہنچتے ہی ہلاک ہو گیا۔

اس واقعہ سے خانہ کعبہ اور مکہ معظمہ کی عظمت و جلالت کی اہمیت اور بھی نمایاں ہو گئی۔

زیاراتِ مکہ مکرہ

مکہ مکرہ کی سر زمین متعدد تاریخی مقامات سے آ راستہ ہے عربی میں ان مقامات کو زیارات کہا جاتا ہے۔ زیارات تاریخ اسلام کے متعدد اہم پہلوؤں کی جیتنی جاگتی تصویریں ہیں۔ اب اگرچہ یہ اپنی اصلی شکل و صورت میں باقی نہیں تاہم ان کی زیارت اور وہاں پہنچ کر امت مسلمہ کے لیے دعا کرنا حصول برکت اور خیر کا باعث ہے۔ ان مقامات کا ذکر درج ذیل ہے۔

ا۔ جبل أبو قبیس

یہ پہاڑ مکہ مکرہ کے مشہور پہاڑوں میں سے ایک ہے حرم شریف کے مشرق میں کوہ صفا کے قریب واقع ہے سطح سمندر سے قریباً ۳۷۵ میٹر بلند ہے۔

حضرت ابن عباسؓ کی ایک روایت کے مطابق جبل ابو قبیس پہلا پہاڑ ہے جو دنیا کی سطح پر نظر آیا۔ دیگر روایات سے پتہ چلتا ہے کہ طوفان نوح کے بعد حجر اسود بطور امانت اسی پہاڑ میں محفوظ رہا۔ اسی پہاڑ پر شق القمر کا مشہور مججزہ ظاہر ہوا۔ سیدنا عبد اللہ بن مسعودؓ فرماتے ہیں: ”میں نے چاند کو پھٹتے دیکھا اس کا ایک حصہ جبل ابی قبیس پر تھا دوسرا کردی پر“، اس پہاڑ پر مسجد بلال کے نام سے ایک چھوٹی سی مسجد ہے بعض مورخین کے نزدیک یہ مسجد بلال (چاند) ہے کیونکہ اس جگہ سے چاند دیکھا جاتا ہے اور چاند کے دو نکلوں کے میانے کا مججزہ بھی یہیں رونما ہوا تھا۔ اس پہاڑ پر دعا قبول ہوتی ہے۔ اہل مکہ قحط سالی کے موقع پر یہاں دعا مانگا کرتے تھے۔

۲۔ مولد الرسول ﷺ

جل ابو قتبیس کے دامن میں محلہ قشاشیہ میں سوق اللیل نامی گلی میں وہ مبارک مکان واقع ہے جہاں ہادی عالم ﷺ کی ولادت باسعادت ہوئی۔ حضور نبی اکرم ﷺ کو یہ مکان اپنے والد گرامی حضرت عبد اللہ بن عبد المطلب کی طرف سے درٹے میں ملا تھا۔ بوقت بھرست عقیل بن ابی طالب نے یہ مکان حضور نبی اکرم ﷺ سے لے کر اپنے گھر میں شامل کر لیا اور بعد ازاں محمد بن یوسف اشی کے ہاتھ فروخت کر دیا۔ اکاہ میں ہارون الرشید کی والدہ اخیزان نے محمد بن یوسف سے خرید کر اسے مسجد میں بدل دیا اور یہاں نماز پڑھی جانے لگی اب اس مقام پر ایک لاہوری قائم کردی گئی ہے یہ مکان شعب ابی طالب میں ہے۔



﴿مقام ولادت حضور نبی اکرم ﷺ۔ اب یہاں پر لاہوری قائم کردی گئی ہے۔﴾

۳۔ محلہ بنو ہاشم

یہ محلہ جبل ابو قبیس کے دامن میں مولد الرسول ﷺ کے جنوب میں اندر گلی میں واقع ہے۔ عاشقانِ مصطفیٰ ﷺ کے لیے اس محلے کا ایک ایک گوشہ بارکت ہے یہاں پرانے زمانے کے کئی منزلہ مکانات اور گلیاں نظر آتی ہیں۔ اسی محلہ میں قبیلہ، قریش آباد تھا حضور نبی اکرم ﷺ کے دادا اور بنو ہاشم کے سردار جناب عبداللطیب بھی یہیں آباد تھے۔ انہی گلیوں میں آپ ﷺ کے بزرگوں اور حضرت علیؓ نے اپنا زمانہ گزارا۔ یہیں وہ گھٹائی ہے جسے شعب ابی طالب کے نام سے یاد کیا جاتا ہے جہاں آپ ﷺ نے اور آپ کے قبیلے کے دیگر افراد نے معاشی مقاطعہ کے تین سال نہایت صبر و رضا کے عالم میں گزارے۔

۴۔ مکان خدیجۃ الکبریٰ رضی اللہ عنہا

یہ حضور ﷺ کی وفا شعار رفیقة حیات اُم المؤمنین سیدہ حضرت خدیجۃ الکبریٰ رضی اللہ عنہا کا گھر ہے۔ جہاں ہجرت کے زمانہ تک آپ ﷺ کا قیام رہا۔ یہیں خاتون جنت سیدہ فاطمۃ الزہراء رضی اللہ عنہا کی ولادت ہوئی۔ حرم شریف کے بعد مکہ مکرمہ میں یہ مقام سب سے افضل ہے۔ اس مکان کے اندر آپ ﷺ کے لیے ایک کمرہ مخصوص تھا جہاں آپ اللہ تعالیٰ کی عبادت کرتے تھے اور وہی بھی اسی کمرے میں نازل ہوتی تھی۔ اب یہاں دارالحفاظ قائم کر دیا گیا ہے۔

۵۔ جنت المعلیٰ

یہ مکہ مکرمہ کا تاریخی قبرستان ہے جہاں چھ ہزار جلیل القدر صحابہ کرامؐ کی

قبrios ہیں۔ یہ منی کے راستہ میں مسجد الحرام سے تقریباً ایک میل دور شمال مشرق میں واقع ہے۔ یہ قبرستان مدینہ منورہ کے قبرستان جنت البقع کے علاوہ دنیا کے تمام قبرستانوں سے افضل ہے۔ قبرستان کو اب دو حصوں میں تقسیم کر دیا گیا ہے۔ درمیان میں سڑک ہے پرانے حصے میں اُم المؤمنین سیدہ خدیجہ الکبری رضی اللہ عنہا کی قبر مبارک ہے۔ پہلے کبھی قبر مبارک پر گنبد تھا جواب گرا دیا گیا ہے۔ صحابہ کرام ﷺ کے علاوہ تابعین اور بہت سے اولیائے کاملین و صالحین یہاں آرام فرمائیں۔ حضرت اسماء بنت ابی بکر صدیق رضی اللہ عنہما، حضرت عبد الرحمن بن ابی بکر الصدیق رضی اللہ عنہما، حضور نبی اکرم ﷺ کے دادا حضرت عبدالمطلب، پچھا حضرت ابو طالب، حضرت عبد اللہ بن زیبر، حضرت عبد اللہ بن عمر، حضرت فضیل بن عیاض اور حضور نبی اکرم ﷺ کے صاحزادگان قاسم، طاہر اور طیب ﷺ کے مزارات بھی یہیں ہیں۔



(جنت المعلی)

۶۔ مکان صدیق اکبر ﷺ

یہ مکان محلہ مسفلہ میں حرم کی جانب سے داخل ہوتے ہی دائیں ہاتھ گلی میں واقع ہے۔ حضور نبی اکرم ﷺ اس میں بہت مرتبہ تشریف لے گئے۔ ہجرت کے لیے غار ثور تک روانگی اسی مکان سے عمل میں آئی۔ صحابہ کرام ﷺ کی ایک جماعت جن میں حضرت عثمان، حضرت طلحہ اور حضرت زیبر شاہی اسی مکان میں مشرف بہ اسلام ہوئی۔ اب یہاں ابو بکر صدیق ﷺ کے نام پر مسجد ابو بکر قائم ہے۔

۷۔ دارِ ارقم

یہ مکان مشہور صحابی حضرت ارقم ﷺ کا گھر اور حضور ﷺ کا پہلا تبلیغی مرکز تھا۔ حضرت عمر فاروق ﷺ اور حضرت حمزہ ﷺ یہیں مشرف بہ اسلام ہوئے۔ یہ مقام کوہ صفا کی سمت بنے ہوئے مسجد حرام کے دروازوں میں سے پہلے دروازے کے سامنے ہے۔ اس دروازے کی محراب پر دارِ ارقم لکھا ہوا ہے۔ حرم شریف کی توسعہ کے پروگرام میں یہ جگہ شامل کر لی گئی ہے اب دارِ ارقم کا نشان نہیں ملتا۔

۸۔ غارِ حراء

یہ غار مکہ مکرمہ کے شمال میں تین میل کے فاصلے پر جبل نور (جس کا پرانا نام جبل حراء ہے) پر ۲۰۰ میٹر کی بلندی پر واقع ہے۔ یہ غار تقریباً ۱۵ فٹ لمبا اور ۱۰ فٹ چوڑا ہے۔ اعلانِ نبوت سے قبل پیغمبرِ اسلام نبی آخر الزماں حضرت محمد مصطفیٰ ﷺ اس غار میں آ کر عبادت کرتے رہے۔ آپ ﷺ پر پہلی وجہ بھی اسی غار میں نازل ہوئی یہ غار قبلہ رخ ہے۔



غارِ حراء



غارِ ثور

۹۔ غار ثور

یہ غار مکہ مکرہ سے جنوب کی طرف تقریباً سات میل دور جبل ثور میں واقع ہے۔ تقریباً ڈیرہ میل کی چڑھائی کے بعد یہ غار آتا ہے۔ حضور ﷺ نے کہ معظّم سے مدینہ منورہ کی طرف بھرت کے دوران حضرت ابو بکر صدیق رضی اللہ عنہ کے ساتھ اسی غار میں تین راتیں قیام فرمایا تھا۔ غارتک پہنچنے میں تقریباً دو گھنٹے صرف ہوتے ہیں۔ ضعیف، کمزور اور بیمار افراد کا اس پہاڑ پر چڑھنا انتہائی خطرناک ہے۔

۱۰۔ غار مرسلات

یہ غار مسجد خیف کے قریب عرفات کو جاتے ہوئے دائیں طرف ہے یہاں سورہ مرسلات نازل ہوئی۔ اسی غار کے متعلق کہا جاتا ہے کہ اس میں حضور ﷺ کے سر انور کا نشان ہے۔

۱۱۔ جبل رحمت

جبل رحمت میدان عرفات کے پہلو میں واقع ہے۔ اس پہاڑ کی فضیلت یہ ہے کہ یہاں پیغمبر انقلاب ﷺ نے آخری خطبہ جسے خطبہ جتنہ الوداع کہا جاتا ہے ارشاد فرمایا۔ یہ خطبہ نوع انسانی کا بہترین منشور سمجھا جاتا ہے۔



(جبل رحمت)

۱۲۔ مسجد نمرہ

یہ مسجد شہر مکہ سے مشرق کی طرف میدان عرفات کے مغربی کنارے پر واقع ہے اسے مسجد عرفہ اور مسجد ابراہیم بھی کہا جاتا ہے۔ اس مسجد کی تعمیر حضرت ابراہیم ﷺ نے کی تھی۔ حضور ﷺ نے جهۃ الوداع کے موقع پر اس میں ظہر اور عصر کی نمازیں ملا کر ادا کیں اور خطبہ جہۃ الوداع ارشاد فرمایا آپ ﷺ کی سنت مبارکہ پر عمل کرتے ہوئے آج بھی حاج کرام حج کے دوسرے روز یعنی ۹ ذی الحجه کو یہاں ظہر اور عصر ملا کر ادا کرتے ہیں۔ اس مسجد میں ایک وقت میں تین لاکھ افراد کے نماز ادا کرنے کی گنجائش ہے۔

۱۳۔ مسجد مزدلفہ

یہ مسجد مزدلفہ میں جبل قرع کے پاس واقع ہے۔ اسے مسجد مشترک الحرام بھی کہتے ہیں۔ حضور ﷺ آخوند حج کے موقع پر اس جگہ جہاں اب یہ مسجد ہے مزدلفہ کی پوری رات ذکر و فکر اور عبادت میں مصروف رہے۔

۱۴۔ مسجد خیف

مسجد خیف منی میں جمیرہ صغیری کے قریب واقع ہے۔ خیف پہاڑ کے دامن کو کہتے ہیں۔ یہ مسجد چونکہ پہاڑ کے نیچے ہے اس لیے اس کا نام مسجد خیف ہے۔ کہا جاتا ہے کہ اس مسجد میں ستر انبیاء کرام علیہم السلام آرام فرمائیں۔ مسجد کے درمیان میں ایک گنبد ہے اس گنبد کی جگہ کے متعلق کہا جاتا ہے کہ بہت سے پیغمبروں نے یہاں نمازیں ادا فرمائی ہیں۔ آخری حج کے موقع پر حضور ﷺ کا خیمہ بھی یہاں نصب کیا گیا تھا۔ یمنی کی سب سے بڑی مسجد ہے۔ اس میں ایک وقت میں تین لاکھ پچاس ہزار افراد نماز ادا کر سکتے ہیں۔

۱۵۔ مسجد عائشہ

یہ مسجد وادی تغییم میں مسجد حرام سے چھ کلومیٹر دور مدینہ روڈ پر واقع ہے۔ یہ مسجد حرم کی حدود سے باہر ہے۔ یہ وہ جگہ ہے جہاں سے اُم المؤمنین سیدہ عائشہ صدیقہؓ نے ۱۰۰ میں حضور ﷺ کی اجازت سے عمرہ کے لیے احرام باندھا تھا۔ جو حضرات مکرمہ میں قیام کے دوران عمرہ کی سعادت حاصل کرنا چاہتے ہوں وہ اپنی قیام گاہ سے یہاں آئیں اور احرام باندھ کر عمرہ ادا کریں۔

۱۶۔ مسجد الرأیة

رایہ عربی زبان میں جھنڈے کو کہتے ہیں۔ کہا جاتا ہے کہ اس جگہ رسول اکرم ﷺ نے فتح مکہ کے موقع پر اپنا جھنڈا نصب فرمایا تھا۔ اس جگہ پر ایک خوبصورت مسجد تعمیر کی گئی ہے۔ ازرقی نے بیان کیا ہے کہ اس مسجد کی تعمیر سب سے پہلے عبد اللہ بن عبید اللہ ابن عباس نے کی۔ خادم حرمین شریفین شاہ نہد بن عبدالعزیز نے اس مسجد کو نئے سرے سے خوبصورت اور شاندار طریقے سے تعمیر کروایا۔

۱۷۔ مسجد جن

مسجد جن کو مسجد بیعت اور مسجد حرس بھی کہتے ہیں۔ یہ مسجد جنت المعلیٰ کے قریب واقع ہے اس جگہ جنات نے حضور ﷺ سے بیعت کی تھی۔ قرآن کریم نے اس بیعت کا ذکر سورۃ الحج میں کیا ہے۔ اس زمانے میں یہاں کھلا میدان تھا۔ دیگر مقامات مقدسہ کی طرح اس مقام کو بھی بڑی فضیلت حاصل ہے۔

دیگر قابل زیارت مقامات یہ ہیں:

مسجد حمزہ، مسجد شجرہ، مسجد سوق الالیل، مسجد اجابت، مسجد جبل ابو قبیس، مسجد کوثر، مسجد بلاں، مسجد عقبہ، مسجد جرانہ، مسجد آخر، مسجد الکبیش یا مخراب اہیم، مسجد شق القمر، مسجد خالد بن ولید، مقبرہ سیدہ خدیجۃ الکبریؓ، قلعہ اجیاد، بیت السقاف وغیرہ۔ ان میں سے بعض مقامات مسجد حرام کی حاليہ توسعہ میں شامل کر دیے گئے ہیں۔

﴿فضائل وزیارات مدینہ منورہ﴾

مدینہ منورہ، شہر بے مثال پورے عالم کا مرکزِ نگاہ ہے۔ اس کی خلد آگیں فضاؤں میں سرورِ کائنات نبی رحمت ﷺ کے انفاسِ پاک کی خوشبو رچی ہوئی ہے جس سے یہ خطہ جنتِ نظیر ابد تک مرجعِ خلاق بن گیا ہے۔ زائرینِ مدینہ دنیا کے ہر گوشے سے اس شہر طیبہ کی طرف کچھ کچھ چلے آتے ہیں اور اس خلدِ زمین کے ذرے ذرے میں عشقِ مصطفیٰ ﷺ کے دل دھڑکتے ہیں۔ در و بامِ مدینہ سے محبت ان کے دلوں کے آنکھیں سے قطرہ قطرہ پتکتی ہے۔ اس ادب گاہ زیر آسمان میں جہاں جنید و بازیزید بھی دم بخود رہے ہیں، محبوبِ خدا ﷺ کے دیوانے آج بھی سرتاپا پیکر ادب و احترام بنے رہتے ہیں۔

اللہ رے خاکِ مدینہ کی آبرو
خورشید بھی گیا تو وہاں سر کے بل گیا

مدینہ منورہ شہرِ محبت، قریبِ کرم و عطا اور خطہ بخشش و وسیله مغفرت ہے۔ یہیں گنبدِ خضراء ہے جسے کائنات کی افضل ترین ہستی حضور نبی اکرم ﷺ کی آخری آرام گاہ ہونے کا شرف حاصل ہوا۔ نسبتِ رسول ﷺ نے اسے عظمت اور رفت اعطای کی، اسے بلندیوں سے ہمکنار کیا، حضور ﷺ کی اس نسبت کا اعزاز پا کر شہرِ مدینہ کائنات کے ذرے ذرے کی نگاہوں کا مرکز بن گیا۔ جاں ثوارِ ان مصطفیٰ ﷺ شہرِ حبیب ﷺ کی زیارت کاحد درجہ اشتیاق رکھتے ہیں اور خاکِ طیبہ کو اپنی آنکھوں کا سرمدہ بناتے ہیں۔

خاکِ طیبہ از هر دو عالم خوشنتر است
آن خنک شہرے که آن جا دلبر است
وہ خوش نصیب جن کا حضور ﷺ کی ذات سے غیر معمولی روحانی تعلق
ہے انہیں آپ ﷺ حالتِ خواب میں شرفِ زیارت بخشتے ہیں۔ بعض عشا قان
مصطفیٰ کو دنیا و ما فیہا سے بہتر یہ بے مثال نعمتِ حالتِ بیداری میں بھی ملتی ہے یعنی
وہ نبی رحمت ﷺ کا دیدارِ کھلی آنکھ سے کرتے ہیں۔

روضۃ رسول ﷺ کی زیارت کی مشروعت احادیث صحیحہ سے ثابت ہے
زیارتِ النبی ﷺ کی غرض سے شہرِ مدینہ کی طرف سفر کرنا نہایت مستحسن اور مبارک
عمل ہے۔ صحابہ و تابعین اور آئمہ و محدثین ﷺ، روضۃ رسول ﷺ کی زیارت کو
مستحب اور بعض واجب جانتے ہیں۔ فقهاء کرام نے اپنی کتب میں زیارتِ النبی ﷺ
کے عنوان سے ابوابِ قائم کیے اور قرآن و حدیث سے اس کا جواز ثابت کیا ہے۔

زیارتِ مذکورہ بالاصورتوں میں سے کسی صورت میں بھی ہومشتاقانِ جمال
مصطفیٰ ﷺ کے دلوں میں ہر وقت اس کی تمنا مچلتی رہتی ہے کہ کبِ اذنِ حضوری ہو
اور وہ اپنے محبوب ﷺ کی زیارت کر سکیں۔

سلطانِ مدینہ ﷺ کی زیارت کی دعا کر
جنت کی طلب چیز ہے کیا اور بھی کچھ مانگ

فضائل مدینہ منورہ

مدینہ طیبہ وہ پاک و مطہر شہر ہے:

- ۱۔ جہاں آقائے دو جہاں ﷺ کی قبر مبارک اور روضہ انور ہے جس پر کروڑوں مسلمانوں کی جانیں قربان ہیں۔
- ۲۔ جس کے راستوں پر فرشتے پھرہ دیتے ہیں اس میں نہ دجال آئے گا اور نہ ہی طاعون۔ (بخاری و مسلم)
- ۳۔ جو تمام بستیوں پر باعتبار فضائل و برکات غالب ہے۔ (بخاری و مسلم)
- ۴۔ جو لوگوں کو اس طرح پاک و صاف کرتا ہے جیسے بھٹی لوہے کے میل کو صاف کر دیتی ہے۔ (بخاری و مسلم)
- ۵۔ جو شخص اہل مدینہ کے ساتھ فریب کرے گا ایسا گھل جائے گا جیسے نمک پانی میں گھلتا ہے۔ (بخاری و مسلم)
- ۶۔ جو شخص اہل مدینہ کو ڈرائے گا اللہ اسے خوف میں ڈالے گا۔ (بخاری و مسلم)
- ۷۔ جو اہل مدینہ پر ظلم کرے اور انہیں ڈرائے وہ خوف میں بیٹلا ہو گا اور اس پر اللہ اور اس کے فرشتوں اور تمام لوگوں کی لعنت کی گئی اور اس کا نہ فرض قبول کیا جائے گا نہ نفل۔ (نسائی، طبرانی)
- ۸۔ جسے خود اللہ رب العزت نے اپنے حبیب ﷺ کی ہجرت گاہ کے لیے منتخب فرمایا۔ (بخاری و مسلم)
- ۹۔ جو مدینہ کی تکلیف و مشقت پر ثابت قدم رہے گا حضور ﷺ قیامت کے دن اس کی شفاعت فرمائیں گے۔ (بخاری و مسلم)

۱۰۔ جو شخص مدینہ میں مرے گا حضور ﷺ کی شفاعت پائے گا اور بخشش جائے گا۔ (جامع ترمذی)

۱۱۔ جس کے لیے حضور ﷺ نے دعائیں فرمائیں کہ:

(الف) اللہ! تو ہمارے لیے ہماری کھجروں میں برکت دے۔

(ب) ہمارے صاع و مدد (ما پنے کے پیانے) میں برکت دے۔

(ج) ہمارے مدینہ میں برکتیں نازل فرما۔

(د) یا اللہ! بے شک ابراہیم ﷺ تیرے بندے تیرے خلیل اور تیرے نبی ہیں اور بے شک میں تیرا بندہ اور تیرا نبی ہوں۔ انہوں نے مکہ کے لیے تجوہ سے دعا کی اور میں ان کی دعاؤں کے برابر اور اس سے ایک مثل زائد مدینہ کے لیے دعا کرتا ہوں (یعنی مدینہ میں مکہ سے دو گناہ برکت نازل فرما۔) (صحیح مسلم)

(ر) یا اللہ! تو مدینہ کو ہمارا محبوب بنادے جیسے ہم کو مکہ محبوب ہے بلکہ اس سے زیادہ اور اس کی آب و ہوا کو ہمارے لیے دوست بنادے اور اس کے صاع و مدد میں برکت عطا فرما اور یہاں کے بخار کو منتقل کر کے جھمہ (جلگہ کا نام) میں بھیج دے۔

آقائے دو جہاں ﷺ نے یہ دعا اس وقت فرمائی تھی جب بھرت کر کے مدینہ طیبہ تشریف لائے اور یہاں آب و ہوا صحابہ کرام ﷺ کو نام موافق محسوس ہوئی اس لیے کہ اس سے پہلے یہاں وباً یہاں کثیر ایسا کثرت سے تھیں اسی لیے اس کا نام یہ رہ تھا (یعنی نام موافق آب و ہوا والی بستی)، اس سر زمین کو حضور ﷺ کے قدموں کی برکت سے مدینہ منورہ اور طیبہ بننے کا شرف حاصل ہوا۔ اب یہ یہ رہ نہیں بلکہ طیبہ ہے۔

بارگا رہ سرور کو نین طَهْرَیْلَهُم میں حاضری کی فضیلت

بیت اللہ شریف کی زیارت اور حج کے مقدس فریضہ سے سکدوش ہونے کے بعد عاشق اپنے اگلے سفر یعنی مدینہ طیبہ کی زیارت کے لیے روانہ ہو جائیں اور اس دربار کی حاضری کے لیے مچلتے جذبات، وھڑکتے دلوں اور برسی آنکھوں کے ساتھ کشاں کشاں اپنے آقا و مولا طَهْرَیْلَهُم کے حضور بصدا دب و احترام حاضر ہوں جہاں عاشق کے دلوں کا حج ہوتا ہے۔

حاجیو آؤ شہنشاہ کا روضہ دیکھو

کعبہ تو دیکھو چکے اب کعبے کا کعبہ دیکھو

دربار رسالت آب طَهْرَیْلَهُم کی فضیلت و برکت اپنی جگہ تسلیم شدہ ہے۔ یہاں

اس کے ذکر کی قطعاً گنجائش نہیں تاہم حضور طَهْرَیْلَهُم کے چند مشہور ارشادات ملاحظہ ہوں:

۱- مَنْ زَارَ قَبْرِي وَجَبَتْ لَهُ شَفَاعَتِي. جس نے میری قبر کی زیارت کی اس پر

(سنن دارقطنی، ۲۷۸:۲، رقم: ۱۹۲) میری شفاعت واجب ہو گئی۔

۲- مَنْ حَجَّ فَزَارَ قَبْرِي بَعْدَ وَفَاتِي کس نے حج کیا پس میری قبر کی زیارت کی

(سنن دارقطنی، ۲۷۸:۲، رقم: ۱۹۲) میری وفات کے بعد گویا اس نے میری

زندگانی میں زیارت کی۔

۳. مَنْ حَجَّ إِلَىٰ مَكَّةَ ثُمَّ قَصَدَنِي فِي مَسْجِدِي كُتِبَتْ لَهُ حَجَّتَانِ مَبْرُورَتَانِ زیارت کا قصد کیا میری مسجد میں اس کے لیے دو حج مبرور لکھے جاتے ہیں۔ (کنز العمال، ۵۲:۵، رقم: ۱۲۳۷۰)

ایسی عظیم بشارتوں کو سن کر بھی جس کا دل نہ پیسجے اور دربار رسالت ﷺ پر حاضری نہ دے اس سے بڑا بد نصیب اور کون ہو گا۔ ایسوں ہی کے بارے میں فرمایا:

مَنْ حَجَّ وَلَمْ يَزُرْنِي فَقَدْ جَفَانِي.
(تلخیص العبیر، ۲۶۷:۲)
جس کسی نے حج کیا اور میری زیارت نہ کی
بے شک اس نے مجھ سے بے وفائی کی۔

مَنْ وَجَدَ سَعْتَهُ وَلَمْ يَزُرْنِي فَقَدْ جَفَانِي.
جو مدینہ تک پہنچنے کی طاقت رکھتا ہو اور وہ
میری زیارت کو نہ آئے (یعنی صرف حج
کر کے چلا جائے) اس نے میرے ساتھ
بڑی بے وفائی کی۔


خود قرآن کریم قیامت تک مسلمانوں کو اس زیارت کی طرف بلا تا ہے اور
انہیں ترغیب دیتا ہے۔ ارشاد فرمایا:

وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفِرُوا اللَّهَ وَاسْتَغْفِرَ
لَهُمُ الرَّسُولُ لَوْجَدُوا اللَّهَ تَوَابًا رَّحِيمًا.
(النساء، ۴:۲۴)

”اور (اے جبیب!) اگر وہ لوگ جب اپنی جانوں پر ظلم کر بیٹھے تھے آپ
کی خدمت میں حاضر ہو جاتے اور اللہ سے معافی مانگتے اور رسول ﷺ
بھی ان کے لیے مغفرت طلب کرتے تو وہ (اس وسیلہ اور شفاعت کی بنا

پر) ضرور اللہ کو توبہ قبول فرمانے والا نہایت مہربان پاتے۔“

علمائے کرام فرماتے ہیں کہ یہ آیت حضور اکرم ﷺ کے حالِ حیات اور حالِ وفات دونوں کو شامل ہے اور مزار پر انوار پر حاضری واجب کے قریب ہے۔ قاضی عیاضؒ الشفاء میں فرماتے ہیں۔ حضور ﷺ کی قبر اقدس کی طرف سفر کر کے جانا واجب ہے۔ زیارت قبر شریف میں نبی ﷺ کی تعظیم ہے اور نبی ﷺ کی تعظیم واجب ہے۔ علماء لکھتے ہیں کہ وہ مقام جو حضور ﷺ کے جد اطہر سے متصل ہے عرش و کرسی سے بھی افضل ہے۔ اس لیے ہر حاجی کے لیے ضروری ہے کہ حج سے فارغ ہو کر روضۃ القدس کی زیارت کے لیے جائے۔ یہ زیارت دین و دنیا میں سخردی کا موجب ہے۔



﴿ عاشقان رسول ﷺ کے دلوں کی راحت - گندخضراء ﴾

مدینہ منورہ کا سفر

مناسک حج و عمرہ ادا کرنے کے بعد در رسول ﷺ پر حاضری کی عظیم سعادت حاصل کرنے کے لیے مدینہ منورہ کا سفر شروع ہوتا ہے۔ مکہ مکرمہ سے مدینہ منورہ کا فاصلہ ۲۷ میل ہے۔ کار یا بس اس مسافت کو تقریباً سات یا آٹھ گھنٹے میں طے کرتی ہے۔ سوئے مدینہ سفر پر روانہ ہوتے وقت زائرین کو چاہئے کہ وہ اپنا دھیان کلین گنبد خضراء ﷺ کی طرف رکھیں اور دورانِ سفر درود وسلام کا ورد جاری رکھیں۔ دورانِ سفر ہم چشمِ تصور سے دیکھتے ہیں کہ آفتاب نبوت ﷺ فاران کی چوٹیوں سے طلوع ہوا اور پھر مدینہ طیبہ کے افق سے اس طرح چکا کہ اس کی ضیاء پاشیوں سے پورا عالم بقعہ نور بن گیا۔ تاجدارِ کائنات ﷺ نے جہاں والوں کو حق کا پیغام سنایا، مکہ معظمه میں اس وقتِ دعوتِ حق کو پھیلانے کا فریضہ سرانجام دیا جبکہ ہر طرف سے اس کے جواب میں اینٹ پتھر اور تلواروں کے وار آ رہے تھے اور جب مکہ مکرمہ کا ماحول تبلیغِ اسلام کے لیے سازگار نہ رہا، کفارِ قریش نے کاشانہ نبوت کا محاصرہ کر لیا تو آپ ﷺ کے ایزدی سے مکہ معظمه کو الوداع کہہ کر اپنے جان ثار ساتھی حضرت ابو بکر صدیق رضی اللہ عنہ کے ہمراہ مدینہ منورہ کی طرف بھرت فرماتے ہیں۔ تین دن تک غارثور میں قیام کرنے کے بعد مدینہ منورہ کے لیے روانہ ہوتے ہیں۔ منزلِ بکری سفر طے کرتے ہوئے آپ تبا کے مقام پر تشریف لاتے ہیں اور پھر تبا سے شمعِ رسالت ﷺ کے پروانوں کے جھرمٹ میں مدینہ پاک کی جانب روانہ ہوتے ہیں۔

ادھرِ مدینہ پاک میں مشتا قابن دید شہر سے باہر نکل کر محبوب کی راہ تک

رہے ہیں اور انتظار کی گھٹیاں گن گن کر گزار رہے ہیں اور پھر آپ ﷺ کے استقبال کا روح پرور منظر عجیب سماں پیش کرتا ہے۔ اس کے اندر بے مثال جوش و خروش اور عقیدت و احترام نظر آتا ہے۔

بنو بیت کی معصوم پچیاں اپنے مکان کی چھت پر کھڑے ہو کر ان اشعار سے حضور ﷺ کا استقبال کرتی ہیں:

طَلَعَ الْبَدْرُ عَلَيْنَا مِنْ ثَيَّاتِ الْوَدَاعِ

”چاند نکل آیا، کوہ وداع کی گھاٹیوں سے“

وَجَبَ الشُّكُرُ عَلَيْنَا مَا دَعَا اللَّهُ دَاعِ

”ہم پر خدا کا شکر واجب ہے جب تک، دعا مانگنے والے دعا مانگیں۔“

حضور ﷺ جس گھر کے سامنے سے بھی گزرتے ہیں اسی گھر والے انصاری کی خواہش ہے کہ آپ ﷺ میرے گھر کو مشرف فرمائیں۔ آپ ﷺ فرماتے کہ میری ناقہ مامور ہے جس جگہ بیٹھ جائے گی وہی میری قیام گاہ ہو گی۔ بالآخر اونٹھی حضرت ابو ایوب انصاری ﷺ کے گھر کو رونق بخشتی ہے اور آپ ﷺ وہیں قیام فرماتے ہیں۔

محل بنو بیت کی خوشی کا کوئی ٹھکانہ نہ تھا کیونکہ رحمت عالم ﷺ نے اسی محلے میں قیام فرمایا تھا۔ خوشی کے اظہار میں چھوٹی پچیاں بھی بزرگوں سے پیچھے نہ تھیں وہ دف بجا تے ہوئے یہ ترانہ پڑھنے لگیں:

نَحْنُ جَوَارٌ مِّنْ بَنَى النَّجَارِ يَا حَبَّدًا مُحَمَّدٌ مِّنْ جَارٍ

(سنن ابن ماجہ، کتاب النکاح، باب الغناء والدف، ۲۱۲: ۱، رقم: ۱۸۹۹)

”ہم بنو نجعہ کے خاندان کی بچیاں ہیں اور حضرت محمد ﷺ کی ہمسائیگی کا
شرف حاصل کرنے پر خوش ہیں۔“

مدینہ منورہ میں داخل ہونے کی دعا

شہرِ محبوب ﷺ میں داخل ہونے سے پہلے بہتر ہے کہ غسل کریں، خوشبو
لگائیں، وضو کر کے صاف سترہ الباس پہنیں اور ادب و احترام سے شہر میں داخل ہوں
اور یہ دعا پڑھیں:

اللَّهُمَّ أَنْتَ السَّلَامُ وَمَنْكَ السَّلَامُ وَإِلَيْكَ يَرْجِعُ السَّلَامُ، فَحَيَّنَا
رَبَّنَا بِالسَّلَامِ وَأَدْخِلْنَا دَارَ السَّلَامِ طَبَارَكْتَ رَبَّنَا وَتَعَالَيْتَ يَا ذَا
الْجَلَالِ وَالْإِكْرَامِ طَبَارَكْتَ رَبَّنَا وَأَدْخِلْنِي مُدْخَلَ صِدْقٍ وَأَخْرِجْنِي
مُخْرَجَ صِدْقٍ وَاجْعَلْ لِي مِنْ لَدُنْكَ سُلْطَانًا نَصِيرًا وَقُلْ جَاءَ
الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوفًا وَنَنْزَلْ مِنَ الْقُرْآنِ مَا هُوَ
شِفَاءٌ وَرَحْمَةٌ لِلْمُؤْمِنِينَ وَلَا يَزِيدُ الظَّالِمِينَ إِلَّا خَسَارًا۔

”اے رب تو سلامتی والا ہے اور تیری طرف سے سلامتی ہے اور سلامتی
تیری طرف لوٹتی ہے۔ پس اے ہمارے رب ہمیں سلامتی کے ساتھ زندہ
رکھ اور ہمیں اپنے سلامتی والے گھر میں داخل فرما! اے ہمارے رب تو

بابر کرت ہے۔ اے عالیشان! اے عظمت اور بزرگی والے۔ اے میرے رب! مجھے سچائی (و خوش نودی) کے ساتھ داخل فرما (جہاں بھی داخل فرمانا ہو) اور مجھے سچائی (و خوش نودی) کے ساتھ باہر لے آ (جہاں سے بھی لانا ہو) اور مجھے اپنی جانب سے مددگار غلبہ و قوت عطا فرمادے۔ اور فرمادیجھے: حق آ گیا اور باطل بھاگ گیا، بے شک باطل نے زائل و نابود ہی ہو جانا ہے۔ اور ہم قرآن میں وہ چیز نازل فرمارہے ہیں جو ایمان والوں کے لیے شفاء اور رحمت ہے اور ظالموں کے لیے تو صرف نقصان ہی میں اضافہ کر رہا ہے۔“

﴿ زیارات مدینہ منورہ ﴾

جس طرح مکہ مکرمہ کی سر زمین زیارات مقدسہ سے آراستہ ہے اسی طرح مدینہ منورہ کا پر نور خطہ بھی متعدد زیارات سے معہور ہے۔ ان زیارات کا ذکر درج ذیل ہے:

مسجد نبوی شریف

حضور سید عالم ﷺ نے مدینہ منورہ میں قیام فرمانے کے بعد سب سے پہلا کام جو فرمایا وہ مسجد نبوی شریف کی تعمیر ہے۔ زمین کا یہ قطعہ جہاں اب یہ مسجد موجود ہے دو یتیم بچوں سہل اور سہیل کی ملکیت تھا۔ یہ دونوں بچے سیدنا اسعد بن زرارہؓ کے زیر کفالت تھے۔ اس جگہ کھجوریں خشک کی جاتی تھیں۔ حضور نبی اکرم ﷺ نے بچوں سے فرمایا یہ زمین مسجد کی تعمیر کے لیے ہمیں فروخت کر دو۔ بچوں نے بصد

ادب و نیاز عرض کیا: آقا یہ اراضی ہماری طرف سے بطور نذرانہ قبول فرمائیے، حضور سرور کو نین ملٹیپلیکٹ نے ان کی اس پیش کش کو قبول نہ فرمایا بلکہ انہیں اس کی قیمت لینے پر آمادہ کیا۔ بالآخر قیمت ادا کر کے یہ زمین خرید لی گئی۔ دس ہزار دینار سیدنا صدیق اکبر ﷺ نے ادا کیے۔

ربيع الاول اھ بہ طابق اکتوبر ۲۰۲۲ء میں مسجد کا سنگ بنیاد حضور ﷺ نے اپنے دستِ اقدس سے رکھا۔ مسجد کی تعمیر شروع کر دی گئی۔ اس تعمیر میں آپ ﷺ نے صحابہ کرام ﷺ کے ساتھ مل کر کام کیا خود ایٹھیں اٹھا اٹھا کر لائے اور اپنی زبان فیض ترجمان سے یہ بھی فرماتے: اللهم إنَّ الأَجْرَ أَجْرُ الْآخِرَةِ فَارْحِمُ الْأَنْصَارَ وَالْمُهَاجِرَةَ (اے رب قدوس! آخرت کا اجر ہی بہتر ہے تو انصار اور مہاجرین پر حرم فرما۔) یہ مسجد انتہائی سادگی سے تعمیر کی گئی۔ تعمیر میں کچھ ایٹھیں، کھجور کی شاخیں اور تنے استعمال کیے گئے۔ جب کبھی بارش ہوتی تو چھت پہنکنے لگتی مگر حضور ﷺ اور آپ کے جاں نثار صحابہ اسی گلی زمین پر اللہ کے حضور سر بیجود ہو جاتے۔ حضور نبی اکرم ﷺ نے دس سال تک اس مسجد میں نمازیں ادا فرمائیں۔ یہ مسجد اسلام کا پہلا مرکز قرار پائی۔

مسجد نبوی کی فضیلت

مسجد نبوی کی فضیلت متعدد احادیث میں بیان فرمائی گئی ہے۔ صحیح بخاری میں مذکور ہے:

صَلَاةٌ فِي مَسْجِدِي هَذَا خَيْرٌ مِّنْ أَلْفٍ صَلَاةٍ فِيمَا سَوَاهُ إِلَّا
الْمَسْجِدُ الْحَرَامُ.

(صحیح بخاری، کتاب التطوع، باب فضل الصلاة في مسجد مکہ والمدینۃ، رقم: ۳۹۸: ۱، ۱۱۳۳)

”میری اس مسجد میں ایک نماز دوسری مساجد کی ہزار نمازوں سے افضل ہے سوائے مسجد حرام کے۔“

ایک اور حدیث میں مذکور ہے:

وَصَلَاةٌ فِي مَسْجِدٍ يِ بِخَمْسِينَ الْفَ صَلَاةٌ.

(سنن ابن ماجہ، کتاب إقامة الصلاة والسنة فيها، باب ماجا في الصلاة في المسجد الجامع، ۱:)

(رقم: ۴۵۳، ۱۴۱۳)

”میری اس مسجد کی نماز پچاس ہزار نمازوں سے افضل ہے۔“

ایک اور جگہ ارشاد فرمایا

فِإِنِّي آخِرُ الْأَنْبِيَاءِ وَإِنَّ مَسْجِدِي آخِرُ الْمَسَاجِدِ.

(صحیح مسلم، کتاب الحج، باب فضل الصلاة بمسجدی مکہ والمدینۃ، ۱۰۱۲: ۲، رقم: ۱۳۹۴)

”بیشک میں انبیاء میں سے سب سے آخری نبی ہوں اور میری مسجد آخر المساجد۔“

آپ ﷺ کا ارشاد گرامی ہے:

مَنْ صَلَّى فِي مَسْجِدٍ أَرْبَعِينَ صَلَاةً لَا يَفُوتُهُ صَلَاةٌ كُتِبَتْ لَهُ
بَرَاءَةٌ مِنَ النَّارِ وَنَجَاهَةٌ مِنَ الْعَذَابِ وَبَرِئَ مِنَ النِّفَاقِ.

(مسند أحمد، ۱۵۵: ۳، رقم: ۱۲۶۰۵، وفاة الوفاء، ۷۷: ۱)

”جس نے مسجد نبوی میں چالیس نمازیں متواتر ادا کیں اس کے لیے جہنم، عذاب اور نفاق سے نجات لکھ دی جاتی ہے۔“

مسجد نبوی کی توسعی

مسلمانوں کی بڑھتی ہوئی تعداد کے پیش نظر آپ ﷺ نے فتح خبر ۷ھ کے بعد مسجد نبوی کی از سرِ نو تعمیر فرمائی اور اسے مزید کشادہ کیا۔ اس کے بعد مسجد نبوی کی توسعی کی تواریخ درج ذیل ہے:

☆ حضرت عمر بن خطاب ﷺ کے عہد میں	۷ ہجری
☆ حضرت عثمان بن عفان ﷺ کے عہد میں	۲۹ - ۳۰ ہجری
☆ ولید بن عبد الملک کے عہد میں	۸۸ - ۹۱ ہجری
☆ مہدی العباسی کے عہد میں	۱۶۱ - ۱۶۵ ہجری
☆ سلطان اشرف قائدی کے عہد میں	۸۸۸ ہجری
☆ سلطان عبدالجید عثمانی کے عہد میں	۱۲۶۵، ۱۲۷۱، ۱۲۷۷ ہجری
☆ الملک سعود کے عہد میں	۱۳۷۲ ہجری

اور مسجد نبوی ﷺ کی موجودہ توسعی خادم الحریم شریفین شاہ فہد بن عبد العزیز کے عہد ۱۴۰۵ھ سے ۱۴۱۲ھ کے دوران مکمل ہوئی۔

مسجد کے موجودہ توسعی شدہ رقبہ میں ۷۹ ہزار ۵۰۰ نمازی نماز ادا کر سکتے ہیں، البتہ حج کے زمانے میں اور رمضان المبارک کے دنوں میں یہ تعداد ۱۰ لاکھ تک بھی ہو سکتی ہے۔

مسجد نبوی کے دروازے

جنوبی سمت چھوڑ کر مسجد نبوی کے تینوں اطراف میں پر شکوہ، دیدہ زیب دروازے موجود ہیں۔ چند تاریخی دروازے جن سے متعارف ہونا ضروری ہے وہ یہ ہیں: مشرقی جانب باب جبریل، باب النساء اور باب عبد العزیز۔ مغربی جانب باب السلام، باب ابوکبر صدیق، باب الرحمۃ اور باب سعود۔ شمالی جانب باب عثمان، باب مجیدی اور باب عمر۔

مسجد نبوی میں داخل ہونے کی دعا

مسجد نبوی میں داخل ہونے سے پہلے کچھ صدقہ دیں۔ داخل ہوتے وقت درود شریف کا ورد جاری رکھیں اور یہ دعا پڑھیں:

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى أَلِّ سَيِّدِنَا مُحَمَّدٍ وَبَارِكْ
وَسَلِّمْ، اللَّهُمَّ اغْفِرْ لِي ذُنُوبِي وَافْتَحْ لِي أَبْوَابَ رَحْمَتِكَ، اللَّهُمَّ
اجْعَلْنِي إِلَيْكَ الْيَوْمَ مِنْ أُوْجَهِ مَنْ تَوَجَّهَ إِلَيْكَ وَاقْرَبْ مَنْ تَقَرَّبَ
إِلَيْكَ وَأَنْجِحْ مَنْ دَعَاكَ وَابْتَغِي مَرْضَاتِكَ.

”اے اللہ! ہمارے آقا حضور نبی اکرم ﷺ پر اور آپ کی آل پر درود بھیج اور برکتیں اور سلامتی نازل فرما۔ اے اللہ! میرے گناہوں کو بخش دے اور میرے لیے اپنی رحمت کے دروازے کھول دے۔ اے اللہ! آج کے دن مجھے اپنی طرف متوجہ ہونے والوں میں سب سے زیادہ قریب بنائے اور ان سب سے زیادہ کامیاب بنادے، جنہوں نے تجوہ سے دعا کی

اور اپنی مراد میں مانگیں۔“


ریاض الجنۃ

مسجد نبوی شریف میں باب جبرائیل سے داخل ہوں تو تھوڑے فاصلے پر باکیں ہاتھ روضۂ اطہر اور منبر رسول ﷺ کے درمیان واقع زمین کا ٹکڑا ریاض الجنۃ کہلاتا ہے۔ اس کی لمبائی باکیں میٹر اور چوڑائی پندرہ میٹر ہے۔ ریاض الجنۃ کا مطلب ہے جنت کا باغ۔ یوں تو پوری مسجد نبوی خیر و برکت کا خزانہ ہے، مگر یہ خاص ٹکڑا اس خزانہ کا انمول حصہ ہے۔ اسے ریاض الجنۃ کا لقب خود حضور ﷺ نے عطا فرمایا۔ ارشاد فرمایا:

مَا بَيْنَ بَيْتِي وَمِنْبَرِي رَوْضَةٌ مِّنْ رِيَاضِ الْجَنَّةِ.

(صحیح بخاری، أبواب التطوع، باب فضل مابین القبر المنبر، ۱، ۳۹۹: ۱، رقم: ۱۱۳۷)

”میرے گھر اور میرے منبر کے درمیان کی جگہ جنت کے باغوں میں سے ایک باغ ہے۔“ جنت کا باغ ہونے کا مطلب یہ ہو سکتا ہے کہ یہ جنت کا ایک شاداب ٹکڑا ہے جسے جنت الفردوس سے زمین پر منتقل کیا گیا ہے۔ جس طرح حضرت ابراہیم ﷺ کے لیے حجر اسود زمین پر منتقل کیا گیا تھا یا پھر اس کا یہ معنی ہے کہ قیامت کے روز اسے یہاں سے اٹھا کر جنت میں پہنچا دیا جائے گا اور اس کا وہ حسن نمایاں کر دیا جائے گا جواب ظاہر ہیں آنکھوں سے پوشیدہ ہے۔ اس قطعہ مبارک کے آٹھ ستوں بعض برکات و خصوصات کی وجہ سے مشہور ہیں۔



﴿روضہ، اطہر اور منبر رسول ﷺ کے درمیان واقع روضۃ الجنة۔ اس مقام پر اگر نوافل ادا کرنے کا موقع ملے تو انتہائی فضیلت کا باعث ہے۔﴾

مسجد نبوی کے ستون ہائے مقدسہ

- ۱۔ ستون حنانہ: یہ ستون محراب النبی ﷺ کی پشت کے ساتھ ملا ہوا ہے۔ اس جگہ کھجور کا ایک خشک تنا گڑا ہوا تھا جس کا سہارا لے کر حضور نبی اکرم ﷺ وعظ فرمایا کرتے تھے جب آپ ﷺ کے لیے منبر تیار ہوا اور آپ ﷺ نے اس پر بیٹھ کر خطبہ ارشاد فرمایا تو یہ تنا تاب فرقہ نہ لاتے ہوئے آہ و بکا کرنے لگا۔ حضور ﷺ منبر سے نیچے تشریف لائے اس پر دست شفقت رکھا تو اس کا رونا بند ہوا۔ یہ تنا اسی جگہ مدفون ہے۔
- ۲۔ ستون عائشہ رضی اللہ عنہا: اسے ستون قرمد کے نام سے بھی یاد کیا جاتا ہے۔ حضور نبی اکرم ﷺ نے ایک بار ارشاد فرمایا: اس ستون کے پاس زمین کا ایک ٹکڑا ایسا ہے کہ اگر میں اس کو ظاہر کر دوں تو (وہاں اتنا ہجوم ہو جائے کہ) وہاں نماز پڑھنے کے لیے قرعے پڑنے لگیں۔ کہتے ہیں حضرت عائشہ صدیقہ رضی اللہ عنہا کو وہ جگہ معلوم تھی اور آپ نے اپنے بھانجے حضرت عبد اللہ بن زبیر رضی اللہ عنہ کو بتائی تھی جب دیگر صحابہ کرام رضی اللہ عنہم نے ان کو دیکھا تو وہ ستون سے ذرا ہٹ کر نماز پڑھ رہے تھے۔
- ۳۔ ستون ابی لبابہ رضی اللہ عنہ: اس کا دوسرا نام ستون توبہ ہے۔ یہ ستون عائشہؓ کے بائیں طرف ہے۔ ایک صحابی سیدنا ابوالبابہ رضی اللہ عنہ نے اپنی کسی لغوش کی بنا پر اپنے آپ کو ستون سے باندھ کر قسم کھالی تھی کہ جب تک حضور ﷺ اپنے دستِ مبارک سے نہ کھولیں گے بندھا رہوں گا۔ اللہ تعالیٰ نے ان کی غلطی معاف فرمادی تو حضور ﷺ نے تشریف لا کر انہیں کھول دیا۔

- ۲۔ ستون سریر: سریر چار پائی کو کہتے ہیں۔ حضور ﷺ اعیکاف کے لیے مسجد میں قیام فرماتے تو اسی جگہ بستر مبارک بچھاتے۔
- ۵۔ ستون حرس: حرس کا معنی پہرہ، نگرانی یا حفاظت ہے۔ آیت حفاظت نازل ہونے سے پہلے اس جگہ صحابہ کرام کھڑے ہو کر حضور نبی اکرم ﷺ کا حفاظتی پہرہ دیا کرتے تھے۔ حضرت علیؓ نے بھی یہ خدمت انجام دی اس لیے بعض لوگ اس کو ستون علی بھی کہتے ہیں۔
- ۶۔ ستون وفود: یہ وہ مقام ہے جہاں باہر سے آنے والے وفود سے حضور نبی اکرم ﷺ ملاقات و گفتگو فرمایا کرتے تھے۔
- ۷۔ ستون تہجد: یہ وہ جگہ ہے جہاں حضور نبی اکرم ﷺ تہجد ادا فرمایا کرتے تھے۔ یہ جگہ صفة شریف کے بالکل سامنے قبلہ کی سمت ہے۔
- ۸۔ ستون جبرائیل: یہ وہ مقام ہے جہاں آپ ﷺ کی حضرت جبرائیل سے ملاقات ہوتی تھی۔ وصال سے قبل رمضان المبارک میں حضور نبی اکرم ﷺ نے حضرت جبرائیل ﷺ کے ساتھ قرآن کا دور بھی اسی جگہ فرمایا تھا۔
محراب و منبر

ریاض الجنة میں ترکوں کی بنائی ہوئی ایک محراب ہے اس پر محراب النبی ﷺ لکھا ہے۔ اس کے متعلق مشہور ہے کہ یہاں کھڑے ہو کر حضور ﷺ امامت فرماتے تھے مگر یہ صحیح نہیں۔ اس محراب کا دایاں ستون ہے جس کے اوپر لکھا ہے: هذا مصلی النبی ﷺ۔ حضور ﷺ کے امامت فرمانے کی اصل جگہ یہی ہے۔

ریاض الجنة کے دائیں کنارے پر منبر ہے۔ یہ منبر بھی ترکوں کا بنایا ہوا ہے۔ یہ منبر اسی اصل جگہ پر ہے جہاں حضور نبی اکرم ﷺ کے زمانے میں آپ ﷺ کا منبر تھا۔ اسی منبر کے سامنے اونچائی پر موذنہ بنا ہوا ہے جہاں سے اذان و تکبیر کی جاتی تھی۔ کہتے ہیں کہ یہ وہی جگہ ہے جہاں خطبہ کے وقت حضرت بالا ﷺ اذان دیتے تھے۔

روضہ مقدسہ

حضور ﷺ نے مسجد نبوی ﷺ کی تعمیر سے فراغت کے بعد از واج مطہرات کے لیے علیحدہ علیحدہ نوجھے تعمیر کرائے۔ اُم المؤمنین حضرت عائشہ صدیقہ رضی اللہ عنہا کا جھرہ مبارکہ مسجد نبوی ﷺ سے بالکل متصل تھا۔ حضور نبی اکرم ﷺ کے وصال کے بعد بھی یہی جھرہ آپ ﷺ کی آخری آرام گاہ ہے۔ اسی کو روضہ مقدسہ کہا جاتا ہے۔ سر مبارک جانب مغرب ہے، قد میں شریفین جانب مشرق اور چہرہ انور جانب قبلہ (جنوبی سمت) ہے۔ جب ۱۳ھ میں آپ ﷺ کے پار غار حضرت ابو بکر صدیق ﷺ وصال فرمائے تو آپ کو حضور ﷺ کے پہلو میں اس طرح دفن کیا گیا کہ آپ کا سر حضور ﷺ کے سینہ مبارک کی سیدھ میں ہے۔

پھر جب ۲۳ھ میں حضور نبی اکرم ﷺ کے دوسرے جان ثار حضرت عمر فاروق رضی اللہ عنہ کی شہادت نوش فرمائے تو انہیں بھی اُم المؤمنین حضرت عائشہ صدیقہ رضی اللہ عنہا کی اجازت خاص سے آپ ﷺ کے سامنے ہی حضرت صدیق ﷺ کے پہلو میں اس طرح دفن کیا گیا کہ آپ ﷺ کا سر حضرت ابو بکر صدیق ﷺ کے سینہ کے برابر ہے۔ جھرہ مبارک میں ایک قبر کی جگہ ابھی خالی ہے۔ جو حضرت عیسیٰ علیہ السلام کے

لیے ہے۔ آپ ﷺ نزول کے بعد مدتِ قیام پوری فرما کر جب واصل بحق ہوں گے تو یہاں مدفون ہوں گے۔

گنبدِ خضراء

روضہ مبارک پر گنبدِ خضراء ہے۔ اس کی زیارت سے بے چین آنکھوں کو چین اور بے قرار دلوں کو قرار ملتا ہے۔ ہر عاشق رسول اس سبز گنبد کی زیارت کی تمنا اور آرزو لیے پھرتا ہے۔

روضہ اقدس پر گنبدِ خضراء سب سے پہلے الملک المقصور قلا وون صالحؑ میں بنایا تھا۔ یہ گنبد لکڑی کے تختوں اور سیسے کی بلیٹوں سے تعمیر کیا گیا۔ پھر سلطان حسن بن محمد نے ۶۲۵ھ میں گنبد کی از سر نو تعمیر کروائی۔ پھر یہ گنبد ۸۸۲ھ میں دوبارہ تعمیر کروایا گیا۔ ۱۲۳۳ھ میں سلطان محمود بن عبد الحمید ثانی نے نئے سرے سے اس گنبد کی تعمیر کرائی۔ پہلے گنبد کا رنگ سفید تھا مگر ۱۲۵۵ھ میں اس گنبد پر گہرا سبز رنگ کرایا گیا، موجودہ رنگ اسی ترک سلطان محمود بن عبد الحمید کی یادگار ہے۔

مواجہہ شریف و مقصوروہ شریف

روضہ مبارک کے گرد پیش اور تابنے کی جالیاں ہیں جبکہ باقی اطراف کو بند رکھنے کے لیے لوہے کے دروازے لگائے گئے ہیں۔ مواجہہ شریف کی طرف تینوں مزارات کے سامنے قریباً چھ سات انچ قطر کے گول سوراخ ہیں اور ایک دروازہ بھی ہے جو تمام دروازوں کی طرح ہر وقت بند رہتا ہے۔ اس ساری عمارت کو مقصوروہ شریف کہتے ہیں۔



﴿روضہ رسول ﷺ کی جالیاں﴾

اصحابِ صفحہ کا چبوترہ

مقصورہ شریف کے شامی جانب ایک چبوترہ ۲۰ فٹ لمبا اور ۳۰ فٹ چوڑا اور زمین سے ۲ فٹ اونچا بنایا ہے۔ یہ وہ جگہ ہے جہاں وہ مسکین و نادر صحابہ کرام ﷺ قیام فرمائتے تھے۔ جن کا نہ کوئی گھر تھانہ در، اور جو شب و روز ذکر و تلاوت اور حضور ﷺ کی صحبت سے فیض یاب ہوتے تھے۔ چبوترہ کے تین اطراف پیتل کا خوبصورت کٹھرا لگا ہوا ہے۔ اس کے آگے خدام حرم نبی ﷺ بیٹھے رہتے ہیں۔ مقصورہ شریف میں جالی کے اندر یہی خدام جا کر صفائی کرتے ہیں۔ اس جگہ زائرین تلاوت قرآن کرتے اور نمازیں پڑھتے ہیں۔ اگر آپ کو موقع مل جائے تو اس جگہ نوافل پڑھیے، تلاوت کیجیے اور درود شریف کا ورد کیجیے اور دعائیں مانگیے۔

حضور ﷺ کی بارگاہِ اقدس میں حاضری

آپ ﷺ کی بارگاہِ اقدس میں حاضری کے کچھ آداب ہیں جن کا خیال رکھنا بہت ضروری ہے وہ آداب درج ذیل ہیں۔

۱۔ حاضری میں خاص زیارتِ مقدسہ کی نیت کریں اور سفر میں ذکر و اذکار اور درود پاک میں مشغول رہیں۔

۲۔ جب حرم مدینہ نظر آئے تو سر جھکا کر آنسو بھاتے ہوئے حاضر ہوں اور ہو سکے تو ننگے پاؤں پیدل چلیں اور جب شہر پاک تک پہنچیں تو جمالِ محظوظ ﷺ میں کھو جائیں۔

- ۳۔ جب گنبد خضراء پر پہلی نظر پڑے تو درود وسلام کی کثرت کریں۔
- ۴۔ مسجد نبوی شریف میں حاضری سے پہلے تمام ضروریات، جو یکسوئی میں خلل اندازی کا باعث ہوں، سے نہایت اچھے طریقے سے فارغ ہو کر غسل کریں یا وضو اور مسواک کر کے پا کیزہ لباس پہنیں اور خوبصورگا کیں۔
- ۵۔ اب فوراً بارگاہِ مصطفیٰ ﷺ کی طرف نہایت خشوع و خضوع سے متوجہ ہوں۔ مسجد کے دروازے پر حاضر ہو کر صلوٰۃ وسلام عرض کر کے تھوڑا سا ٹھہریں جیسے آقا ﷺ سے اجازت مانگ رہے ہوں۔
- ۶۔ انتہائی مودب انداز میں، بسم اللہ پڑھ کر دایاں پاؤں مسجد کے اندر رکھیں اور آنکھیں، کان، زبان، ہاتھ، پاؤں اور دل سب خیال غیر سے پاک کریں اور حضور ﷺ ہی کی طرف تمام توجہات کو مجتمع کر کے آگے بڑھیں۔
- ۷۔ ہرگز ہرگز مسجد نبوی میں کوئی حرف چلا کرنہ کہیں۔ یہ بارگاہِ مصطفیٰ ﷺ کے آداب کے خلاف ہے۔
- ۸۔ اس بات کا یقین کامل رکھیں کہ آقائے دو جہاں ﷺ سمجھی، حقیقی اور جسمانی حیات کے ساتھ ویسے ہی زندہ ہیں جیسے وصال شریف سے پہلے تھے۔ ان کی اور تمام انبیاء علیہم السلام کی موت صرف وعدہ خدا کی تصدیق اور ایک آن کے لیے تھی۔ ان کا انتقال صرف نظر عوام سے چھپ جانا ہے۔
- ۹۔ اگر باجماعت نماز ادا ہو تو اس میں شریک ہو جائیں۔ اس میں تحریک المسجد بھی ادا ہو جائے گی بصورت دیگر غلبہ شوق مہلت دے اور وقت کراہت نہ ہو تو

دور کعت تحسیۃ المسجد اور حضور نبی اکرم ﷺ کی بارگاہ اقدس میں حاضری کے شکرانے کے طور پر محراب النبی ﷺ میں، ورنہ جہاں جگہ ملے ادا کریں۔

۱۰۔ ادب و احترام میں ڈوبے ہوئے، چہرہ مبارک (مواجهہ شریف) کی طرف حاضر ہوں۔ حضور نبی اکرم ﷺ کی نگاہ بے کس پناہ آپ کی طرف ہو گی اور یہ سعادت دنیا و آخرت کی کامیابیوں کے لیے کافی ہے۔

۱۱۔ اب نہایت ادب سے جالی مبارکہ سے کم از کم چار ہاتھ کے فاصلے سے قبلہ کو پشت اور مزارِ انور کی جانب منہ کر کے نماز کی طرح ہاتھ باندھ کھڑے ہوں اور نہایت ہی ادب و احترام کے ساتھ آقا ﷺ کی بارگاہ میں معتمد آواز میں سلام پیش کریں۔

بارگاہ رسالت مآب ﷺ میں حاضری کے وقت یوں عرض کریں

الصَّلَاةُ وَالسَّلَامُ عَلَيْكَ يَا سَيِّدِي يَا رَسُولَ اللَّهِ

الصَّلَاةُ وَالسَّلَامُ عَلَيْكَ يَا سَيِّدِي يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا سَيِّدِي يَا نَبِيَّ اللَّهِ

الصَّلَاةُ وَالسَّلَامُ عَلَيْكَ يَا سَيِّدِي يَا خَيْرَ خَلْقِ اللَّهِ

الصَّلَاةُ وَالسَّلَامُ عَلَيْكَ يَا سَيِّدِي يَا شَفِيعَ الْمُذْنِينَ

الصَّلَاةُ وَالسَّلَامُ عَلَيْكَ يَا سَيِّدِي يَا سَيِّدَ الْكَوَافِرِ

الصَّلَاةُ وَالسَّلَامُ عَلَيْكَ يَا سَيِّدِي يَا إِمَامَ الْمُتَّقِينَ
 الصَّلَاةُ وَالسَّلَامُ عَلَيْكَ يَا سَيِّدِي يَا رَحْمَةً لِّلْعَالَمِينَ
 وَعَلَى إِلَكَ وَأَصْحَابِكَ وَأَهْلِ بَيْتِكَ يَا رَسُولَ اللَّهِ
 وَقَدْ قَالَ اللَّهُ تَعَالَى فِي حَقِّكَ الْعَظِيمِ: ﴿وَلَوْ أَنَّهُمْ إِذْ ظَلَمُوا
 أَنفُسَهُمْ جَاءُوكَ فَاسْتَغْفِرُوا اللَّهُ وَاسْتَغْفِرَ لَهُمُ الرَّسُولُ لَوَجَدُوا
 اللَّهُ تَوَآباً رَّحِيمًا﴾ (النساء، ٤: ٦٤)

أَشْهَدُ أَنَّكَ يَا رَسُولَ اللَّهِ، قَدْ بَلَّغْتَ الرِّسَالَةَ وَأَدَّيْتَ الْأَمَانَةَ
 وَنَصَحْتَ الْأُمَّةَ وَكَشَفْتَ الْغُمَّةَ وَجَلَّيْتَ الظُّلْمَةَ وَجَاهَدْتَ فِي
 سَبِيلِ اللَّهِ حَقَّ جِهَادِهِ وَعَبَدْتَ رَبَّكَ حَتَّى أَتَاكَ الْيِقِينُ،
 جَزَاكَ اللَّهُ تَعَالَى عَنَّا وَعَنْ وَالْدِيْنَا وَعَنِ الإِسْلَامِ خَيْرَ الْجَزَاءِ.

”اے اللہ کے رسول! آپ پر درود و سلام ہو، آپ کے حق عظیم کے متعلق اللہ تعالیٰ نے یوں ارشاد فرمایا: ”اور(اے حبیب!) اگر وہ لوگ جب اپنی جانوں پر ظلم کر بیٹھے تھے آپ کی خدمت میں حاضر ہو جاتے اور اللہ سے معافی مانگتے اور رسول (صلی اللہ علیہ وسلم) بھی ان کے لیے مغفرت طلب کرتے تو وہ (اس وسیلہ اور شفاعت کی بنا پر) ضرور اللہ کو توبہ قبول فرمائے والا نہایت مہربان پاتے۔“ میں گواہی دیتا ہوں بے شک اے اللہ کے رسول آپ نے اللہ کا پیغام (اس کے بندوں تک) پوری طرح پہنچا دیا

اور امانت کا حق ادا کر دیا اور امت کی پوری خیر خواہی فرمادی اور (کفر کے) اندھیرے کو دور فرمادیا اور (باطل کی) تاریکی کو چھانٹ دیا اور اللہ کے راستے میں کوشش اور قربانی کا حق ادا کر دیا اور آپ اپنے رب کی عبادت میں لگے رہے یہاں تک کہ واصل بحق ہوئے۔ اللہ تعالیٰ آپ کو ہماری طرف سے ہمارے والدین کی طرف سے اور ملت اسلام کی طرف سے بہترین جزاً عطا فرمائے۔

۱۲۔ حضور ﷺ سے اپنے لیے، اپنے ماں باپ، شیخ، اساتذہ، اولاد، اعزاء و اقرباء، دوستوں اور سب مسلمانوں کے لیے شفاعت مانگیں اور بار بار عرض کریں:

أَسْأَلُ الشَّفَاعَةَ يَا رَسُولَ اللَّهِ، پھر اگر کسی نے بارگاہ رسالتنا ب ﷺ میں سلام کے لیے کہا ہو تو شرعاً اس کا پہنچانا لازم ہے اور یوں عرض کرے

السَّلَامُ عَلَيْكَ يَا رَسُولَ اللَّهِ مِنْ فُلَانِ بْنِ فُلَانٍ۔ (نام و ولدیت)

۱۳۔ پھر اپنے دائیں طرف یعنی مشرق کی طرف تھوڑا سا ہٹ کر حضرت صدیق اکبرؓ کے چہرہ پاک کے سامنے کھڑے ہو کر سلام پیش کریں۔

سیدنا صدیق اکبر ﷺ کی خدمت میں یوں عرض کریں

السَّلَامُ عَلَيْكَ يَا سَيِّدَنَا أَبَا بَغْرِينَ الصَّدِيقَ، السَّلَامُ عَلَيْكَ يَا خَلِيفَةَ رَسُولِ اللَّهِ عَلَى التَّحْقِيقِ، السَّلَامُ عَلَيْكَ يَا صَاحِبَ رَسُولِ اللَّهِ، ثَانِيَ الْثَّنَيْنِ إِذْ هُمَا فِي الْغَارِ، السَّلَامُ عَلَيْكَ يَا مَنْ

أَنْفَقَ مَالَهُ كُلَّهُ فِي حُبِّ اللَّهِ وَحُبِّ رَسُولِهِ، حَتَّى تَخَلَّلَ بِالْعَبَاءِ
رَضِيَ اللَّهُ تَعَالَى عَنْكَ وَأَرْضَاكَ أَحْسَنَ الرِّضا، وَجَعَلَ الْجَنَّةَ
مَنْزِلَكَ وَمَسْكَنَكَ وَمَحْلَكَ وَمَأْوَاكَ، السَّلَامُ عَلَيْكَ يَا
أَوَّلَ الْخُلَفَاءِ وَرَحْمَةُ اللَّهِ وَبَرَّ كَاتِهِ.

”سلام آپ پر اے ہمارے سردار ابو بکر صدیق، سلام آپ پر اے رسول اللہ ﷺ کے خلیفہ برحق، سلام آپ پر اے رسول اللہ ﷺ کے ساتھی، دو (راہ حق کے فداکاروں) میں سے ایک جبکہ وہ غار میں پناہ لیے ہوئے تھے۔ سلام آپ پر اے وہ (ندائے دین) جس نے اپنا تمام مال اللہ اور اس کے رسول کی محبت میں خرچ کرڈا لیا ہوا تک کہ ایک جبہ رہ گیا، اللہ تعالیٰ آپ سے راضی ہو اور بہترین طریقے سے آپ کو راضی کرے اور جنت کو آپ کے اتنے، رہنے کی جگہ اور آپ کا مستقل ٹھکانہ بنائے۔ سلام آپ پر اے سب سے پہلے خلیفہ رسول ﷺ اور اللہ تعالیٰ کی رحمت اور اس کی برکتیں آپ پر ہوں۔“

۱۲۔ پھر اتنا ہی اور ہٹ کر حضرت فاروق اعظم رض کے رو برو کھڑے ہو کر سلام عرض کریں۔

سیدنا عمر فاروق رض کی خدمت میں یوں عرض کریں
السَّلَامُ عَلَيْكَ يَا عُمَرَ بْنَ الْخَطَّابِ، السَّلَامُ عَلَيْكَ يَا نَاطِقاً

بِالْعَدْلِ وَالصَّوَابِ، السَّلَامُ عَلَيْكَ يَا حَفِيْيَ الْمِحْرَابِ، السَّلَامُ عَلَيْكَ يَا مُظْهِرَ دِيْنِ الْإِسْلَامِ، السَّلَامُ عَلَيْكَ يَا مُكَسِّرَ الْأَصْنَامِ، السَّلَامُ عَلَيْكَ يَا أَبَا الْفُقَرَاءِ وَالضُّعَافَاءِ وَالْأَرَاملِ وَالْأَيَّامِ، أَنْتَ الَّذِي قَالَ فِي حَقِّكَ سَيِّدُ الْبَشَرِ: لَوْ كَانَ نَبِيًّا مِنْ بَعْدِي لَكَانَ عُمَرُ بْنُ الْخَطَّابِ رَضِيَ اللَّهُ تَعَالَى عَنْكَ وَأَرْضَاكَ أَحْسَنَ الرِّضَا وَجَعَلَ الْجَنَّةَ مَنْزِلَكَ وَمَسْكَنَكَ وَمَحْلَكَ وَمَأْوَاكَ، السَّلَامُ عَلَيْكَ يَا ثَانَيَ الْخُلَفَاءِ وَرَحْمَةُ اللَّهِ وَبَرَّ كَاتُهُ.

”سلام آپ پر اے عمر بن خطاب، سلام آپ پر اے انصاف اور سچائی کی بات کہنے والے، سلام آپ پر اے محراب کی طرف کثرت سے جانے والے، سلام آپ پر اے دین اسلام کو غالب کرنے والے، سلام آپ پر اے فقیروں، ضعیفوں، بیواؤں اور یتیہوں کے سر پرست، آپ ہی ہیں جن کے حق میں سید البشر ملکہ نے ارشاد فرمایا: اگر میرے بعد کوئی نبی ہوتا تو عمر بن خطاب ہوتے۔ اللہ تعالیٰ آپ سے راضی ہو اور آپ کو بہترین رضا کے ساتھ راضی کرے اور جنت کو آپ کے اُترنے، رہنے اور ٹھہرنا کی جگہ اور آپ کا ٹھکانہ بنائے۔ سلام آپ پر اے دوسرے خلیفہ رسول، اللہ کی رحمت اور اس کی برکتیں آپ پر ہوں۔“

۱۵۔ پھر بالشت بھر مغرب کی طرف پلٹیں اور دونوں کے درمیان کھڑے ہو کر عرض کریں:

السَّلَامُ عَلَيْكُمَا يَا وَزِيرِي رَسُولِ اللَّهِ، الْسَّلَامُ عَلَيْكُمَا يَا مُعِينَى
رَسُولِ اللَّهِ، الْسَّلَامُ عَلَيْكُمَا وَرَحْمَةُ اللَّهِ وَبَرَّ كَاتُهُ.

”سلام آپ پر اے رسول اللہ ﷺ کے دونوں وزیرو، سلام آپ پر اے
رسول اللہ ﷺ کے دونوں مددگارو، سلام آپ دونوں پر اور اللہ تعالیٰ کی
رحمت اور اس کی برکتیں۔“

پھر یہ دعا کریں

اللَّهُمَّ يَا رَبَّ الْعَالَمِينَ، يَا رَجَاءَ السَّائِلِينَ، وَأَمَانَ الْخَائِفِينَ،
وَحِرْزَ الْمُتَوَكِّلِينَ، يَا حَنَانُ، يَا مَنَانُ، يَا دَيَانُ، يَا سُلْطَانُ، يَا
سُبْحَانُ، يَا قَدِيمَ الْإِحْسَانِ، يَا سَامِعَ الدُّعَاءِ إِسْمَعُ دُعَاءَنَا،
وَتَقْبَلُ زِيَارَتَنَا وَأَمِنْ خَوْفَنَا وَاسْتُرْ عُيُوبَنَا وَاغْفِرْ ذُنُوبَنَا وَارْحَمْ
أَمْوَاتِنَا وَتَقْبَلُ حَسَنَاتِنَا وَكَفِرْ سَيِّئَاتِنَا وَاجْعَلْنَا يَا اللَّهُ، عِنْدَكَ مِنْ
الْعَائِذِينَ الْفَائِزِينَ الشَّاكِرِينَ مِنَ الَّذِينَ لَا حَوْفٌ عَلَيْهِمْ وَلَا هُمْ
يَحْزُنُونَ بِرَحْمَتِكَ يَا أَرْحَمَ الرَّاحِمِينَ، يَا رَبَّ الْعَالَمِينَ.

”اے اللہ سب جہانوں کے پروردگار، اے سوال کرنے والوں کی امید
گاہ، اے ڈرنے والوں کے لیے جائے امن، اے توکل کرنے والوں
کے لیے پناہ گاہ، اے بڑے مشفت، اے بڑے محسن، اے پورا پورا بدله
دینے والے، اے صاحب اقتدار، اے مقدس ذات، اے ہمیشہ کے محسن،
اے دعاوں کے سننے والے، ہماری دعا سن اور ہماری زیارت کو قبول فرما

اور ہمارے خوف کو دور فرما اور ہمارے عیبوں کو چھپا اور ہمارے گناہوں کو معاف فرما اور ہمارے مرنے والوں پر رحم فرما اور ہماری نیکیوں کو قبول فرما اور ہمارے گناہوں کو معاف کر اور اے اللہ اپنے ہاں ہمیں ان لوگوں میں شامل فرمائے جو تیری پناہ میں آنے والے ہیں۔ کامیاب ہونے والے ہیں، شکرگزار ہیں وہ جنمیں نہ کوئی خوف ہو گا اور نہ غم، تیری رحمت کے سبب۔ اے سب رحم کرنے والوں سے زیادہ رحم کرنے والے، اے سب جہانوں کے پالنے والے۔“

دوسری دعا

اللَّهُمَّ لَا تَدْعُ لَنَا فِي مَقَامِنَا هَذَا الشَّرِيفِ فِي مَسْجِدِ رَسُولِ اللَّهِ ذَنْبًا إِلَّا غَفَرْتَهُ، وَلَا هَمَّا يَا اللَّهُ، إِلَّا فَرَجْتَهُ، وَلَا عَيْبًا يَا اللَّهُ، إِلَّا سَترَتَهُ، وَلَا مَرِيضًا يَا اللَّهُ، إِلَّا شَفَيْتَهُ وَعَافَيْتَهُ، وَلَا مُسَافِرًا يَا اللَّهُ، إِلَّا نَجَيْتَهُ، وَلَا غَائِبًا يَا اللَّهُ، إِلَّا رَدَدْتَهُ، وَلَا عَدُوًا يَا اللَّهُ، إِلَّا خَذَلْتَهُ وَدَمَرْتَهُ، وَلَا فَقِيرًا يَا اللَّهُ، إِلَّا أَغْنَيْتَهُ، وَلَا حَاجَةً يَا اللَّهُ، مِنْ حَوَائِجِ الدُّنْيَا وَالْآخِرَةِ، لَنَا فِيهَا صَلَاحٌ، إِلَّا قَضَيْتَهَا وَيَسَّرْتَهَا. اللَّهُمَّ اقْضِ حَوَائِجَنَا وَيَسِّرْ أُمُورَنَا وَاسْرُحْ صُدُورَنَا وَتَقْبِلْ زِيَارَتَنَا، وَامْنُ خَوْفَنَا، وَاسْتُرْ عُيُوبَنَا، وَاغْفِرْ ذُنُوبَنَا، وَاكْشِفْ كُرُوبَنَا، وَاخْتِمْ بِالصَّالِحَاتِ أَعْمَالَنَا، وَرُدْ غُرْبَتَنَا إِلَى أَهْلِنَا وَأَوْلَادِنَا، سَالِمِينَ غَانِمِينَ مُسْتُورِينَ، وَاجْعَلْنَا مِنْ عِبَادِكَ الصَّالِحِينَ مِنَ الَّذِينَ لَا خَوْفٌ عَلَيْهِمْ وَلَا هُمْ يَحْزَنُونَ،

بِرَحْمَتِكَ يَا أَرْحَمَ الرَّاحِمِينَ، يَا رَبَّ الْعَالَمِينَ.

”اے اللہ! اس معزز مقام، حضور نبی اکرم ﷺ کی مسجد میں ہمارا کوئی گناہ نہ رہے جسے تو معاف نہ کر دے، اور اے اللہ! کوئی غم نہ رہے جسے تو دور نہ فرمادے، اور اے اللہ! کوئی عیب نہ رہے جسے تو چھپانے دے، اور اے اللہ! کوئی بیمار نہ رہے جسے تو صحت و آرام عطا نہ فرمادے، اور اے اللہ! کوئی مسافر نہ رہے جسے تو (سفر کی مشکلات سے) چھٹکارا نہ دے دے، اور اے اللہ! کوئی کھویا ہوا نہ رہے جسے تو لوٹانے دے، اور اے اللہ! کوئی دشمن نہ رہے جسے تو رسو اور بر بادنہ کر دے، اور اے اللہ! کوئی فقیر نہ رہے جسے تو غنی نہ کر دے، اور اے اللہ! ہماری دنیا اور آخرت کی ضرورتوں میں سے کوئی ضرورت جس میں ہماری بہتری ہو ایسی نہ رہے جسے تو پورا نہ کر دے اور آسان نہ فرمادے۔ اے اللہ! ہماری حاجتوں کو پورا فرمادے اور ہمارے کاموں کو آسان کر دے اور ہمارے دلوں کو کھول دے اور ہماری اس زیارت کو قبول فرماء، اور ہمارے خوف کو دور کر دے اور ہمارے عیبوں کو چھپا دے اور ہمارے گناہوں کو معاف فرمادے، اور ہماری تکلیفوں کو دور کر دے اور نیکیوں کے ساتھ ہمارے اعمال کا خاتمه فرماء، اور ہماری مسافرت کو ہمیں اپنے اہل و عیال میں لوٹا کر دور کر دے اس حال میں کہ ہم صحیح و سلامت ہوں، کامیاب ہوں اور ہمارے عیبوں پر پردہ پڑا ہوا ہو۔ ہمیں اپنے نیک بندوں میں شامل فرماء، ان نیک بندوں میں جن پر نہ خوف طاری ہو اور نہ وہ غمگین ہوں۔ اپنی

رحمت کے سبب، اے سب رحم کرنے والوں سے زیادہ رحم کرنے والے،
اے جہانوں کے پالنے والے۔“

۱۶۔ پھر منبرِ اطہر کے قریب، اور پھر ریاض الجنة میں آ کر دو رکعت نفل جب کہ وقت مکروہ نہ ہو پڑھیں اور دعا کریں۔

۱۷۔ جب تک مدینہ طیبہ کی حاضری نصیب ہو ایک سانس بھی بے کار نہ جانے دیں۔ ضروریات کے سوا اکثر اوقات مسجد شریف میں باطھارت حاضر رہیں، نماز، تلاوت اور درود میں وقت گزاریں، خلاف ادب گفتگو نہ کریں، ہمیشہ ہر مسجد میں جاتے وقت اعتکاف کی نیت کر لیں۔

۱۸۔ یہاں ایک نیکی کے عوض پچاس ہزار نیکیاں لکھی جاتی ہیں لہذا عبادت میں زیادہ کوشش کریں اور کھانے پینے میں کمی ضرور کریں۔ مدینہ طیبہ میں اگر روزہ رکھنا نصیب ہو جائے بالخصوص گرمی میں تو یہ بڑی سعادت کی بات ہے اور اس پر وعدہ شفاعت ہے۔

۱۹۔ روضہ انور کو دیکھنا عبادت ہے اس لیے اسے کثرت سے دیکھنا چاہئے اور اس شہر میں یا شہر سے باہر جہاں کہیں گنجید خضراء پر نظر پڑے فوراً دست بستہ ادھر منہ کر کے صلواۃ وسلام عرض کریں اس عمل کے بغیر ہرگز نہ گزریں کہ یہ خلاف ادب ہے۔

۲۰۔ یہاں اور حطیم کعبہ میں کم از کم ایک بار قرآن مجید ختم کرنا چاہئے۔

۲۱۔ دن میں پانچ دفعہ یا کم از کم صبح شام مواجهہ شریف میں سلام کے لیے حاضری دیں۔

۲۲۔ ترک نماز بلا عذر ہر جگہ گناہ ہے اور کئی بار ہو تو سخت حرام اور گناہ کبیرہ اور یہاں ایسا کرنا گناہ کے علاوہ سخت محرومی ہے۔ العیاذ بالله تعالیٰ۔

رسول اللہ ﷺ فرماتے ہیں:

”جس نے میری مسجد میں مسلسل چالیس نمازیں پڑھیں اور ان میں سے کوئی نماز بھی فوت نہ ہوئی تو اُس کے لیے دوزخ سے آزادی، عذاب سے نجات اور نفاق سے برأت لکھ دی جاتی ہے۔“

(مسند احمد، ۱۵۵:۳، الرقم: ۱۲۶۰۵)

لیکن یہ بات پیش نظر رہے ہر وقت دل میں حضور ﷺ کا ادب و احترام ہونا چاہیے۔

۲۳۔ قبر انور کو ہرگز پشت نہ کریں اور حتی الامکان نماز میں بھی ایسی جگہ کھڑے ہوں جہاں پشت روپہ مبارک کی طرف نہ کرنی پڑے۔

۲۴۔ روضۃ القدس کا نامہ طواف کریں نہ سجدہ اور نہ ہی اتنا جھکیں کہ حالت رکوع کے برابر ہو جائے۔ رسول اللہ ﷺ کی تعظیم آپ کی اطاعت میں ہے۔

۲۵۔ رخصت کے وقت مزار پر انوار پر حاضری دیں اور مواجهہ شریف میں حضور ﷺ سے بار بار اس نعمت کا سوال کریں اور تمام آداب رخصت بجا لائیں اور سچے دل سے دعا کریں کہ الہی ایمان و سنت پر مدینہ طیبہ میں مرتا اور جنت البقیع میں دفن ہونا نصیب ہو۔ آمین بجاہ سید المرسلین ﷺ۔

جنت البقیع

یہ مدینہ منورہ کا عظیم قبرستان ہے۔ مسجد نبوی کی مشرقی سمت میں ہے۔ باب جریل سے نکل کر سڑک پر آئیں تو سامنے جنت البقیع کا احاطہ نظر آتا ہے۔

ایک روایت کے مطابق یہاں دس ہزار صحابہ کرام ﷺ آرام فرمائیں اور تا بعین، تبع تا بعین اور اولیاء و علماء اور صلحاء وغیرہم بھی بے شمار ہیں۔

حضرت عثمان بن عفان ﷺ بقیع کے شمال مشرقی گوشہ کے قریب مدفن ہیں۔ یہیں پر اُم المؤمنین سیدہ عائشہ صدیقہ رضی اللہ عنہا کی قبر مبارک ہے۔ اُم المؤمنین حضرت خدیجۃ الکبریٰ رضی اللہ عنہا اور حضرت میمونہ رضی اللہ عنہا کے علاوہ دیگر امہات المؤمنین اور حضور ﷺ کی تینوں صاحزادیاں حضرت زینب، حضرت رقیہ، حضرت فاطمہ رضی اللہ عنہن اور صاحزادے حضرت ابراہیم ﷺ اسی مقام پر جو استراحت ہیں۔ حضرت عباس، حضرت امام حسن، حضرت عقیل بن ابی طالب ﷺ، حضرت حلیمه سعدیہ رضی اللہ عنہا اور حضور ﷺ کی پھوپھیوں کے مزارات بھی بقیع کے احاطہ میں ہیں۔ بقیع کی مشرقی دیوار سے باہر حضرت ابوسعید خدری ﷺ اور حضرت علی کرم اللہ وجہہ کی والدہ ماجدہ حضرت فاطمہ بنت اسد کے مزارات ہیں۔

حضرت عثمان بن مظعون، حضرت عبد الرحمن بن عوف، حضرت سعد بن ابی وقاص، حضرت عبد اللہ بن مسعود، حضرت ختیس بن حذافہ، حضرت اسد بن زرارہ ﷺ کے مزارات بھی یہیں ہیں۔

شیخ القراء امام نافع اور امام مالک ﷺ بھی یہیں مدفن ہیں۔ اُن صحابہ کرام ﷺ کے مزار بھی احاطہ میں موجود ہیں جو جنگ اُحد میں زخمی ہوئے اور مدینہ منور میں آکر وفات پا گئے۔

حضور نبی اکرم ﷺ اکثر بقیع کے قبرستان میں تشریف لے جاتے اور اہل بقیع کے لیے مغفرت کی دعا فرماتے۔


مسجد نبوی اور روضہ اطہر کی حاضری کے بعد پہلی فرصت میں جنتِ البقع کی زیارت کرنی چاہئے سب سے پہلے حضرت عثمان غنی رض کے مزار مبارک پر حاضر ہو کر سلام عرض کریں۔ آپ اہل بقیع میں سب سے افضل ہیں۔ بعض حضرات حضرت ابراہیم رض اور بعض حضرت عباس رض کے مزارات سے سلام کا آغاز کرتے ہیں۔

جنتِ البقع کی دعا

جنتِ البقع میں حاضر ہو کر یہ دعا کریں:

السَّلَامُ عَلَيْكُمْ يَا أَهْلَ الْبَقِيعِ، يَا أَهْلَ الْجَنَابِ الرَّفِيعِ، أَنْتُمُ
السَّابِقُونَ وَنَحْنُ إِنْ شَاءَ اللَّهُ بِكُمْ لَا حِقُونَ، أَبْشِرُوا بِأَنَّ السَّاعَةَ
آتِيَّةٌ، لَا رَيْبٌ فِيهَا، وَأَنَّ اللَّهَ يَعِثُّ مَنْ فِي الْقُبُورِ. أَنَسَكُمُ اللَّهُ
تَعَالَى وَشَرَفُكُمُ اللَّهُ تَعَالَى بِقَوْلٍ أَشْهَدُ أَنْ لَا إِلَهَ إِلَّا اللَّهُ وَحْدَهُ لَا
شَرِيكَ لَهُ وَأَشْهَدُ أَنَّ مُحَمَّداً عَبْدُهُ وَرَسُولُهُ.

”سلام ہوتم پر اے اہل بقیع، اے عالی بارگاہ والو! تم ہم سے چلے گئے اور ہم ان شاء اللہ آپ سے ملنے والے ہیں۔ تمہیں خوشخبری ہو کہ قیامت آنے والی ہے، تمہیں شک اس میں اور بلاشبہ اللہ زندہ کر کے قبر والوں کو اٹھائے گا۔ اللہ تعالیٰ تم کو مانوس بنالے اور تم کو اس قول کے ساتھ معزز فرمائے: میں گواہی دیتا ہوں کہ اللہ تعالیٰ کے سوا کوئی معبود نہیں وہ ایک ہے اس کا کوئی شریک نہیں اور میں گواہی دیتا ہوں کہ حضرت محمد ﷺ کے بندے اور اس کے رسول ہیں۔“



﴿ جنتِ ایج کا ایک منظر ﴾

مسجد قبا

مذیہ منورہ کے جنوب مغرب میں مسجد نبوی سے تقریباً اڑھائی میل کے فاصلے پر واقع ہے۔ اسلام میں اس مسجد کو سب سے پہلی مسجد کا درجہ حاصل ہے۔ مسجد حرام، مسجد نبوی اور بیت المقدس کے بعد مسجد قبا دنیا بھر کی تمام مساجد سے افضل ہے۔ اس کی تعریف خود باری تعالیٰ قرآن مجید میں فرماتا ہے۔

لَمْسُجِدٌ أُسِّسَ عَلَى التَّقْوَىِ مِنْ أَوَّلِ يَوْمٍ أَحَقُّ أَنْ تَقُومَ فِيهِ.

(التوبۃ، ۹: ۱۰۸)

”البَتَةُ وَهُوَ مَسْجِدٌ، جَسَّ كَيْ بُنِيَادَ پَہلَےَ هِيَ دَنَ سَتَ تَقْوَىِ پَرَ رَكْبَتَیْ گَئَیْ ہے، حَقْدَارَ ہے کہ آپ اُس میں قیام فرماء ہوں۔“

حضور نبی اکرم ﷺ کو مکرمہ سے ہجرت کر کے جب مدینہ منورہ تشریف لائے تو قبیلہ بنی عمرو بن عوف کے پاس قبا کے مقام پر قیام فرمایا اس جگہ مسجد قبا کی تعمیر خود اپنے دست مبارک سے پھر رکھ کر فرمائی۔ یہ مسجد حضرت ملتُه کی زمین پر بنائی گئی۔

حضور نبی اکرم ﷺ اکثر مسجد قبا تشریف لایا کرتے تھے۔ آپ ﷺ کا ارشاد گرامی ہے:

الصَّلَاةُ فِي مَسْجِدِ قُبَّا كَعُمْرَةٍ.

(مسند الفردوس، ۳۹۱:۲، رقم: ۳۷۳۶)

”مسجد قبا میں نماز کا ثواب عمرہ کی مثل ہے۔“

مسجد کی موجودہ عمارت ترکوں کی بنائی ہوئی ہے۔ سعودی حکومت نے بڑے پیمانہ پر اس کی مرمت کرائی۔ اس مرمت کے بعد مسجد نہایت عالی شان اور خوبصورت بن گئی ہے۔



﴿ عالم اسلام کی پہلی مسجد، مسجد قباء ﴾

مسجد قبلتین

یہ مسجد مدینہ منورہ کے شمال مغرب میں تقریباً تین میل کے فاصلے پر وادی عقیق میں واقع ہے۔ مدینہ یونیورسٹی کی عمارت بھی یہاں سے بالکل سامنے دکھائی دیتی ہے۔ یہ مسجد تاریخ اسلام کے ایک اہم واقعہ کی علامت ہے۔ حضور نبی اکرم ﷺ مدینہ منورہ کی طرف ہجرت کے بعد سترہ ماہ تک اپنے معمول کے مطابق بیت المقدس کی طرف منہ کر کے نماز پڑھتے رہے۔ یہود نے طعنہ دیا کہ مسلمان یوں تو ہماری مخالفت کرتے ہیں مگر نماز ہمارے قبلہ کی طرف منہ کر کے پڑھتے ہیں۔ آپ ﷺ کی آرزو تھی کہ مسلمانوں کا قبلہ بیت المقدس کی بجائے بیت الحرام ہو جائے۔ آپ ﷺ کی یہ خواہش آپ کے دل میں ہی تھی، ابھی بارگاہ خداوندی میں عرض نہیں کیا تھا لیکن ہر نماز کے بعد چہرہ انور آسمان کی طرف اٹھا لیتے کہ شاید ابھی حکم ربی آ جائے۔ آپ قبیلہ بنی سلمہ کی مسجد میں ظہر کی نماز پڑھار ہے تھے کہ یہ آیت کریمہ نازل ہوئی:

﴿فَقَدْ نَرِى تَقَلُّبَ وَجْهِكَ فِي السَّمَاءِ فَلَنُوَلِّنَّكَ قِبْلَةً تَرْضُهَا فَوَلِّ وَجْهَكَ شَطْرَ الْمَسْجِدِ الْحَرَامِ وَحَيْثُ مَا كُنْتُمْ فَوَلُوا وُجُوهُكُمْ شَطْرَهُ﴾.
(البقرہ، ۱۴۴:۲)

”(اے محمد!) بے شک ہم نے آپ کے چہرہ (مبارک) کا (وہی کے انتظار میں) آسمان کی طرف بار بار اٹھنا دیکھ لیا ہے۔ پس بے شک ہم آپ کو اس قبلہ کی طرف پھیر دیں گے جس کو آپ پسند کرتے ہے۔

(لیجیے) اب اپنا منہ (نماز میں) مسجد الحرام (خانہ کعبہ) کی طرف پھیر لیجیے اور (اے مسلمانو) جہاں کہیں بھی تم ہوا پنا منہ اس کی طرف پھیر لیا کرو۔“

حضور نبی اکرم ﷺ نے نماز کے اندر ہی اپنا رخ کعبہ کی طرف پھیر لیا۔ صحابہ کرام ﷺ بھی آپ کے ساتھ ہی کعبہ کی طرف پھر گئے۔ کہتے ہیں کہ شعبان ۲ ہجری میں تحول قبلہ کا یہ حکم اسی مسجد میں نازل ہوا تھا۔ اسی لیے اسے مسجد قبلتین کہتے ہیں۔ اس مسجد کی ایک دیوار میں محراب کا نشان بنانا ہوا ہے۔ جس کا رخ بیت المقدس کی طرف ہے اور دوسری دیوار میں کعبہ کی جانب باقاعدہ محراب ہے۔

مسجد جمعہ

ہجرت کے موقع پر حضور نبی اکرم ﷺ قبا والوں کی بستی میں چودہ دن قیام کے بعد جمعہ کے روز مدینہ شہر کی طرف روانہ ہوئے۔ آپ قبلہ بنی سالم کے محل تک پہنچ ٹھے کہ نماز کا وقت ہو گیا۔ آپ ﷺ نے یہاں نماز ادا فرمائی۔ نماز سے پہلے خطبہ ارشاد فرمایا۔ مدینہ منورہ میں یہ حضور نبی اکرم ﷺ کی سب سے پہلی نماز جمعہ تھی۔ یہ مسجد، قبا کے نئے راستے میں مشرق کی جانب واقع ہے۔ اس مسجد کو مسجد وادی اور مسجد عائلہ بھی کہتے ہیں۔ قبا سے واپسی پر اس مسجد میں نوافل ادا کرنا باعثِ ثواب ہے۔

مسجد غمامہ

مسجد نبوی کے باب السلام کے سامنے جنوب مغرب میں سفید گنبدوں والی یہ مسجد ہے۔ اس مسجد کو مسجد مصلی بھی کہتے ہیں۔ حضور نبی اکرم ﷺ اس جگہ عیدین کی نماز ادا فرماتے تھے۔ آپ ﷺ نے نمازِ استقاء بھی یہیں ادا فرمائی تھی۔ ایک مرتبہ آپ ﷺ یہاں تشریف فرماتے کہ دھوپ نے شدت اختیار کر لی فوری طور پر ایک بادل (غمامہ) کے ٹکڑے نے آپ ﷺ پر سایہ کر دیا اسی وجہ سے اس مسجد کا نام مسجد غمامہ مشہور ہوا۔ اس کے قریب ہی سیدنا ابو بکر صدیق، سیدنا فاروق عظم، سیدنا علی شیر خدا ﷺ کی مساجد مقدسہ واقع ہیں۔

مسجد فتح

یہ مسجد جبل سلع کے غربی کنارہ پر واقع ہے۔ اسے مسجد احزاب اور مسجد اعلیٰ بھی کہتے ہیں۔ غزوہ خندق کے موقع پر حضور نبی اکرم ﷺ اس جگہ پیروں، منگل، بدھ تین دن تک دعا فرماتے رہے، بدھ کے دن اللہ تعالیٰ نے آپ ﷺ کی دعا قبول فرمائی اور فتح کی خوش خبری دی اور مسلمانوں کو فتح عطا فرمائی۔ سیدنا جابر رضی اللہ تعالیٰ عنہ میری مشکل کو حل فرمادیتا ہے۔ اس مسجد کے قرب و جوار میں چار اور مساجد ہیں جو مسجد سلمان فارسی، مسجد ابو بکر، مسجد عمر اور مسجد علی کے نام سے مشہور ہیں۔

ان مساجد کی جگہوں پر جنگ خندق کے موقع پر ان حضرات کے مورے تھے۔ حضور ﷺ ان تمام جگہوں پر تشریف لائے اور نماز پڑھی۔ ان جگہوں کو مساجد

کی شکل حضرت عمر بن عبد الغزیرؓ نے دی۔ یہ مقام مساجدِ خمسہ کے نام سے مشہور ہے۔ ان مساجد کی زیارت کے موقع پر ہمیں اس خندق کے تاریخی پس منظر کو ذہن میں رکھنا چاہئے جو مسلمانوں نے حضرت سلمان فارسی ﷺ کے مشورے پر مشکل وقت میں کھودی تھی۔

ان کے علاوہ اور بھی مساجد کریمہ ہیں جن سے اسلامی تاریخ وابستہ ہے۔ مثلاً مسجدِ کبیر، مسجدِ نہش، مسجدِ سقيا، مسجدِ بنی حرام، مسجدِ بنی قریظہ، مسجدِ بنی ظفر، مسجدِ ابراہیم، مسجدِ الاجابة، مسجدِ الفضیح، مسجدِ ذباب، مسجدِ بجده، مسجدِ ابی وغیرہ۔

زیارتِ اُحد و شہادتِ اُحد

مدینہ طیبہ سے شمال کی جانب تین میل کے فاصلے پر مقدس پہاڑ، جبلِ اُحد واقع ہے جس کے متعلق حضور ﷺ نے ارشاد فرمایا کہ اُحد ہم سے محبت رکھتا ہے اور ہم اُحد سے محبت رکھتے ہیں۔ آپ ﷺ جب اُحد پر تشریف لائے تو فرمایا جب تم اُحد پر آؤ تو اس کے درخت سے کچھ کھاؤ اگرچہ کائنات والا درخت ہی کیوں نہ ہو۔ آپ کے اس فرمان کے مطابق یہاں کے درخت، پودے، بوٹیٰ وغیرہ میں سے کچھ کھالینا چاہیے۔ اُحد کی زیارت جمعرات کو افضل ہے۔

۳۴ میں غزوہ اُحد کا واقعہ اسی پہاڑ کے دامن میں پیش آیا۔ جس میں حضور ﷺ کے محبوب چچا حضرت حمزہ ﷺ سمیت ستر جلیل القدر صحابہ کرام ﷺ نے جام شہادت نوش فرمایا۔ اسی غزوہ میں حضور نبی اکرم ﷺ رخی ہوئے اور آپ ﷺ کا دندان مبارک شہید ہوا۔


حضرت حمزہؑ اور دیگر شہداءؑ احمد کے مزارات ایک احاطہ میں ہیں۔
 حضرت حمزہؑ کا مزار احاطہ کے بیچ میں ہے۔ اس احاطہ کے دروازہ کی طرف پشت
 کر کے کھڑے ہوں تو سامنے ہی وہ پہاڑی ہے جسے جبل رماۃ کہتے ہیں جہاں
 حضور ﷺ نے پچاس تیر انداز صحابہؓ کو جم کر بیٹھنے کا حکم فرمایا تھا۔

حضور ﷺ شہداءؑ احمد کی قبروں پر سالانہ تشریف لے جاتے اور فرماتے
 تم پر سلام ہو، تم نے صبر کیا، تمہاری آخرت اچھی ہے۔ زائرین کو بھی چاہئے کہ ان
 مزارات پر حاضر ہو کر یوں سلام عرض کریں اور دعا کریں:

السَّلَامُ عَلَيْكَ يَا حَمْزَةُ عَمَّ رَسُولِ اللَّهِ، السَّلَامُ عَلَيْكَ يَا سَيِّدَ
 الشُّهَدَاءِ، السَّلَامُ عَلَيْكَ يَا أَسَدَ اللَّهِ وَأَسَدَ رَسُولِهِ، السَّلَامُ
 عَلَيْكَ يَا عَبْدَ اللَّهِ بْنَ حَجْشٍ، السَّلَامُ عَلَيْكَ يَا مُصَبَّ بْنَ
 عُمَيْرٍ، السَّلَامُ عَلَيْكُمْ يَا شُهَدَاءَ أُحْدٍ، السَّلَامُ عَلَيْكُمْ بِمَا
 صَبَرْتُمْ، فَنِعْمَ عُقْبَى الدَّارِ، اللَّهُمَّ اجْزِهِمْ عَنِ الْإِسْلَامِ وَأَهْلِهِ
 أَفْضَلَ الْجَزَاءِ وَأَجْزِلُ ثَوَابَهُمْ وَأَكْرَمْ مَقَامَهُمْ وَارْفِعْ دَرَجَاتِهِمْ
 بِمِنْكَ وَكَرِمْكَ يَا أَكْرَمَ الْأَكْرَمِينَ.

”اے حضرت حمزہ! اے رسول اللہ ﷺ کے چپا! آپ پر سلام ہو، اے
 شہداء کے سردار! آپ پر سلام ہو، اے اللہ اور اس کے رسول کے شیر
 آپ پر سلام ہو، اے عبد اللہ بن جحش! آپ پر سلام ہو، اے مصعب بن
 عمير! آپ پر سلام ہو، اے شہداءؑ احمد! آپ پر سلام ہو، تم نے جو صبر

کیا اُس پر تمہیں سلام ہو، اور آخرت کا گھر ہی سب سے بہتر ٹھکانہ ہے۔
 اے اللہ! انہیں ان کے اسلام کی بدولت اور ان کے اہل خانہ کو بہترین
 اجر عطا فرماء، ان کے ثواب کو بڑھادے اور ان کا مقام بزرگی والا بنا دے
 ان کے درجات بلند فرم اپنے احسان اور کرم کے صدقے، اے سب سے
 بڑھ کر کرم کرنے والے!“



﴿ جبل أَحْدٍ وَ شَهَدَاءَ أَحْدٍ كَمَزَارَاتٍ ﴾

مدینہ طیبہ کے کنوں

جو حضور ﷺ کی طرف منسوب ہیں یعنی کسی سے وضوفر مایا، کسی کا پانی پیا اور کسی میں لعاب دنن ڈالا، بشر اُریس، بشر غرس، بشر بضاعہ، بشر حاء، بشر زمزہ، بشر انس بن مالک، بشر بصہ، بشر عہن، بشر زرع، بشر جمل، بشر جاسوم، بشر رومہ وغیرہ ان مبارک کنوں میں سے کچھ باقی ہیں جبکہ کچھ بے نشان ہو چکے ہیں۔

الوداع اے شہر حبیب ﷺ الوداع!

جب مدینہ منورہ سے رخصت ہونے لگیں تو مسجد نبوی میں حاضر ہو کر دو رکعت نماز نفل ادا کریں۔ حضور ﷺ کی بارگاہ بے کس پناہ میں حاضر ہوں، آپ ﷺ کی جدائی پر خوب آنسو بھائیں اپنے والدین، عزیزوں، دوستوں اور تمام امت مسلمہ کے لیے درج ذیل دعا کریں:

اللَّهُمَّ إِنِّي أَسْأَلُكَ بِنُورِ وَجْهِكَ أَنْ تَغْفِرَ لِي وَلِجَمِيعِ أَهْلِ
بَيْتِي وَأَحْبَائِي وَلِوَالِدَيَ وَلِلْمُؤْمِنِينَ وَالْمُؤْمِنَاتِ، مَغْفِرَةً لَا تُغَادِرُ
ذَنْبًا، وَتُلْدِخْنَا الْجَنَّةَ جَمِيعًا بِغَيْرِ حِسَابٍ، اللَّهُمَّ أَعِذْنَا جَمِيعًا
مِنْ هُمَزَاتِ الشَّيَاطِينِ وَأَمْتَنَا وَأَمْتَهُمْ مَعَ الْإِيمَانِ عَلَى مَحَبَّتِكَ
وَمَحَبَّةِ نَبِيِّكَ ﷺ وَسُنْتِهِ بِرَحْمَتِكَ يَا أَرْحَمَ الرَّاحِمِينَ.

”یا اللہ! میں دعا کرتا ہوں تجھ سے بطفیل تیرے نور ذات کے تو مجھے اور میرے تمام خاندان اور سب دوستوں اور میرے والدین اور کل مومن

مردوں اور عورتوں کو بخشن دے۔ ایسی بخشش جو کسی گناہ کو باقی نہ چھوڑے۔ ہم سب کو بغیر حساب کے جنت میں داخل فرمادے۔ یا اللہ! ہم سب کو شیطان کے شر سے محفوظ رکھ اور ہم سب کا ایمان کے ساتھ اپنی اور اپنے نبی حضرت محمد ﷺ کی محبت اور ان کی سنت پر خاتمه بالخیر فرم۔ اپنی رحمت کے وسیلہ سے، اے سب سے زیادہ رحم فرمانے والے۔“

الوداعی دعا

الْوِدَاعُ يَا رَسُولَ اللَّهِ! الْفِرَاقُ يَا نَبِيَّ اللَّهِ! الْأَمَانُ يَا حَبِيبَ اللَّهِ! لَا جَعَلَهُ تَعَالَى إِخْرَاجَ الْعَهْدِ، لَا مِنْكَ، وَلَا مِنَ الْوُقُوفِ بَيْنَ يَدَيْكَ إِلَّا مِنْ حَيْرٍ وَعَافِيَةٍ وَصِحَّةٍ وَسَلَامَةٍ، إِنِّي عِشْتُ إِنْ شَاءَ اللَّهُ تَعَالَى جِئْتُكَ وَإِنْ مُثُّ فَأُوذُعْتُ عِنْكَ شَهَادَتِي وَأَمَانَتِي وَعَهْدِي وَمِيَثَاقِي مِنْ يَوْمِنَا هَذَا إِلَى يَوْمِ الْقِيَامَةِ، وَهِيَ شَهَادَةُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهُدُ أَنَّ مُحَمَّداً عَبْدُهُ وَرَسُولُهُ، ﴿سُبْحَانَ رَبِّكَ رَبِّ الْعَزَّةِ عَمَّا يَصْفُونَ﴾ وَسَلَامٌ عَلَى الْمُرْسَلِينَ﴾ وَالْحَمْدُ لِلَّهِ رَبِّ الْعَالَمِينَ﴾

”(افسوس!) رخصت اے اللہ کے رسول! ہائے جداً! اے اللہ کے نبی! الامان اے اللہ کے محبوب! اللہ تعالیٰ آپ کی زیارت اور آپ کے سامنے حاضری کی سعادت کو آخری نہ بنائے مگر خیر و عافیت، تندرستی اور سلامتی کے ساتھ۔ اگر میں زندہ رہا تو ان شاء اللہ آپ کی خدمت میں دوبارہ حاضر

ہوں گا، اور اگر میں مر گیا تو امانت رکھتا ہوں آپ کے پاس اپنی گواہی، اور اپنی امانت اور اپنا عہد و پیمان، اپنے اس دن سے لے کر قیامت کے دن تک، اور وہ گواہی اس بات کی ہے کہ اللہ تعالیٰ کے سوا کوئی معبود نہیں وہ ایک ہے اور اس کا کوئی شریک نہیں، میں گواہی دیتا ہوں کہ حضرت محمد ﷺ اس کے بندے اور رسول ہیں۔ آپ کا رب، جو عزت کا مالک ہے ان (باتوں) سے پاک ہے جو وہ بیان کرتے ہیں۔ اور (تمام) رسولوں پر سلام ہو۔ اور سب تعریفیں اللہ ہی کے لیے ہیں جو تمام جہانوں کا رب ہے۔“

گھر والوں کو واپسی کی اطلاع

واپسی کے وقت تک وہی طریقے ملحوظ رکھیے جو یہاں تک بیان ہوئے ہیں۔ نیز واپسی کے وقت اپنے آنے کی اطلاع گھر والوں کو آنے سے قبل دیں اور ہو سکے تو دن کے وقت گھر پہنچیں۔ شریعت نے ہمیں یہی سبق سکھایا ہے۔ گھر میں آ کر دور کعت نوافل پڑھیے، پھر اعزاء و اقارب، خدام اور دیگر متعلقین سے ملیے۔ اُن کے لیے کچھ تھائے بھی لا لائیے۔ واپسی پر یہ دعا مانگنا مسنون عمل ہے۔

حضرت عبد اللہ بن عمر رضي الله عنهما بیان کرتے ہیں:

كَانَ رَسُولُ اللَّهِ ﷺ إِذَا فَلَّ مِنَ الْجُيُوشِ أَوُ السَّرَّائِيَا أَوُ
الْحَجَّ أَوُ الْعُمْرَةِ إِذَا أَوْفَى عَلَى تَنِيَّةٍ أَوْ فَدْعَةٍ كَبَرَ ثَلَاثًا ثُمَّ
قَالَ: لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ

الْحَمْدُ وَهُوَ عَلَى كُلِّ شَيْءٍ قَدِيرٌ آيُّونَ تَائِبُونَ عَابِدُونَ
سَاجِدُونَ لِرَبِّنَا حَامِدُونَ صَدَقَ اللَّهُ وَعْدَهُ وَنَصَرَ عَبْدَهُ وَهَزَمَ
الْأَحْزَابَ وَهُدَهُ . (۱)

(۰) مسلم، الصحيح، كتاب الحج، باب ما يقول اذا قفل من سفر

الحج، ۹۸۰: ۲، رقم: ۱۳۲۳

”حضور نبی اکرم ﷺ جب کسی لشکر، جہاد، حج یا عمرہ سے واپس آتے اور کسی ٹیلے یا ہموار میدان پر پہنچتے تو تین بار اللہ اکبر کہنے کے بعد فرماتے: اللہ تعالیٰ کے سوا کوئی عبادت کا مستحق نہیں ہے، وہ ایک ہے، اس کا کوئی شریک نہیں، اسی کی حکومت ہے اور اسی کے لئے ستائش ہے اور وہ ہر چیز پر قادر ہے، ہم لوٹ کر آنے والے ہیں، توبہ کرنے والے ہیں، عبادت کرنے والے ہیں، سجدہ کرنے والے ہیں اور اپنے رب کی حمد کرنے والے ہیں، اللہ تعالیٰ نے اپنا وعدہ سچا کیا، اپنے بندے کی مدد کی اور تنہا تمام لشکروں کو شکست دی۔“

﴿ مختصر دعائیں ﴾

مناسک کی ادائیگی کے دوران پڑھی جانے والی دعائیں کتاب میں ذکر کر دی گئی ہیں، یہ دعائیں مسنون ہیں اور ہر مقام کے لیے علیحدہ علیحدہ دعائیں ہیں ضروری ہے کہ یہ دعائیں پڑھی جائیں اگر یاد نہ ہو سکیں تو کتاب سے دیکھ کر بھی یہ دعائیں پڑھی جا سکتی ہیں لیکن اگر کوئی حاجی وہ دعائیں نہ پڑھ سکے تو درج ذیل مختصر و مسنون دعائیں پڑھنا بھی باعث اجر و ثواب ہے:

اللَّهُ أَكْبَرُ اللَّهُ أَكْبَرُ، لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ، وَلِلَّهِ الْحَمْدُ.

”اللہ سب سے بڑا ہے، اللہ سب سے بڑا ہے، اللہ کے سوا کوئی معبود نہیں، اللہ سب سے بڑا ہے، اللہ سب سے بڑا ہے، اور تمام تعریفیں اللہ کے لیے ہیں۔“

﴿ رَبَّنَا اتَّنَا فِي الدُّنْيَا حَسَنَةً وَفِي الْآخِرَةِ حَسَنَةً وَقَنَا عَذَابَ النَّارِ ﴾ ۱۰

(البقرة، ۲۰۱:۲)

”اے ہمارے پروردگار! ہمیں دنیا میں (بھی) بھلائی عطا فرم اور آخرت میں (بھی) بھلائی سے نواز اور ہمیں دوزخ کے عذاب سے محفوظ رکھو۔“

﴿ رَبَّنَا لَا تُؤَاخِذْنَا إِنْ نَسِيْنَا أَوْ أَخْطَأْنَا طَرَبَّنَا وَلَا تَحْمِلْ عَلَيْنَا ﴾

إِصْرًا كَمَا حَمَلْتَهُ عَلَى الَّذِينَ مِنْ قَبْلِنَا رَبَّنَا وَلَا تُحَمِّلُنَا مَا لَا طَاقَةَ لَنَا بِهِ حُوْجَ وَاعْفُ عَنَّا وَقْفَهُ وَاغْفِرْ لَنَا وَقْفَهُ وَارْحَمْنَا وَقْفَهُ أَنْتَ مَوْلَنَا فَانْصُرْنَا عَلَى الْقَوْمِ الْكُفَّارِينَ ﴿٥﴾ (البقرة، ٢٨٦:٢)

”اے ہمارے رب! اگر ہم بھول جائیں یا خطا کر جیسیں تو ہماری گرفت نہ فرماء، اے ہمارے پروردگار! اور ہم پر اتنا (بھی) بوجھ نہ ڈال جیسا تو نے ہم سے پہلے لوگوں پر ڈالا تھا، اے ہمارے پروردگار! اور ہم پر اتنا بوجھ (بھی) نہ ڈال جسے اٹھانے کی ہم میں طاقت نہیں، اور ہمارے (گناہوں) سے درگز فرماء، اور نہیں بخش دے، اور ہم پر رحم فرماء، تو ہی ہمارا کارساز ہے پس نہیں کافروں کی قوم پر غلبہ عطا فرمادیں“

﴿رَبَّنَا لَا تُنْرِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَذْنَكَ رَحْمَةً إِنَّكَ أَنْتَ الْوَهَّابُ﴾ (آل عمران، ٨:٣)

”(اور عرض کرتے ہیں) اے ہمارے رب! ہمارے دلوں میں کچھ پیدا نہ کر اس کے بعد کہ تو نے نہیں ہدایت سے سرفراز فرمایا ہے اور نہیں خاص اپنی طرف سے رحمت عطا فرماء، بے شک تو ہی بہت عطا فرمانے والا ہے“

﴿رَبَّنَا ظَلَمْنَا أَنْفُسَنَا وَإِنْ لَمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَسِيرِينَ ﴿٥﴾ (الأعراف، ٢٣:٧)

”اے ہمارے رب! ہم نے اپنی جانوں پر زیادتی کی۔ اور اگر تو نے ہم کو نہ بخشا اور ہم پر رحم (نہ) فرمایا تو ہم یقیناً نقصان اٹھانے والوں میں

سے ہو جائیں گے ۵۰“

﴿ رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي رَبِّنَا وَتَقَبَّلْ دُعَاءِ ۝
رَبَّنَا اغْفِرْ لِي وَلِوَالِدَيَ وَلِلْمُؤْمِنِينَ يَوْمَ يَقُومُ الْحِسَابُ ۝﴾

(ابراهیم، ۴۰:۱۴)

”اے میرے رب! مجھے اور میری اولاد کو نماز قائم رکھنے والا بنا دے،
اے ہمارے رب! اور تو میری دعا قبول فرمائے ۵۰ اے ہمارے رب!
مجھے بخش دے اور میرے والدین کو (بخش دے) اور دیگر سب مومنوں کو
بھی، جس دن حساب قائم ہوگا ۵۰“

﴿ رَبِّ زِدْنِي عِلْمًا ۝﴾

”اے میرے رب! مجھے علم میں اور بڑھا دے ۵۰“

﴿ لَا إِلَهَ إِلَّا أَنْتَ سُبْحَنَكَ إِنِّي كُنْتُ مِنَ الظَّالِمِينَ ۝﴾

(الأنبياء، ۸۷:۲۱)

”تیرے سوا کوئی معبد نہیں تیری ذات پاک ہے، بے شک میں ہی (اپنی
جان پر) زیادتی کرنے والوں میں سے تھا ۵۰“

﴿ رَبَّنَا آمَنَا فَاغْفِرْ لَنَا وَارْحَمْنَا وَأَنْتَ خَيْرُ الرَّحْمَينَ ۝﴾

(المؤمنون، ۱۰۹:۲۳)

”اے ہمارے رب! ہم ایمان لے آئے ہیں پس تو ہمیں بخش دے اور
ہم پر رحم فرمائو (ہی) سب سے بہتر رحم فرمانے والا ہے ۵۰“

﴿ عربی زبان سے واقفیت ﴾

حرمین شریفین میں دورانِ حج چونکہ حاجیوں کو عربی زبان سے واسطہ پڑھتا ہے لہذا انہیں چاہیے کہ حج پر جانے سے پہلے عربی زبان کے کچھ الفاظ اور جملے سیکھ لیں تاکہ دورانِ حج انہیں مشکلات پیش نہ آئیں۔ یہاں حاج کرام کی سہولت کے لیے کچھ اردو الفاظ اور جملے اُن کے عربی ترجیع کے ساتھ دیئے جا رہے ہیں۔ آپ کو چاہیے کہ انہیں یاد کر لیں اگر یاد نہ کر سکیں تو یہ کتاب دورانِ حج ساتھ رکھیں اور بوقتِ ضرورت اس سے دیکھ کر متعلقہ جملہ ادا کریں۔

دورانِ حج، حاج کرام کو کم از کم درج ذیل عربی الفاظ کا جانا ضروری ہے:

عربی	اردو	عربی	اردو
------	------	------	------

(۱)

عَنْبَتْ	انگور	جَرِيدَةٌ	اخبار
رُمَانٌ	انار	مُخَلَّلٌ	اچار
مِئَزْرٌ	ازار بند	جُوْزٌ	اخروٹ
تِينُّ	انجیر	مِكْوَاةٌ، مِكْوَاةٌ	استری
زَنْجِيلٌ	ادرک	مَسْلُوقَةٌ	ابلہ ہوا انڈا
بَيْضَةً/بَيْضٌ	انڈا/انڈے	كُمَّشْرَى	امروود

مَحَاطَةٌ	اِسْتِشُون	مُوسَى، مِحْلَقٌ	استرہ
-----------	------------	------------------	-------

(آ)

رَمَدَتِ الْعَيْنُ	آنکھ دکھنا	إِجَاصٌ	آلوبخارہ
خَوْخَ	آڑو	بَطَاطَةٌ	آلول
طَحِينُ، دَفِيقٌ	آٹا (پسا ہوا)	صَوْتٌ	آواز

(ب)

بُكْلَسْ	بکسووا (سیفی پن)	شَامِخَةٌ	بلند (اوچا)
لَوْزُ	بادام	ثَلْجٌ	برف
رَوْجَةٌ	بیوی	جِبَاكُ	بوٹ کے تنسے
فُرْشَةٌ	برش	دِقِيقٌ	باریک
عَجُورُ	بوڑھی عورت	مَطْبَخٌ	باور پی خانہ
أَخٌ	بھائی	أَبٌ	باپ
مُرُّ، مُمْقَرٌ	بہت ہی کڑوا	أَخْتٌ	بہن
ابْنَةٌ، بِنْتٌ	بیٹی	ابْنٌ	بیٹا
حُلُوُّ، حَامِتٌ	بہت ہی میٹھا	حَامِضٌ بَاسِلٌ	بہت ترش
مَطْرُ	بارش	بَسْكُوِيتٌ	بسکٹ

(پ)

مِرْوَحَةٌ	پنکھا	مَاءٌ	پانی
جَوَازُ السَّفَرِ	پاسپورٹ	جَوْفٌ/بَطْنُ	پیٹ
شُرْطٍ	پولیس مین	شُرْطَةٌ	پولیس اسٹیشن
صِبْطِيَّةٌ وَشُرْطٍ	پولیس	حَجَرٌ	پھر
رَغِيفٌ	چکا (روٹی)	حَمَالٌ	پانڈی (مزدوری)

(ت)

طَابِشُقْ	توَا	مِنْشَفَةٌ	تولیہ
رُطْبٌ	ترکھجور	مَخَدَّةٌ	تکیہ
عَمْ	تایا	مِيزَانٌ	ترازو

(ث)

ذَقْنُ	مُخْوَرِزٌ	تَذْكِرَةٌ	ٹکٹ
طَمَاطِمٌ	ٹماڑ	حِفْيَةٌ	ٹونٹی

(ج)

حِدَاءٌ	جوتا	سَجَادَةٌ	جائے نماز (صلی)
---------	------	-----------	-----------------

مِكْنَسَةٌ	جھاڑو	بُوْسَطَةُ عَمُومِيَّةٌ	جزل پوسٹ آفس
جَوْرَبٌ	جراب	جَيْبٌ	جيپ

(ج)

عَيْنٌ	چشمہ	مِظَلَّةٌ، شَمْسِيَّةٌ	چھتری
طَرَشِيٌّ وَلَعْوَقٌ	چُنْتی	شَائِي	چائے
كَانُونٌ	چولہا	رِدَاءٌ	چادر
فِجَاجُون	چائے کی پیالی	مِفَتَاحٌ	چابی
بَرَادَةٌ	چائے دانی	أَرْزٌ	چاول
مِلْعَقَةٌ	چچپہ	سِكِّينٌ	چھری، چاتو

(ح)

حَمَامٌ	حمام	حَلَاقٌ	جام
حَلْوَى، خَيْصٌ	حلوه	نَارِجِيلَةٌ	حقة

(خ)

عَذْبُ نُقَاحٍ	خاص میٹھا	جَرْبٌ	خارش
تَمَرٌ	خشک کھجور	بِطِيخٌ	خربوزہ

خَالَةُ	خاله	مِشْمِشُ	خوبانی
---------	------	----------	--------

(د)

الْمَوْجُعُ	دکھ، درد	دُكَانُ	دوکان
كِبْرِيَّتُ عُلَمَةُ نَارٍ	دیا سلاٹی	خَيَاطُ	درزی
لَبَانُ	دودھ والا	خَيْطُ	دھاگہ
كُوفِيَّةٌ	دھاگے کا چکھا	بُكْرَةُ الْخَيْطَان	دھاگے کی تکلی
طَبِيبُ الْأَسْنَانِ	دنдан ساز	حَلِيلُ	دودھ

(ذ)

عَيْشُ افْرَنجِيٌّ	ڈبل روٹی	بَرِيدُ	ڈاک خانہ
ضَرْسُونُ / أَضْرَاسُونُ	ڈاڑھ	صَيْدَلِيَّةٌ	ڈپنسری

(ر)

خُبْزٌ	روٹی	طَرِيقٌ سِكَّهٌ	راستہ
مِنْدِيلُ	رومال	زَيْتُونُ زَيْتُونُون	رغون زيتون

(ز)

أَرْضٌ	زمین	جُرْحٌ	زخم
--------	------	--------	-----

أَرْضٌ / مُزَعْفَرٌ	زَرْدَه	رَشْحٌ	زَكَامٌ
---------------------	---------	--------	---------

(س)

دُرَبُّ، سِكَّة، شَارِعٌ	سُرُكٌ	تَفَاعُّ	سِيبٌ
سَجَارٌ/سِيْكَارَةٌ	سُكْرِيتٌ	بُرْتَقَالٌ، أُتْرُجٌ	سَنْتَرَه
سَكَنْجِيْنِ	سَكَنْجِيْنِ	إِبْرَةٌ	سُوئِيٌّ
ذَهَبٌ	سُونَا	وَجْعُ الرَّأْسِ	سَرْدَد
مَدَاسَةٌ	سِلَپِر (جوتا)	خَصْرِيٌّ	سَبْزِي فَرْوَش
أَخْضَرٌ	سَبْزَه (رَنْگ)	أَبِيْضٌ	سَفِيد (رَنْگ)
بُرُودَهُ	سَرْدَی	شَنْطَه	سُوٹِ کِیس
الَّهُ خَيَاطَهُ مَكْنَهُ	سَلَامَیِ مَشِین	نَفَسٌ	سَانِس
كُرْسِيٌّ	كَرْسِيٌّ	صُدَاعٌ	سَرْچَکْرَانَا

(ش)

سِرْوَالٌ	شَلْوَارٌ/پاجامہ	عَسَلٌ	شَهَدٌ
مَوَاقِعٌ	شُورْبَا	بَلَدٌ/مِصْرُ/مَدِينَةٌ	شَهْرٌ

(ص)

صَابُونْ	صَابِنْ	صَنْدُوقْ	صندوق، بکس
----------	---------	-----------	------------

(ع)

مُوَقَّتاً	عَارِضِي طور پر	نَظَارَةً	عینک
------------	-----------------	-----------	------

(ع)

مُغْتَسِلْ، حَمَامْ	عَسل خانه	حُزْنٌ	غم
---------------------	-----------	--------	----

(ف)

شَلَلْ	فَانج	الدَّرَجَةُ الْأُولَى	فست کلاس
--------	-------	-----------------------	----------

(ق)

قَمِيصْ	فَمِيسْ	حَمَالْ	قلى
مِقْرَاضْ	قِينْجَى	إِمْسَاكْ	قبض
مِبْرَدَةً	قلم تراش	قَيْءٌ	قے

(ك)

ضُعْفٌ، نَحَافَةٌ	كُنزوْرِي	كُولِيرَا، بَاقَةٌ	كارل
سَعَالٌ	كَهَانِي	قَمَماشْ، بَزَازٌ	کپڑا بیچنے والا

زَاغٌ / غُرَابٌ	کوا	مُشْطٌ	کنگھی
قَرْعٌ، يَقْطِينُ	کدو	مَوْزٌ	کیلا
آمُسٍ	کل (گزرا ہوا)	خَطِيرَهُ / كَعْكٌ	کیک (میٹھی روٹی)
وَرَقٌ	کاغذ	غَدًا	کل (آئندہ)

(گ)

صَيْفٌ حَرٌّ	گرمی (موسم)	حِنْطَهُ، قُمْعٌ	گیہوں (گندم)
فَرَبَيْطٌ	گوبھی	حَارٌ	گرم
كَلَامُ	گفتگو	لَحْمٌ	گوشت
بَقَرَةٌ	گائے	سَمَنٌ	گھی
كُورْزٌ، كُبَابَهُ	گلاس	جَزَرٌ	گاجر

(ل)

مُسْتَرَاح (حمام)	لیپرین	لَيْمُونٌ	لیموں
فُومٌ	لہسن	إِبْرِيقٌ	لوٹا

(م)

طَاؤسٌ	مور	دَجَاجَهُ	مرغی
--------	-----	-----------	------

دِیکُ	مرغ	قرْبَةٌ	مشکنیزه
مَرْجَانٌ	مونگا (پھر)	حَلَاوَةٌ	مٹھائی
رُبْدَةٌ	مکھن	تُرَابٌ	مٹی
فِحْلٌ	مولی	فَلْفِلٌ	مرچ
سَيَّارَةٌ	موڑ کار	سَمَكٌ	محصلی
مِعْدَةٌ	معدہ	رَبِيبٌ	منقی
حُلُوُّ	میٹھا	فَمٌ	منہ
سُوقٌ	مارکیٹ	دَقِيقَةٌ	منٹ
نَامُوسِيَّةٌ	مچھر دانی	تَوَابِل	مصالحہ (گرم)
اسْكَافٌ	موپی	سَقَاءٌ	ماشکی
سَهْلٌ	میدان	فَاكِهَانِي	میوه فروش
ظُفْرٌ	ناخن	أَرْزٌ مُفْلَلٌ	نمکین پلاو
سُرَّةٌ	ناف	مِلْحٌ	نمک

(۵)

یَدٌ	ہاتھ	ھیضَة / کُولِیرَا	ہیضہ
------	------	-------------------	------

رِیحُ	ہوا	يَوْمُ السَّبْتِ	ہفتہ
-------	-----	------------------	------

(ی)

طَيَّارٌ	ہوائی جہاز	يَخْنَةً/يَخْنِي	خُنْجَنِی
----------	------------	------------------	-----------

اعداد

إِثْنَا	دو	وَاحِدٌ	اکیں
أَرْبَعَةُ	چار	ثَلَاثَةُ	تین
سِتَّةٌ	چھ	خَمْسَةٌ	پانچ
ثَمَانِيَّةٌ	آٹھ	سَبْعَةٌ	سات
عَشْرَةُ	وَسَعِيْنِ	تِسْعَةٌ	نو
إِثْنَا عَشَرَ	بارہ	أَحَدَ عَشَرَ	گیارہ
أَرْبَعَةَ عَشَرَ	چودہ	ثَلَاثَةَ عَشَرَ	تیرہ
سِتَّةَ عَشَرَ	سولہ	خَمْسَةَ عَشَرَ	پندرہ
ثَمَانِيَّةَ عَشَرَ	اٹھارہ	سَبْعَةَ عَشَرَ	ستره
عِشْرُونُ	بیس	تِسْعَةَ عَشَرَ	انیس
أَرْبَعُونَ	چالیس	ثَلَاثُونَ	تمیں

سِتُّونَ	سَاٹھ	خَمْسُونَ	چِپاں
ثَمَانُونَ	اسی	سَبْعُونَ	ستِر
مِائَةٌ	سو	تِسْعُونَ	نوے
ثَلَاثٌ مِائَةٌ	تین سو	مِئَانِ	دو سو
خَمْسٌ مِائَةٌ	پانچ سو	أَرْبَعُ مِائَةٌ	چار سو
سِتَّةُ الْأَفِ	چھ ہزار	خَمْسَةُ الْأَفِ	پانچ ہزار
ثَمَانِيَّةُ الْأَفِ	آٹھ ہزار	سَبْعَةُ الْأَفِ	سات ہزار
عَشْرَةُ الْأَفِ	دس ہزار	تِسْعَةُ الْأَفِ	نواہزار
أَلْفُ الْأَفِ	دس لاکھ	مِائَةُ الْأَفِ	ایک لاکھ

جاج کرام کے لئے حریم شریفین میں درج ذیل چند ابتدائی تعارفی جملوں کا جانا ضروری ہے:

عربی	اردو
السَّلَامُ عَلَيْكُمْ	السلام عليكم
وَعَلَيْكُمُ السَّلَامُ	عليكم السلام
كَيْفَ الْأَحْوَال؟ كَيْفَ حَالُكَ؟	آپ کیسے ہیں؟

میں ٹھیک ہوں	الْحَمْدُ لِلّٰهِ، آنَا بِخَيْرٍ
آپ کون ہیں؟	مَنْ أَنْتَ؟
میں پاکستانی ہوں	آنَا بِاِكْسْتَانِیٌّ
آپ کا آنا مبارک ہو	أَهْلًا وَسَهْلًا وَمَرْجَبًا
آپ کا کیا نام ہے؟	مَا اسْمُكَ؟
میرا نام	إِسْمِيُّ
کیا آپ اکیلے ہیں؟	هَلْ أَنْتَ وَاحِدٌ؟
میں اکیلا آیا ہوں	جِئْثُ وَاحِدًا
کیا آپ کے ساتھ کوئی دوست ہے؟	هَلْ مَعَكَ رَفِيقٌ؟
میرے ساتھ ایک دوست بھی ہے	مَعِي رَفِيقٌ
اب آپ کا کیا ارادہ ہے؟	الآن مَاذَا تُرِيدُ؟
میں راستہ بھول گیا ہوں	إِنِّي نَسِيَّطُ الطَّرِيقَ
مجھے راستہ بتائیے	إِهْدِنِي الطَّرِيقُ / دُلَّنِي عَلَى الطَّرِيقِ
آپ کہاں جا رہے ہیں؟	أَيْنَ تَذَهَّبُ؟
میں مدینہ منورہ جا رہا ہوں	أَذْهَبُ إِلَى الْمَدِينَةِ الْمُنَوَّرَةِ

مَنْ مُعَلِّمُكَ؟	آپ کا معلم کون ہے؟
أَيْنَ مَكْتَبُ الْمُعَلِّمِ؟	معلم کا دفتر کہاں ہے؟
أَنَا عَطْشَانٌ	مجھے پیاس ہے
جَبْ مَاءٍ	پانی لائیے
أَنَا جَائِعٌ	مجھے بھوک ہے
هَلْ تَشْتَهِي شَيْئًا	کیا آپ کو کسی چیز کی ضرورت ہے؟
كَيْفَ اَنْصُرُكَ؟	میں آپ کی مدد کر سکتا ہوں؟
أَيْنَ مَطْعَمٌ؟	ہوٹل کہاں ہے؟
مَاذَا عَنْدَكَ لِلطَّعَامِ؟	آپ کے پاس کھانے کو کیا ہے؟
هَلِ الْمَاءُ الْبَارِدُ مَوْجُودٌ؟	کیا ٹھنڈا پانی ہے؟
أَشْتَهِي الشَّائِي	مجھے چائے چاہیے
الْأَدَامُ لَذِيدٌ	سالن مزیدار ہے
شُكْرًا لَكَ	آپ کی مہربانی
جَزَاكَ اللَّهُ خَيْرًا	اللَّهُ آپ کو جزائے خیر دے
أَنَا مَسْرُورٌ بِلِقَائِكَ	آپ سے مل کر خوشی ہوئی

مَتَى تُقَابِلُنِي؟	آپ مجھے کب میں گے؟
أَقَابِلُكَ غَدَّاً	میں آپ سے کل ملوں گا
فِي أَمَانِ اللَّهِ	خدا حافظ

ڈاک، تار، فون وغیرہ سے متعلق فقرے

أَدْنِي رِيَالًا	مجھے ایک ریال دیں
هَذَا مُسَجَّلٌ أُمُّ عَيْرٍ مُسَجَّلٌ؟	یہ رجسٹرڈ ہے یا غیر رجسٹرڈ؟
إِنِّي أُرِيدُ الاتِّصالَ بِالْهَاتِفِ	میں ٹیلی فون کرتا چاہتا ہوں
أَيْنَ التِّلْفُونُ؟	ٹیلی فون کہاں ہے؟
لَا تَقْطَعِ التِّلْفُونَ	ٹیلی فون بند نہ کریں
أَيْنَ الْبُرْقِيَّةُ؟	تار گھر کہاں ہے؟
مِنْ أَيْنَ أَسْحَبُ الْبُرْقِيَّةَ؟	تار کہاں سے دی جاتی ہے؟

خرید و فروخت میں استعمال ہونے والے جملے

أَيْنَ السُّوقُ الْكَبِيرُ؟	بڑا بازار کدھر ہے؟
أَيْنَ الْبَقَالَةُ؟	جزل سٹور کدھر ہے؟

بِكُمْ هَذَا؟	اس کی قیمت کیا ہے؟
هَذَا غَالٍ جِدًا	اس کی قیمت بہت زیادہ ہے
مَا هُوَ الشَّمَنُ النَّهَائِيُّ؟	آخری قیمت کیا ہو گی؟
إِجْلِبْ شَيْئًا آخَرَ	اس کے علاوہ کوئی اور دکھاو؟
لُفَّ هَذِهِ الْثَّلَاثَةِ	ان تینوں کو باندھ دو
كَمْ جُمْلَةُ الْحِسَابِ؟	گل کیا بنا؟

ٹیکسی وغیرہ کرایہ پر لینے میں مددگار جملے

قُفْ يَا سَاقُ	ڈرائیور رکیئے!
كَمْ تَأْخُذُ لَيْسَتُ الْحَرَامِ؟	بیت الحرام تک کیا لو گے؟
نَحْنُ خَمْسَةُ نَفَرٍ	ہم پانچ افراد ہیں
تَعَالُ، إِجْلِسْ	آئیے، بیٹھ جائیں
هُهُنَا نَزَلْ	یہاں اتار دیں
نَزَلْ سَلَعْتَنَا	ہمارا سامان اتار دو
مَا اسْمُ هَذَا الْمَحَلِ؟	اس جگہ کا نام کیا ہے؟
مَتَى تَمُشِي مِنْ هُنَاءً؟	آپ یہاں سے کب چلیں گے؟

میں کل روانہ ہوں گا

أَنَا أُسَافِرُ بُخْرَةً.

اللّٰهُ تَعَالٰی سے دعا ہے کہ وہ آپ کی اس حاضری کو اپنی بارگاہ میں قبول فرمائے اور آپ کی اس خدمت کو اپنی بارگاہ میں شرفِ قبولیت سے نوازے۔

(آمین بجاه سید المرسلین ﷺ)